

# فیضان

علامہ انیسٹریڈی

[jabir.abbas@yahoo.com](mailto:jabir.abbas@yahoo.com)



jabir.abbas@yahoo.com

عجی

## مقدمہ

دنیا کی ہر زبان میں مذہبی شاعری کا سرمایہ ملتا ہے۔ اُردو ادب بھی اس دولت سے مالا مال ہے۔ چونکہ اُردو زبان بولنے والے مختلف مذہبوں اور عقیدوں کے ماننے والے ہیں، اس لئے اس زبان میں ہر عقیدے کے پیروؤں کے کچھ نہ کچھ منظوم مذہبی تاثرات ملتے ہیں۔

اسلامیات کا ادبی سرمایہ حمدِ خدا، نعتِ رسولؐ، معصومین علیہم السلام کی مناقب، سلام، نوحوں، قصیدوں، مرثیوں، اولیائے کرام اور مشاہیر اسلام کے منظوم تذکروں، مذہبی واقعوں اور منظوم تاریخ اسلام پر پھیلا ہوا ہے۔ حمدِ خدا کے ساتھ ساتھ کثرت سے جویشِ مہیتِ منقبتیں جن میں نعتِ رسولؐ شامل ہے، ہم کو ملتی ہیں، وہ اہلبیتؑ کی مدح میں ہیں۔ ہونیائے کرام سے لے کر عام عقیدت مند شاعر تک ہر ایک نے اپنے ظرف اور اپنی بساط کے مطابق اہلبیتؑ اور معصومین علیہم السلام کی مدح کی ہے اور دل کھول کر کی ہے۔ کسی نے اس ذیل میں کسی "جنت" یا کجی کو گوارا نہیں کیا بلکہ ایسے خیال کو "ٹوٹے ٹن" سمجھا۔ مدوح کی مدح اور اپنی عقیدت کے اظہار کے لئے رباعی، قطعہ، قصیدہ اور مسلسل نظم سے کام لیا گیا۔ لیکن جب بعض حقیقتوں اور جذبول کے اظہار کے لئے ان اصناف کا دامن تنگ نظر آیا تو مرثیہ، نوحہ اور سلام کی اصناف رائج کی گئیں جنہوں نے مذہبی ادب کے دامن کو غیر معمولی وسعت دی۔ مذہب کے موجودہ شعری سرمایہ میں یہ حقیقتیں بہت نمایاں نظر آتی ہیں۔ مذہبی ادب کے اس پھیلاؤ کی بنیادی ادب کو خصوصی امتیاز حاصل ہے۔ یہ وہ مستقل باب ہے جس کا ایک اہم موضوع کی حیثیت سے مطالعہ کیا جاتا ہے۔

علامہ اختر زیدی کا زیرِ نظر مجموعہ کلام، مندرجہ بالا اصنافِ سخن

پر پھیلا ہوا ہے جو کسبِ عرفان کے ساتھ ساتھ صحتِ مندا دینی شعور کا ماحول بھی مہیا کرتا ہے۔ اس کے معیار کی عظمت و بلندی کو دیکھتے ہوئے اسے مذہبی شالی ادب کے طور پر پیش کیا جاسکتا ہے۔ علامہ اختر زیدی کے کلام کی اہم خصوصیت یہ ہے کہ اس میں عام روش سے ہٹی ہوئی انفرادیت پائی جاتی ہے۔ یہ انفرادیت مدحیہ کلام میں عقیدت کے اظہار کے پہلو بہ پہلو علومِ اہلبیتؑ سے استفادہ کے گہرے امکانات مہیا کرتی ہے۔ علامہ اختر زیدی کے کلام نے جو رخ اختیار کیا ہے، اس سمت میں قوم کی بے علی، اظہارِ حق میں تساہل بلکہ دانستہ گریز، نام نہاد گروہ بندی اور قومی انتشار جیسی مہلک صورتِ حال پر شدید مگر صحت مند تنقید ملتی ہے۔ مدحیہ مسدوس کی تشبیہیں ان ہی موضوعات پر ہیں۔ چونکہ علامہ کے کلام پر ہر صنف کے تعلق سے گفتگو اور فکرو فن پر بحث بہت طویل ہو جائے گی، اس لئے طوالت سے بچتے ہوئے صرف ابتدائی تعارف کے طور پر مسدس کے بارے میں کچھ عرض کیا جائے گا۔

علامہ نے تمام مسدس عصرِ حاضر کے تقاضوں کو پیش نظر رکھ کر کہے ہیں، جن کو پڑھ کر آج کا جدید ذہن مطمئن ہو گا۔ ان مسدوس کی سب سے بڑی خصوصیت یہ ہے کہ علامہ نے اس صنف پر ایک کامیاب تجربہ کیا ہے اور یہ تجربہ اختصارِ نگاری کا تجربہ ہے۔ جس میں علامہ ابتدائی مرحلوں ہی سے نہایت کامیاب ہیں۔ آپ کے اس کامیاب تجربہ نے مختصر مسدس نگاری کو رواج بھی دیا اور مقبول بھی بنایا۔ مسدس کے لوازم میں چہرہ یا تشبیہ، گزینہ، ساتی نامہ، مدح اور دُعا وغیرہ کا التزام ناگزیر ہے جو بڑی طوالت کا متقاضی ہے۔ ان مرحلوں میں سے کسی مرحلہ کو نظر انداز کیے بغیر مسدس کو مقصد کو کے دل آویز بنادینا جوئے شیر لانے سے کم نہیں تھا۔ علامہ کی فنی بصیرت اور تادراںِ کلامی نے اس سخت منزل کو جس آسانی سے پایا وہ صرف ان ہی کا حق تھا۔

علامہ کے اس تجربے نے اپنے ہم عصروں اور مستقبل کے شاعروں کے لئے اس صنف میں مضامین سمیٹنے اور مسدس کے لوازم کو بھی برقرار رکھنے کی راہیں کھجادی ہیں۔ چنانچہ پچھلے دو تین برسوں میں ہم نے دیکھا کہ آپ کے مہصر شعراً نے مختصر مسدس لکھنے شروع کر دیے ہیں۔

علامہ اختر زیدی نے مذہبی شاعری کو مقصدی بنانے میں اہم خدمت

دکھائی کے سوا اور کیا ہے۔ اگر کلام میں یہ بات نہیں تو وہ "عزیز بخش" ہے۔  
یہ مبالغہ نہیں، حقیقت ہے کہ علامہ اختر زیدی کے کلام میں فنی محاسن کے  
علاوہ بلا کا تاثر ہے۔ اس کی بنیادی وجہ یہ ہے کہ عقیدت کے نشہ میں بات  
دل سے نکلتی ہے، اسی لئے دل میں اُترتی ہے۔ کلام سُنے تو ملّ علی کہتے  
پڑھئے تو مرحبا۔ قاری بہت دیر تک فکر و وجدان کے خوشگوار ماحول  
میں گم ہو جاتا ہے۔ ہمارا یہ دعویٰ علامہ سے کسی تعلق خاطر کی اساس پر نہیں  
بلکہ تنقیدی بنیاد پر ہے۔ بہ لحاظ فن دیکھئے توجّہ بندش، مضبوط ترکیب،  
اچھوتی تشبیہ، نئے استعارے، دلکش آہنگ، مترنم لب و لہجہ، اس پر  
فصاحت و بلاغت، باہم اس طرح پیوستہ کہ تیز شکل ہو جائے۔ الفاظ کا  
چُناؤ اور برتاؤ ایسا کہ

"جو لفظ جس جگہ ہے وہیں آفتاب ہے"

شیریں بیانی ایسی کہ اہل زبان نے مان لیا۔ علامہ اختر زیدی کو جو نظم و اثر  
اور خطابت پر کیا قدرت حاصل ہے اس کو معصومین علیہم السلام کا بے پایاں  
کرم ہی کہا جاسکتا ہے۔ کیونکہ فیض سخن کی ایسی تاثیر نہیں ہو سکتی جو آپ کے  
کلام میں ملتی ہے۔

بھر پور شعر، بھر پور تاثر پھوڑتا ہے۔ اس لئے ہم اپنے فیصلہ کو قارئین  
پر اس اعتماد کے ساتھ چھوڑتے ہیں کہ وہ "فیضان" کے مطالعہ کے بعد ضرور  
ہمارے ہم فوا ہوں گے۔ علامہ کا کلام بلاشبہ دورِ جدید کے مذہبی کلام کا  
اعلیٰ نمونہ بھی ہے اور جدید ادب میں ایک بیش قیمت اضافہ بھی ہے۔

انجمن عزادارانِ اہل بیتؑ

۱۹۷۸ء

انجام دی ہے۔ مدرس کی تشبیہ کے عام معنائیں پیار و خزاں یا پھر مشاعرہ  
تعلیٰ و جزہ رہے ہیں۔ آپ نے مقصدی موضوعات کو عنوان بنا کر مدرس کے چہرے  
کہے ہیں۔ مثلاً حضرت عون و محمد کے حالی کے مدرس میں "اتحادِ ملّ" ہے۔

یک رنگی جہاد میں یہ عزمِ یک ہے۔

تینیں الگ الگ ہیں مگر کاٹ ایک ہے۔

امام حسین علیہ السلام کے حال کے مدرس میں "فلسفہ وقت" ہے۔

ماہِ ماجہ امرِ خدا حق کا ولی آگے ہے۔

وقت پیچھے ہے حسینؑ ابنِ علیؑ آگے ہے۔

حضرت علی اصغر علیہ السلام کے حال کے مدرس میں "تسمیہ" کے نفسیاتی پیلوہ

جو شکرائے حبیب و صلیم ہوتا ہے۔

کہ وہ بھی پسیرِ خلقِ عظیم ہوتا ہے۔

امام حسن علیہ السلام کے حال کے مدرس میں "رنگ" کے نفسیاتی اثبات اور

فلسفیانہ مضمرات ہے۔

رنگِ انہارِ تمنا کا ایک انداز بھی ہے

رنگِ انہارِ پہ آجائے تو آواز بھی ہے۔

یا پھر دعا کا یہ انداز کہ ہے

نئی آواز سے محبت کی زندگی مانگیں

ولا کے بوش میں ساقی سے تشنگی مانگیں

یا

ایسا بندہ ہے جسے لم یزلی کہتے ہیں

عبد و معبود کے رشتہ کو علیؑ کہتے ہیں

مدح کے اس فلسفیانہ رخ کو جس حسن اور ذکاوت مہارت کے ساتھ اُبھارا

اور سمجھایا ہے، اس سے اندازہ ہوتا ہے کہ یہ ایک "فیضان" ہے۔ جو


معصومین علیہم السلام سے علامہ کے وابہانہ عشق کا حاصل بن کر اُبل پڑا ہے۔ دہ

یہ روانی، یہ برجستگی، یہ بے ساختگی اور اثر و تاثر محض فیض سخن کی ہمنیاد

پر ممکن نہیں۔ اسی مناسبت سے انجمن عزادارانِ اہل بیتؑ نے علامہ کے شعری

مجموعہ کا نام "فیضان" رکھا ہے۔

شعراصل میں زبان و بیان کی خوبصورتی اور دل میں کھپ جانے والی



قطعات و رباعیات

اظہارِ شکر

انجمن عزاداران اہلبیتؑ اُن تمام  
حضرات کی ممنون و مشکور ہے  
جنہوں نے 'فیضان' کی اشاعت کے  
سلسلہ میں تعاون فرمایا۔

(سید غلام سبطین رضوی)

(مدراء انجمن عزاداران اہلبیتؑ - حیدرآباد)

۱۱  
۶ میدان ہے گواہ کہ کرار ہے علیؑ  
تسراں گواہ صاحب اسرار ہے علیؑ  
بہن منہ سے اپنے واسطے شکل کشا کہوں  
مشکل کشائے احمد مختار ہے علیؑ

۱۲  
۴ سردارِ انبیاء کو ضرورت علیؑ کی ہے  
اعلانِ لافنی کو ضرورت علیؑ کی ہے  
ہے گفتگو کا وقت زباں کی ہے احتیاج  
مہراج میں خدا کو ضرورت علیؑ کی ہے

۱۳  
عرفان نیالے کے سوال آیا تھا  
اک لمحہ فکر بے مثال آیا تھا  
یہ بات نصیری ہی پہ موقوف نہیں  
سلمان کے دل میں بھی خیال آیا تھا

۱۴  
۵ بنا کر بے دلیل و معیاروں میں مسکے جانے سے  
اک تیرا ہر سکہ بچے کا غور سے شرعیہ ہے  
تمام جو چھے سوائے میدانِ عباس کے تو اس سے  
حمیرا کی جو اف پیچھے ہے حمیرا کا لہر پہن آئے ہے

۱۵  
۵ ہر آن جو ہم پر کرم تازہ ہے  
بہن کو لطف و عطا کا اندازہ ہے  
شبیر اگر ہیں شہرِ الطاف و کرم  
عباس علیؑ شہر کا دروازہ ہے



○  
 ممکن ہی نہیں معرفتِ شیر خدا  
 اس راز سے کون جُز نبی ہے آگاہ  
 خاظمی انساں ہوں عارفِ نفسِ رسولؐ  
 لا حول ولا قوۃ الا باللہ

○  
 سمجھے بھی تو کیا سمجھے جانا بھی تو کیا جانا  
 سلمانؑ کا تہہ بھی ہم نے نہیں پہچانا  
 یوں ماننے والے تو لا کھوں ہیں ترے مولا  
 قربان میں اُس دل کے جس نے خدا مانا

○  
 اپنے حالات کے رُخ سے وہ بجا کہتے ہیں  
 حق کو معلوم ہے کیوں کہتے ہیں کیا کہتے ہیں  
 میں نصیرؑ کو بھلا کیسے بُرا کہہ دیتا  
 میرے محبوب کو یہ لوگ خدا کہتے ہیں

○  
 ہر مصیبت میں کام لیتا ہوں  
 دامنِ لطفِ تمام لیتا ہوں  
 اسمِ اعظم سمجھ کے اے مولا  
 میں تمہارا ہی نام لیتا ہوں

○  
 بڑھتی ہی جا رہی ہے مری بے کلی مدد  
 مولائے کائنات خدا کے ولی مدد  
 تاریخ ہے گواہ مصیبت جب آئی ہے  
 کہنا پڑا رسولؐ کو بھی یا علیؑ مدد

○  
 توجہِ عادۂ عرفاں کی مصیبت تو سمجھ  
 سلمانؑ و ابوذرؓ کی فضیلت تو سمجھ  
 حیدرؑ کی حقیقت کو سمجھنے والے  
 تو پہلے ذرا اپنی حقیقت تو سمجھ

○  
زمانے کی روش کو ہم کہاں خاطر میں لاتے ہیں  
بچانے والے ہم کو ہر مصیبت سے بچاتے ہیں  
جہاں آواز دیتے ہیں وہ دروازے معین ہیں  
علیؑ والے کسی کا بارِ احساں کب اٹھاتے ہیں

○  
عقبیٰ ہے حرام اہل دنیا کے لئے  
دُنیا ہے حرام اہل عقبیٰ کے لئے  
مقصودِ وجودِ قربِ مولا ہو اگر  
دونوں ہیں حرام اہل مولا کے لئے

○  
کیا تھا میں نے بڑا اتہام کہہ نہ سکا  
یہ مانتا ہوں بے صدا احترام کہہ نہ سکا  
لیسا جو نام گلو گیسر ہو گئی آواز  
حسینؑ کہہ کے علیہ السلام کہہ نہ سکا

○  
آنصیری مصافحہ کر لیں  
دُور تک میں بھی ساتھ رہتا ہوں  
تو علیؑ کو خدا سمجھتا ہے  
میں خدا کو علیؑ بھی کہتا ہوں

○  
عرفان ہو غائب تو عبادت کیسی  
گر عقل ہے، مولاً سے عداوت کیسی  
انسان کی فطرت ہے کمالات سے انس  
انساں ہو تو فطرت سے بغاوت کیسی

○  
میں علیؑ کو حق کہوں یا حق آشنا کہوں  
حُسنِ ابتدا کہوں، رازِ انتہا کہوں  
عقل ارتقاء میں ہے حشر ہونے دیجئے  
منزلوں کی بات ہے رستے میں کیا کہوں

○  
یہ مصرع نشور واحدی کا ہے۔



○  
نہیں جن کا حل اُن سوالوں سے پوچھو  
مرہ اس کا نازک خیالوں سے پوچھو  
علیٰ کو خدا کس لئے کہہ رہے ہیں  
علیٰ کو خدا کہنے والوں سے پوچھو

○  
زینبؓ کی ہے تقریر کہ گفتار علیؓ کی  
لجہ ہے کہ ہے جرأت پیکار علیؓ کی  
ہے شام کا دربار کہ صفین کامیدان  
خطبہ ہے کہ چلتی ہوئی تلوار علیؓ کی

حبیب زینب

○  
فُور دُعا سے سب طیب لئے ہوئے  
ارمانِ قلبِ زینبؓ مضطرب لئے ہوئے  
صورتِ علیؓ کی، نامِ نبیؐ، فاطمہؓ کا سن  
کیا کیا تبرکات ہیں اکبر لئے ہوئے

حبیب علی اکبر

○  
علیؓ کے گھر میں اک تازہ خوشی ہے  
فضا میں چاند کی سی روشنی ہے  
سُہانی کس قدر ہے آج کی شب

حبیب علی

○  
نظرِ نفسِ نفسِ تجلیاں لئے ہوئے  
برا امام آگیا پیامِ جاں لئے ہوئے  
جیں کا تذکرہ ہی کیا قدم ہیں جس کے آج تک  
نبیؐ کے دوشِ پاک کی بلندیاں لئے ہوئے

○  
دُہرایا تھا دُنیا نے جہالت کا سوال  
تھا سامنے اسلام کی عزت کا سوال  
اعلان یہ کرتا ہے علم کا پنجہ  
بیتِ کریم کی ٹھوکر میں تھا بیعت کا سوال

○

○  
حدودِ امرِ امامت پر رُک گیا غصّہ  
جلالِ حمیدِ رصفدر نے پھر بھی کام کیا  
سپاہِ شام میں مر حب مزاج بھی تھے بہت  
علیٰ کے شیر نے سب کا مزاج پوچھ لیا

○  
احسان و عنایت ہے گُنہ گاروں پر  
اک سلسلہ کرم ہے غم خواروں پر  
احساس دلاتی ہے پھریرے کی ہوا  
عباس کا سایہ ہے عزا داروں پر

○  
شبیر کے رتبہ کا شناسا نہ ملا  
عاشق کوئی اس اہل وفا سا نہ ملا  
عباس نے دنیا کی بدل دی تاریخ  
دریا کے کتارے کوئی پیاسا نہ ملا

○  
اے خلیلِ گلشنِ عزتِ محبت کے امام  
اے کلیمِ طورِ قوت اے اطاعت کے امام  
اے خدائے عزم و ہمت اے خداے فوجِ حق  
اے وفاؤں کے سیحانے شجاعت کے امام

○  
پُر نور ترے نام سے ہے روئے وفا  
عباس علیٰ اے شہِ خوش خوئے وفا  
عاشور کو لہروں نے تدم چوئے تھے  
پانی میں فرات کے ہے خوشبوئے وفا

○  
وہ روحِ تمتا ہے شہِ بدر و حنین  
شہِ ندادی کو نین کا ہے نورِ العین  
عباس کے رتبہ کو سمجھنا ہے محال  
معصوم کا نائب ہے علمدارِ حسین

# منقبتیں



بکس شان سے حملہ کیا بڑھ کر کاٹا  
جس سر میں غرور تھا وہی سر کاٹا  
قاسم میں تھی دادا کی عدالت کی جھلک  
دو حصوں میں آرزق کو براہر کاٹا

یہ بھی شانِ لاف ستائی دیکھ لو  
ضربِ قاسم کی صفائی دیکھ لو  
کربلا میں تھی یہ آوازِ حسن  
صلح دیکھی تھی لڑائی دیکھ لو

چین دُنیا میں ملے، راحتِ عشقی مل جائے  
شدتِ عشق ملے، غم کا سلیقہ مل جائے  
کاسہ دل لئے ماضی نہیں درِ دولت پر  
فاطمہؑ آج کہ اوالد کا صدقہ مل جائے

## نمازِ عشقِ علیؑ

مکان کی نسبت ہے لامکان سے تو پھر کسی کا قیام کیا ہے  
خدا نہیں ہے تو پھر بتاؤ کہ آنے والے کا نام کیا ہے

کلامِ باری سنا رہا ہے نکل کے کعبہ سے میرا مولا  
نبی کی تصدیق پر ہے ایمان تو پھر کسی کو کلام کیا ہے

ہے حکمِ بلغ میں اتنی شدت کہ دُھوپ میں کارواں کو روکا  
جو جانِ ایساں ہیں ولایت تو پھر یہ سب اہتمام کیا ہے

علیؑ کی الفت ہمارے دل میں علیؑ زباں پر علیؑ نظر میں  
اسی میں جینا، اسی میں مرنا، ہیں زمانے سے کام کیا ہے

- نمازِ عشقِ علیؑ ۲۷
- ذکرِ علیؑ ۲۹
- مستعارِ خود ۳۲
- بحسبِ بکراں ۳۳
- مزاجِ دینِ مشیتِ رب ۳۶
- رازِ بڑواں ۳۹
- شمسِ تاباں ۴۲
- قمرِ سخنور چاندنی ۴۳
- انعامِ مودت ۴۷
- مظہرِ کبریا ۵۰

- فورنامِ علیؑ ہیکشاں ہیکشاں ۵۳
- گلِ ایان ۵۶
- شیرِ ذاتِ علیؑ ۵۸
- دامنِ رحمت ۶۱
- شہزادیِ کوئین ۶۳
- حُسنِ حسن ۶۵
- شنائے حسن ۶۷
- خدائے وفا ۶۸
- تمنائے علیؑ ۷۱
- فرستِ قہارِ رُشد ۷۳
- قہرِ سبِ تصائد ۱۰۰

## ذکرِ علیؑ

جب ذکرِ غریرِ خم آئے، ایمان کی خوشبو آتی ہے  
ہم گھر میں سہی، مسجد میں سہی میدان کی خوشبو آتی ہے

خیاط کہاں سے آیا ہے، کس کے لئے تحفے لایا ہے  
کیوں آج زمیں پر جنت کے دربان کی خوشبو آتی ہے

جب نقطہٴ با سے ہوتا ہے آغازِ کلامِ باری کا  
اوراقِ کتابِ حق سے مجھے ایمان کی خوشبو آتی ہے

حدودِ امکاں میں لامکاں ہے، علیؑ ہے کب سے، علیؑ کہاں ہے  
خدا ہی جانے کہ اس زمیں پر، ظہور کیا ہے، قیام کیا ہے

صفاتِ باری کے نام جتنے بھی یاد آئے، سنائے میں نے  
کبھی کسی نے جو مجھ سے پوچھا، تمہارے مولا کا نام کیا ہے

خدا کہوں گا تو حشر ہوگا، بشر کہوں گا تو قصر ہوگا  
علیؑ کے خالق سے پوچھنا ہے، بتا علیؑ کا مقام کیا ہے

علیؑ سے انکار کرنے والے کا سانس لینا حرام ٹھہرا  
اب ایسے انساں کی زندگی میں حلال کیا ہے حرام کیا ہے

یہی کہ نقشِ قدم پر بھکت، کبھی برائے سلام اٹھتا  
نمازِ عشقِ علیؑ میں اپنا سجد کیا ہے قیام کیا ہے

علیؑ کی مدحت کے حوصلے بھی، علیؑ کی شانِ کرم ہے اختہ  
یہ آدمی کی زبان کیا ہے، یہ آدمی کا کلام کیا ہے

مسجد میں نمازوں کی خاطر جس وقت اذال دی جاتی ہے  
تکبیر سے ابن زہرا کے احسان کی خوشبو آتی ہے

کرتا ہے جو اختہ ذکرِ علیؑ، الفاظ کے غنچے کھلتے ہیں  
ہر سانس معطر ہوتی ہے، ایساں کی خوشبو آتی ہے



محرومِ مشامِ ایساں کی اس راز کو کیسے سمجھے گا!  
کیوں ذکرِ علیؑ کی محفل میں سلمانؑ کی خوشبو آتی ہے

انسان میں سب کو کیوں سمجھوں، ہاں جس کو علیؑ کا عشق ملے  
ایسے ہی بشر سے بس مجھ کو انسان کی خوشبو آتی ہے

مہمانی کے آداب اگر ہوں بزمِ ولایت میں پیشِ نظر  
جنت سے زمیں پہ آئے ہوئے مہمان کی خوشبو آتی ہے

دورانِ تلاوتِ 'بلغ' پر جس وقت نظر رک جاتی ہے  
آیت سے غدیری محفل کے اعلان کی خوشبو آتی ہے

ناطق کا تعلق صامت سے ہر حال میں ثابت ہوتا ہے  
آتا ہے جو لب پر نامِ علیؑ، قرآن کی خوشبو آتی ہے

عباسؑ کی صورت میں شاید لب دریا پیچھے ہیں  
ساحل کی ہوا سے مولا کے ارمان کی خوشبو آتی ہے



روح تو اصل میں ہے ولائے علیؑ موت آئے تو ہم لوگ مرے نہیں  
ہاں جو کچھ لوگ اس شے سے محروم ہیں موت آئے نہ آئے وہ مر جائیں گے

یہ نبیؐ کی بتائی ہوئی بات ہے جس کی تصدیق اصحاب کرتے رہے  
دشمنانِ علیؑ کی یہ پہچان ہے، نام لیتے ہی چہرے اُتر جائیں گے

کوئی ماحول کتنا ہی افسردہ ہو آپؐ نامِ علیؑ ورد کرتے رہیں  
چین آجائے گا، رُخ نکھر جائیں گے، غم بہل جائیگا دل ٹھہر جائیں گے

تحت واجب علیؑ، فوق امکان علیؑ، اس کے آگے متابعِ خرد ہے کہاں  
اب جنھیں پیش قدمی کا ہے حوصلہ وہ حد و خرد سے گزر جائیں گے

مادرائے نظر ہے مقامِ علیؑ، کون دیدارِ کامل کا دعویٰ کرے!  
نامکمل رہے گا ہمارا سفر ہم نقطہ تا بہ حدِ نظر جائیں گے

جامِ کوثر، پیامِ مسرت سہی، اپنا مسلک ہے اختصار، غم کر بلا  
حشر میں یادِ عباسؑ آئے گی ہم تا بہ کوثر بہ رنگِ دگر جائیں گے

## مستلِ خرد

عہدِ حاضر کے بگڑے ہوئے سر پھرے تاکجا اس طرح در بدر جائیں گے  
نقشِ پائے علیؑ تک انھیں لائیے ایک سجدہ کریں گے سدھر جائیں گے

مُخرف ہو کے ہستی کی بنیاد سے کیا خبر ہے یہ انساں کدھر جائیں گے  
زندگی کیلئے کی بغیرِ علیؑ زندگی کی تمت میں مر جائیں گے

قافلے یوں تو آگے چلے ہیں بہت سخت منزل ہے دیدارِ ذاتِ علیؑ  
انبیاء بھی سنائیں گے رُوداد کیا وہ تو خود راستے میں ٹھہر جائیں گے

بے نیازِ زمان و مکاں ہیں علیؑ اور ہم ہیں غلامانِ مولا علیؑ  
لاکھ حالات کا رُخ مخالف ہو ہم، کام اپنا بہر حال کر جائیں گے

چاند پر جائے انساں کہ مریخ پر ہے حدودِ زمان و مکاں میں سفر  
ماورائے حدودِ زمان و مکاں جب ضرورت تھی مولا ہمارے گئے

زندگی کچھ نہیں مجزولائے علیؑ ہیں جو محروم اس سے وہ زندہ نہیں  
موت تک بے سبب سانس چلتی رہی زندگی کی تمنا میں مارے گئے

میں نصیری نہیں ہوں تو کیا ہو گیا ہوں علیؑ ہی کا بندہ خدا کی قسم!  
بندگی کی صفت مشترک ہو گئی ایک نسبت سے دونوں پکارے گئے

کیا بیاں ہو علیؑ کے کمالات کا، اک بند ہے موج اور بیکراں  
کون خواص ہونے کا دعویٰ کرے ہم تو اختر کنارے کنارے گئے



## بحر بیکراں

کشتی آلِ اطہار کی زد پہ جب ہر زمانے میں بدعت کے دھارے گئے  
جس طرف بھی سفینہ کا رخ ہو گیا خود سفینے کے پیچھے کنارے گئے

اب تو انساں ستاروں تک جائیگا، اک بزرگی ہے یہیں یہ تسلیم ہے  
ایک گھر اس زمین پر تو ایسا بھی تھا جسکی چوکھٹ پہ تارے اُتارے گئے

قربِ مولا کی تاثیر کیا ہو بیاں، اس سے بہتر وسیلہ ملے گا کہاں  
جب بھی آئے علیؑ کے قدم درمیاں، انبیاء کے مقدر سنوارے گئے

تھکا لاکھ کی آمد کا جو سلسلہ بعض اسباب ظاہر میں موجود تھے  
یہ تو اتنا سمجھتا ہوں اے فاطمہؑ آپ کے گھر کے صدقے اُتارے گئے

ذرا خبرداران سے رہنا نہ جانے کب سانپ بن کے ڈس لیں  
بہت سے ناواقف محبت ہمارے دامن میں پل رہے ہیں

یہ عید و معبود کے روابط یہ برزخ و حشر کے عقیدے  
یقین محکم کے راستے پر علی کے قدموں سے چل رہے ہیں

حساب دان نظامِ فطرت ہے اپنی کم مائیگی پہ حشرِ ادا  
مزاج دانِ شیتِ رب ہماری قسمت بدل رہے ہیں

مزاجِ سلمان و قلبِ بوذرہ ہی تاب لائے بیاں جو کر دوں  
علی کی محبت کے بعض گوشے جو میرے دل میں چل رہے ہیں

علی کی باتیں میں کر رہا ہوں سکونِ کامل ہے سب کو حاصل  
یہ دردِ بعضِ علی اٹھا ہے کہ آپ پہلو بدل رہے ہیں

دُعائے آدمؑ، جلالِ موسیٰؑ، جمالِ یوسفؑ، کمالِ عیسیٰؑ  
علی کی نیاخیوں کے سگے ہزار ناموں سے چل رہے ہیں

خدا کی رحمت سے کبھی نہ ہٹتا ہوں  
لگے کہ اللہ کے فضل سے کبھی نہ ہٹتا ہوں

یہ ہفت روزہ ہے جس میں ہر روز ایک نیا کلام  
لگے کہ اللہ کے فضل سے کبھی نہ ہٹتا ہوں

مزاج دانِ شیتِ رب

ولائے حیدر میں لفظ جو بھی مری زباں سے نکل رہے ہیں  
بے فیضِ مہر و نور بن کر شہ کے سانچے میں ڈھل رہے ہیں

الگ زمانے سے یہ سفر ہے یہ عشقِ مولا کی رہ گزر رہے  
ہیں نقشِ پاناں بیا کے جس پر ہم ایسی راہوں پہ چل رہے ہیں

ہے دشمنانِ علیؑ کی قسمت، حد کی آتش، سفر کے شعلے  
وہ موت کے بعد بھی جلیں گے وہ زندگی میں بھی جل رہے ہیں

وئی نہ مانے مگر یہ حق ہے بنائے امکاں سے میرے مولا  
سب مشیت کے کارخانے ترے اشاروں پہ چل رہے ہیں

اگر نصیری کی گفتگو ہو تو عشقِ مولا کی بات ہے یہ  
بہت ہی ہشیار بن کے کچھ لوگ بات کا رخ بدل رہے ہیں

ہم اپنی آنکھوں کو مل رہے ہیں علیؑ کے نقشِ قدم پہ اختہ را  
جنہیں یہ نعمت نہیں ملی ہے وہ دیکھ کر ہاتھ مل رہے ہیں

## رازِ برداں

میں خود بلاتا ہوں مشکلوں کو کہ میرا شکل کُشا علیؑ ہے  
نبیؐ کی سُنّت پہ چل رہا ہوں مری زباں پر بھی یا علیؑ ہے

حدودِ امکاں کے گوشے گوشے میں نقشِ پائے علیؑ ملیں گے  
زمین کے اوپر زمیں کے باہر یہاں وہاں جا بجا علیؑ ہے

حضورِ ناراض ہوں کہ خوش ہوں یہی ہے بے شک میرا عقیدہ  
خداؑ واجبِ علیؑ کا رب ہے خداؑ امکاں مرا علیؑ ہے

وہ جسم ہوا ہو عقل انساں ہیں مرض سے مفر نہیں ہے  
مگر مجھے اس کی فکر کیا ہے دوا علیؑ ہے دوا علیؑ ہے




وہ جانِ مومن وہ کلِ ایمان، وہ منظرِ حق، وہ رازِ نیرِ داں  
وہ خود ہی تفسیرِ خود ہی قرآن کہ نقطہ تحتِ با علیؑ ہے

وہ حق میں باطل کے اک تباہی، وہ خود ہی تلوار، خود سپاہی  
وہ خود ہی منزل ہے خود ہی راہی کہ راہِ بے انتہا علیؑ ہے

وہ امر بھی ہے، امیر بھی ہے، وہ نور بھی ہے، نیر بھی ہے  
وہ خود خبر ہے، خبیر بھی ہے، خدا کا سیدھا پتہ علیؑ ہے

نمازِ عشقِ علیؑ میں اختہ، زباں سے کچھ اور کیا نکلتا  
اذاں اقامہ بھی یا علیؑ ہے، مرادِ ظیفہ بھی یا علیؑ ہے



علیؑ سے لڑ کر خدا کو مانا تو آج میں کیا کہوں گا تجھ سے  
جو ہو گا محشر میں دیکھ لیں گے ترا خدا ہے برا علیؑ ہے

وہ علم بھی ہے، علیم بھی ہے وہ خود کرم ہے کریم بھی ہے  
کلام بھی ہے کلیم بھی ہے، خدا کا لہجہ برا علیؑ ہے

جلال بھی ہے، جلیل بھی ہے اور عقل بھی ہے عقیل بھی ہے  
وہ عدل بھی ہے، عدیل بھی ہے، خدا کا اک فیصلہ علیؑ ہے

پناہ ہے جس کی بے پناہی ہے جس کی گردِ قدم میں شاہی  
مزاج بھی جس کا ہے الہی وہ ایک نفسِ خدا علیؑ ہے

وہ خود سفینہ ہے خود ہی طونان، وہ خود سمندر ہے خود ہی ساحل  
کبھی تمنائے ناخدا ہے کبھی تو خود ناخدا علیؑ ہے

محیط بھی ہے، محاط بھی ہے وہ رازِ شش جہات بھی ہے  
اسی کے دم سے حیات بھی ہے کرم کا اک سلسلہ علیؑ ہے

✓ خدا سے نسبت نہیں ہے جن کو خدا سے وہ کیا دلا سکیں گے  
ملے گا دستِ خدا سے سب کچھ ذرا وسیلہ بدل کے دیکھو

یہ زہر جب تک رہے گا باقی، علیؑ کا عرفاں نہیں ملے گا  
تم اپنے خود ساختہ عقائد کے سانپ کا سر کچل کے دیکھو

علیؑ کی مدحت کے راستے میں گئے بھی کتنے ہیں اور زباں بھی  
جو وصلہ ساتھ دے تمہارا تو راہِ میثمؑ پہ چسل کے دیکھو

✓ وہ کوئی چاہے کوئی نہ چاہے، علیؑ بہر حال سامنے ہے  
اب اپنا اپنا نصیب ہے یہ خوشی سے دیکھو کہ جل کے دیکھو

✓ نیاز مندی کے راستے پر کئی مقاماتِ ناز بھی ہیں،  
علیؑ اٹھاتے ہیں ناز کیسے، غلام بن کر چسل کے دیکھو

✓ تمہیں زلیخا کی ہم نشینوں کا واقعہ بھی تو یاد ہو گا  
نصیریوں پر بگڑنے والو، علیؑ کا جلوہ سننے کے دیکھو

## شمسِ تاباں

✓ سکونِ کامل رہے گا حاصل، ہماری راہوں پہ چل کے دیکھو  
علیؑ کی اُلفت میں غرق ہو کر حسینؑ کے غم میں ڈھل کے دیکھو

علیؑ کی عظمت کا شمسِ تاباں ہمیشہ نصفِ النہار پر ہے  
ذرا تعصب کے تنگ و تاریک گھر سے باہر نکل کے دیکھو

علیؑ کے جلوؤں کی رہ گزر پر کلیمِ غش ہیں تو خضرِ گم ہیں  
یقین نہ آئے تو دو قدم ہی ہمارے ہمراہ چل کے دیکھو

✓ علیؑ کی جانب جو دیکھنا ہے، حواس میں انقلاب لاؤ  
روایتی زاویوں کو چھوڑو، نگاہ کا رخ بدل کے دیکھو



سلسلے شام غریباں تک پہنچ جاتے ہیں جب  
میرے حق میں زہر ہو جاتی ہے اکثر چاندنی

اس کی نسبت سے لگے ہیں چاندنی میں چار چاند  
تھی علی کے چاند سے پہلے مکدر چاندنی

ہے مدد عباس کی زائر کے حق میں زاہد راہ  
چاند ہے منزل پہ اپنی رہ گزر پر چاندنی

میرے گھر کا ہے محافظ اب بنی ہاشم کا چاند  
رات کو دیتی ہے پہرہ میرے گھر پر چاندنی

چاند کو عباس سے نسبت جو حاصل ہو گئی  
دنکھیتی ہے دھوپ کو مغرور ہو کر چاندنی

ماہ شعباں ہی میں چمکا تھا بنی ہاشم کا چاند  
اس مہینے میں نکلتی ہے سہم کر چاندنی

فاطمہ کے چاند

فکرِ مخمور چاندنی

نام حیدر چاند ہے تفصیل حیدر چاندنی  
ہے علی کی مدح میں فکرِ مخمور چاندنی

جگمگاتے ہیں ہمیشہ فاطمہ زہرا کے چاند  
کوئی موسم ہو مگر رہتی ہے گھر گھر چاندنی

دین ہے آلِ نبی سے وہ نہیں محتاج دین  
چاند کے حق میں کہاں ہوتی ہے رہبر چاندنی

حشر کے دن فاطمہ کا چاند ہو گا جلوہ گر  
دھوپ پر چھا جائے گی یوں روزِ محشر چاندنی

آج کل ہے مدح کا عنوان بنی ہاشم کا چاند  
چھاگئی ہے ان دنوں فکر و نظر پر چاندنی

ماہِ کامل ہیں نبیؐ کے گھر کے سب چھوٹے بڑے  
ہو کسی کا جتن رہتی ہے برابر چاندنی


## انعامِ مودت

جواب حاضر ہے جو یہ پوچھے علیؑ کو ہم کیا سمجھ رہے ہیں  
نہ صرف ممکن نہ عین واجب نہ رب نہ بندہ سمجھ رہے ہیں

علیؑ کے حق میں خدا ہے واجب ہمارے حق میں علیؑ ہے واجب  
علیؑ کو ہم تو وجوب و امکاں میں ایک رشتہ سمجھ رہے ہیں

کسی کا دل ہے علیؑ سے خالی تو کل ہیں کوثر پہ ہاتھ خالی  
جو آج معیار سے ہیں واقف وہ کل کا نقشہ سمجھ رہے ہیں

ہمارے مولا کا ذکر کیا ہے ذرا غلاموں کا ظرف دیکھو  
جو بزمِ ذکرِ علیؑ میں آئے ہم اس کو اپنا سمجھ رہے ہیں



نگاہ کے زادیئے یہیں پر نصیریوں سے الگ ہوئے ہیں  
جسے وہ جلوہ سمجھ رہے ہیں ہم اس کو پردہ سمجھ رہے ہیں

علیٰ ہیں جب مومنوں کے مولا تو صرف دعویٰ نہیں چلے گا  
دلیل ایمان دیں وہ بڑھ کر جو اپنا مولا سمجھ رہے ہیں

مقابلے کا سوال ہی کیا ہے کرم کا اظہار ہے سلونی  
بہت سے بے معرفت اسی کو علیٰ کا دعویٰ سمجھ رہے ہیں

علیٰ یہ صدیوں سے ہے جو غصہ وہ آج ہم پر اتر رہا ہے  
تو یہ غلامی کی ایک سند ہے ہم اس کو اچھا سمجھ رہے ہیں

یہ میری الجھن بنی ہے اختِ دلیلِ اتمامِ منظریت  
خدا بھی خوش ہے کہ لوگ مجھ کو علیٰ کا بندہ سمجھ رہے ہیں



خدا کسی نے علیٰ کو مانا تو آپ کا حق کہاں سے چھینا  
حضورِ فرعونیت میں خود کو ہی حق تعالیٰ سمجھ رہے ہیں

علیٰ کی اُلفت کے راستے میں خرد کے آگے ہے دل کی منزل  
خرد کی دُنیا کو کیا خبر ہے کہ اہلِ دل کیا سمجھ رہے ہیں

نمازِ اُلفت میں ہے وہ سجدہ، علیٰ کے قدموں پہ میرا سر ہے  
میں خوش ہوں مجھ کو خدا کے بندے علیٰ کا بندہ سمجھ رہے ہیں

بڑی صفائی سے کہہ رہا ہوں علیٰ ہے خالق، علیٰ ہے رازق  
جو میری نیت نہیں سمجھتے نہ جانے کیا کیا سمجھ رہے ہیں

علیٰ کی اُلفت ہے کلِ نعمت تو پھر یہ جنت نہیں تو کیا ہے  
بہت سے محروم عقلِ جنت کو کل کا وعدہ سمجھ رہے ہیں

بڑے فضائلِ حجاب میں ہیں ہوئے جو ظاہر بہت ہی کم ہیں  
جو دشمنانِ خرد ہیں ان کو بہت زیادہ سمجھ رہے ہیں

کوئی مکاں ہو، کوئی زمانہ، یہ ہے تقاضائے لطفِ باری  
جہاں جہاں راستے ملیں گے، وہاں وہاں رہنا ملے گا

خدا کا امکان ہے غیر ممکن، وجوب ممکن ہے غیر واجب  
وجوب و امکان کی سرحدوں پر ہی منظرِ کبریا ملے گا

علیٰ کو اللہ ماننے سے نصیب یوں کی تھکن ہے ظاہر  
خدا سے پہلے علیٰ ملیں گے، علیٰ ملیں تو خدا ملے گا

نظرِ خدا کی، علیٰ کی آنکھیں، زباں علیٰ کی، خدا کی باتیں  
یہاں سمجھنا ہے شرطِ لازم یہیں سے اک راستہ ملے گا

علیٰ ہیں مطلوبِ کل طالب تو دوستِ سفرِ مبارک  
مگر ہیں راستے میں کون و مکاں کا اک تافلہ ملے گا

عطائے خالق کی آخری حد، ولایتِ مطلقہ کا حق ہے  
خدا سے مانگو علیٰ ملیں گے، علیٰ سے مانگو خدا ملے گا

## منظرِ کبریا

نہ شوقِ صادق نہ ذوقِ ایماں، تمہیں کہاں راستہ ملے گا  
تمہاری عادت ہے ترکِ ادلی، تلاشِ مولائے کیا ملے گا

علیٰ کو ملنے جو عقلِ انساں تو ذوقِ قربِ خدا ملے گا  
زباں کو تپھیر، دل کو قوت، نگاہ کو زاویہ ملے گا

یہی ہی تم تلاشِ حق ہیں، قریبِ کعبہ چلے تو آؤ  
جدارِ کعبہ کی مسکراہٹ سے حق کا سیدھا پتہ ملے گا

خطوطِ امکان کے سلسلے سب سفر ہے اک نقطہ ازل کا  
سمٹ گئے گر خطوط سارے تو نقطہ تحتِ با ملے گا

فریب دیتی رہے یہ دُنیا، مگر ہم اتنا تو جانتے ہیں  
علیٰ نے ٹھکرا دیا تھا جس کو اب ایسی دُنیا سے کیا ملے گا

کوئی چلا ہے جو سوئے کعبہ اُٹھائے ہاتھوں کو اپنے آستین  
کسی کو بھائی، کسی کو منظر، کسی کو مشکل کُشا ملے گا


## نورِ نامِ علیؑ کہکشاں کہکشاں

نقطہٴ با سے تفصیلِ امکان تک نورِ نامِ علیؑ کہکشاں کہکشاں  
ذکرِ مولا علیؑ ایک سیلِ رواں موجِ درموج اور بیکراں بیکراں


شدتِ عشق میں جب بھی آواز دو ہر طرف گونج اُٹھتا ہے نامِ علیؑ  
گوشہ ہائے زمیں میں طبق در طبق درمیانِ فضا آسماں آسماں

کیا خبر ہے نصیری پہ گزری تھی کیا عبدِ بیزاں صفت ایک ہی تو ہوا  
عشق کے فیصلے عقل پر چھا گئے ہوش کا پیر ہن و دھجیاں دھجیاں

باتِ شکلِ کُشائی کی جب بھی چلی، نورِ اول سے اس دور تک آگئی  
لفظ در لفظ ہم نے سمیٹا بہت بات ہوتی گئی داستاں داستاں



کس کو دنیا میں ہے مشکوں سے منفر بھی اختر ہیں اس کی پروا نہیں  
چپے چپے کڑی دھوپ حالات کی لطف حیدر مگر سائباں سائباں



۵۶  
اک بہارِ شیت ہے نام علی، پھول کانٹے سبھی جس کے ممنون ہیں  
گل کے ادراق سے خار کی نوک تک آج بھی ذکر ہے گلستاں گلستاں

مطلق ہے مولا تجلی تری، کوئی مل جائے تو ظرف کی بات ہے  
بارِ امکاں میں طوبی ہو یا طور ہو روشنی ہی تری آشیاں آشیاں

بنض حیدر کی کچھ مار ایسی پڑی، بات پھپھتی کہاں سامنے آگئی  
اپنی ہی نسل کا جائزہ لے کے وہ کچھ نظر آتے ہیں بدگماں بدگماں

راہ ہستی کس کا ہے بابِ کرم، ہر مسافر کو ملتا ہے صدقہ جہاں  
جس کی بخشش کی اک دھوم ہے ہر طرف راستے راستے کارواں کارواں

دردِ زمان و مکاں از ازل تا ابد شرق سے غرب تک عرش سے فرش تک  
فرق کون درمکاں رہ گزر رہ گزر نقشِ پائے علی آستاں آستاں

مگر خدا کہہ دیا تو غضب ہو گیا، عبیدیت کا تعین بھی مشکل ہوا  
ہم تو ازل کو اپنے سنبھلے ہوئے رکھ رہے ہیں قدم درمیاں درمیاں



فرازِ مہرِ کوفہ سے حقِ محوِ تکلم ہے  
خدا کی شان سے یوں حیثِ درِ کرار بیٹھے ہیں

شبِ ہجرت جو گھر میں سوراہا ہے کل ایماں ہے  
جو کافر ہیں وہ زیرِ سایہ دیوار بیٹھے ہیں

وہیں ہم بیٹھ جاتے ہیں قدم آگے نہیں بڑھتے  
جہاں دیکھا غلامانِ علیؑ دو چار بیٹھے ہیں

نقابِ رُخ اُلٹ کر اے علیؑ کے لال اب آجا  
بہت سے اہل ایماں طالبِ دیدار بیٹھے ہیں

نجف کو جانے والو جب نکلنے کا ارادہ ہو  
ہیں آواز دے لینا کہ ہم تیار بیٹھے ہیں

درِ جنت درِ شہزادی کو نین ہے خستہ  
یہ وہ گھر ہے جہاں جنت کے دوسر دار بیٹھے ہیں

## گلِ ایماں

جو اہلِ دہر ہم سے جنگ پر تیار بیٹھے ہیں  
تو ہم بھی نامِ حیثِ در کی لئے تلوار بیٹھے ہیں

ہے جن کا آگ سے رشتہ انہیں پانی سے کیا نسبت  
مقصر جامِ کوثر کے لئے بے کار بیٹھے ہیں

ہیں اس در سے نسبت ہے ہیں سب محبت ہے  
خوشی ہے باپ کی بیٹے کے ماتم دار بیٹھے ہیں

انہیں کچھ حق سے نسبت ہے نہ حق جوئی کی خواہش ہے  
علیؑ کے ذکر کی محفل میں جو بیزار بیٹھے ہیں

مشکلوں میں خدا کو پکارا کرو، پر یہ منصب تھا جس کا اُسے مل چکا  
خود محمد بھی پڑھتے ہیں نادِ علی، اب تو سمجھو کہ مشکل کُشا کون ہے

یہ تو طے ہے کہ رازِ حق خدا ہے مگر دینے والا نہ ہو تو طے کس طرح  
اس کے صدقہ میں جو کچھ ہلا کھا گئے، یہ نہ سوچا کہ دستِ خدا کون ہے

رب سے پوچھو، سلیمان سے رضوان سے، روحِ قرآن سے اور میدان  
صاحبِ قل کفٰی اِنَّمَا هَلْ اَتٰی نَقْطَةً تَحْتَ بِلَا فِتْنٰی کون ہے

جو بھی گزری ہو اس پر ہمیں کیا خبر، فیصلہ تو نصیری نے کر ہی لیا  
کچھ بجائے یہی سوچتے رہ گئے، گر علیؑ عبد ہے تو خدا کون ہے

عقل ہی عقل ہے سیرِ ذاتِ علیؑ، ہم مقید ہیں زندانِ احساس میں  
کون عرفانِ حیدر کا دعویٰ کرے، اپنے احساس سے ماورا کون ہے

لوگ دیتے ہیں یوں تو صفائی بہت، ذکرِ حیدر ہی سب سے بڑی جانچ ہے  
ہم تو چہروں سے پڑھتے ہیں رازِ دروں، آپ کی نسل کو پوچھنا کون ہے

## سیرِ ذاتِ علیؑ

میں تو کہہ دوں گا اگر مجھ سے پوچھا گیا یہ تو بتلا کہ بعد از خدا کون ہے  
وہ علیؑ نام جس کا محمدؐ بھی ہے، بس وہی تو ہے اس کے سوا کون ہے

جس نے سُرُج کو بھی راہ دکھلائی تھی، لوگ اس دور میں اس کے ہمراہ تھے  
کتنے بھولے تھے، اس پر بھی سمجھے نہیں، ساری مخلوق کا رہنا کون ہے

حاجتیں انبیاء کی بھی پوری ہوئیں، جس کی دُوداد تاریخ کا جُسر بنی  
کوئی تاریخ ساز ازل بھی تو ہے، کاش سوچو کہ حاجتِ روا کون ہے

ہے محیطِ زمانہ علیؑ کی نظر، یہ حقیقت ہے حیرت کی کیا بات ہے  
دیکھنا تو خدا کی صفت ہے مگر یہ تو دیکھو کہ عینِ خدا کون ہے

مگر یہ مانو کہ معراج کی بزم میں اور کوئی نہیں تھا، سوائے نبیؐ  
ما سوا اللہ کی حد پر نبیؐ خود ہوئے اور اُسے حدِ ما سوا کون ہے

بعض مولائیں جلتا ہے سینہ اگر یہ تو انجام کی ابتدا ہے ابھی  
آپ خود راہِ دوزخ پہ ہیں گامزن، جائے جائے روکتا کون ہے

ہم کو اپنے خدا کا تو یہ حکم ہے، پائے حیدر پہ سجدے کیے جاؤ تم  
جو یہ کہتے ہیں جائز نہیں یہ عمل، وہ بتائیں کہ ان کا خدا کون ہے

تو سنو حُرّاب میں گم ہے شیخِ حرم، تا بہ قوسین اس کی رسائی کہاں  
اُس کو اختر ہے قربِ خدا کی طلب، یہ نہیں جانتا واسطہ کون ہے!



## دامانِ رحمت

ہیں کب کُنہِ ذاتِ شاہِ خلیفہ تک پہنچنا ہے  
بس اک سجدہ کی خاطر پائے حیدر تک پہنچنا ہے

کہاں تک ہیں عسائی کے نقشِ پا کس کو خبر ہوگی  
ابھی تو کا رواں کو صبحِ محشر تک پہنچنا ہے

جبینِ عرشِ منزل کا بھلا کیا تذکرہ کیجئے  
ابھی دنیا کو پائے شاہِ خلیفہ تک پہنچنا ہے

ابھی سلمانؑ کے عرفانِ تکِ ابو ذرؓ بھی نہیں پہنچے  
ہیں پہلے تو عرفانِ ابو ذرؓ تک پہنچنا ہے

## شہزادی کوئین

عرش پر مصطفیٰ کو بلایا گیا، دہریں آمد سیدہ کے لئے  
ابتدا جس کی دنیا میں ایسی رہے، کیا کہا جائے گا انتہا کے لئے

ہوں وہ عباس و زینب کہ شبیر ہوں خاص نسبت انہیں سیدہ ہوئی  
عالم نور سے بزیم اسباب میں جو بلائے گئے کر بلا کے لئے

دعویٰ دارانِ احقاق حق تھے بہت مختلف منزلوں پر جو رکے گئے  
فاطمہ کا گھرانہ ہی آگے بڑھا، دین و ایمان حق کی بقا کے لئے

فاطمہ کی کھائی تھیں وہ روٹیاں تین دن تک تقسیم ہوتی رہیں  
سیدہ کو وسیلہ بنایا گیا، بخشش سورہ صل اتی کے لئے

علم لے کر تو کوئی فاتحِ غیب نہیں ہوتا  
جو فاتح ہو اُسے تو بابِ غیب تک پہنچنا ہے

سفر کی آخری منزل، علی کا دامنِ رحمت  
ہر اک مومن کو اپنے مستقل گھر تک پہنچنا ہے

این دجی سدرہ سے چلو معراج پانے کو!  
تمہیں شہزادی کوئین کے در تک پہنچنا ہے

نصیری نے تو واجب کہہ کے یار و جسد بازی کی!  
ابھی تو عقل کو امکانِ حیدر تک پہنچنا ہے

خمارِ عشق حیدر ٹوٹ سکتا ہی نہیں اختہ  
غدیری تالے کو حوضِ کوثر تک پہنچنا ہے



## حُسنِ حَسَن

بہ شانِ صلح دیا حق نے بانپن کا جواب  
علیٰ کی شان، نبی کا عمل، حُسن کا جواب

بہارِ گلشن زہرا ہے اس کے دامن میں  
حال ہے کہ ملے کر بلا کے بن کا جواب

نہیں ہے ان کا مقابل کوئی زمانے میں  
کہ پنجستن ہی سے ملتا ہے پنجستن کا جواب

علیٰ و فاطمہ، شبیر اور نبی کے سوا!  
نہیں ہے عالم امکان میں حُسن کا جواب

جس کی رحمت کے سایہ میں کونین ہیں اس پہ سایہ نکلن ہو گئی جو ردا  
عقل نے لاکھ چاہا نہیں مل سکی کوئی تشبیہ بھی اس ردا کے لئے

کوئی منصب نہیں ہے تو کیا ہو گیا جب نصاریٰ پہ اتمامِ حجت ہوا  
واسطہ سیدہ کا ضروری ہوا سید الانبیاء کی دُعا کے لئے



## شنائے حسنؑ

مُکدَّمۃ شنائے حسنؑ کو سنو! کے  
جنت کو لا رہا ہوں زمین پر اُتار کے

صبرِ حسنؑ، و غائے علیؑ، سجدہٴ حسینؑ  
جلوے ہیں سب اطاعت پروردگار کے

کس نے کہا کہ صلح پہ مجبور تھے حسنؑ  
منظر تھے یہ مشیت پروردگار کے

حسنؑ کا کر کے گلستاں میں تذکرہ  
میں نے مزاج پوچھ لئے ہیں بہار کے


اختر میں دوستوں کو یہ دیتا ہوں مشورہ  
مشکل میں دیکھئے تو علیؑ کو پکار کے

ہماری فکر پہ حسنؑ کا سایہ  
کسی کے پاس نہیں ہے ہمارے فن کا جواب

ہیں خبر ہے ستاروں کی کیا فضیلت ہے  
یہ بزم نور ہے تاروں کی انجمن کا جواب

بُستانِ حرص کے آگے ہے جن کا دستِ سوال  
کہاں سے لائیں گے وہ دستِ بُت شکن کا جواب

تمہارا عزم ہے اخترِ بیابانِ حسنؑ  
نہیں ہے دوست تمہارے بھی حسنِ ظن کا جواب






یوں مشیت سے دادِ اطاعت ملی، نام عباسؑ ہے آبروئے علم  
حکم ضبطِ شجاعت پہ غازی نے جب ہاتھ روکا تو اس کا صلہ مل گیا

حق یہ ہے آکے دنیا میں عباسؑ نے میرے مولا کی حاجت کو پورا کیا  
وہ علیؑ خلق کا ہے جو حاجت روا، آج اس کو بھی حاجت روا مل گیا

مشک ختم ہو کے عباسؑ بھرنے لگے، سطحِ دریا پہ تصویر سی بن گئی!  
پہر دیدارِ کس جلالِ علیؑ شیرِ حیدر کو اک آئینہ مل گیا

نام عباسؑ میری زباں پر جو ہے، آرہی ہے ترائی کی ٹھنڈی ہوا  
مدح گوئی کے پُر نور ماحول میں آج جنت کا اختر مزہ مل گیا



## تمنائے علیؑ

درج باب الحوائج حضرت ابو الفضل عباسؑ علیہ الصلوٰۃ والسلام

عباسؑ کی مدحت کے جذبے اب لفظ و بیاں تک آپہنچے  
افلاک پر چرچے ہوتے ہیں انسان یہاں تک آپہنچے

شبیرؑ سے جو کچھ ملتا ہے، عباسؑ وسیلہ بنتے ہیں  
پیشہم جو دُعا میں کیں ہم نے اس رازِ نہاں تک آپہنچے

عباسؑ کو میں جو کچھ سمجھا، مت پوچھیئے مجھ سے کیا سمجھا  
عرفان میں یہ کب لازم ہے ہر بات زباں تک آپہنچے

عباسؑ کی صورت کا نقشہ، لفظوں کے سہارے کیا بنتا  
اتنا تو ہوا اس کوشش میں ہم حُسنِ بیاں تک آپہنچے


# قَصَائِدُ

- حضرت علی/جبرائیل ۶۵ آبروئے صداقت
- حضرت امام حسن ۸۲ قلبِ مشیت
- ۸۹ تطہیرِ ذکر و فکر
- ۹۳ شعورِ آگہی
- ۹۷ کرب و بلائے صلح

اک سجدہ عرفانی کے لئے درکار ہیں تیرے نقشِ قدم  
عباسؑ مری پیشانی کے ارمان یہاں تک آ پہنچے

عباسؑ اک ایسا جو ہر ہے حیدر نے تمت کی جس کی  
اے عقل مقامِ سجدہ ہے جب بات یہاں تک آ پہنچے

اس منزلِ اعلیٰ تک اختہ بودِ ذکر کی نظر بھی جانے کی  
عرفانِ علیؑ کی راہوں میں سلمانؑ جہاں تک آ پہنچے



## ابروئے صداقتؑ

(قصیدہ، مدح مولائے کائنات و شہزادی کوئینؑ)

کیوں نہ جانے آج میرا دل ہے اتنا بے قرار  
اب تو میرے ذہن پر فن کی لطافت بھی ہے بار  
ہائے یہ دنیا تجارت گاہِ اخلاص و وفا  
آدمی خود بیچتا ہے آدمیت کا وقار  
دید کے قابل ہیں اب اہل نظر کی سازشیں  
آج گوہر سے زیادہ ہیں صدف کے کاروبار  
مگر کبھی محفوظ رہ جائے خزاں کے ہاتھ سے  
باغِ خیال خود چھین لیتے ہیں گلستاں کی بہار  
پھول بک جاتے تھے پہلے یہ ستم بھی کم نہ تھا  
اب تو خوشبو بیچ دیتے ہیں چمن کے ٹھیکہ دار  
وارثِ ملکِ سلیمانؑ ہڈ ہڈ آوارہ گرد  
یوسفِ فن ہے غلامِ گردشِ لیل و نہار

اب تو حق کی موت کا بازار اتنا گرم ہے  
 آج کل زوروں پہ ہیں دفن و کفن کے کاروبار  
 اب غم کے قافلے کی ہے یہی شانِ سفر  
 سب سے پیچھے رہنا ہے سب سے آگے ہے غبار  
 اس سے بڑھ کر اور تو ہیں بشر کیا ہو کہ ہے  
 دردِ دل کا اعتبارِ اضافی میں شمار  
 جن کو دعویٰ ہے حفاظت کا مجھ اور بن گئے  
 اپنے ہاتھوں سے بنا کر خود شریعت کا مزار  
 حق ادا ہوتا ہے یوں بھی آج کل تعظیم کا  
 ہاتھ پر بوسہ مگر دل میں عداوت کا غبار  
 میں سرِ محفل کسی کو معتبر کیسے کہوں!  
 میرِ محفل ہو گیا ہے آج خود بے اعتبار  
 ایسے بگڑے دور میں عرضِ ہنس سے فائدہ  
 جب کہ ہے فکرِ سخن مجروح فکرِ روزگار  
 ہاں مگر جب ذکرِ آلِ مصطفیٰ کرتا ہوں میں  
 دُور ہو جاتا ہے اس عالم میں ذہنی انتشار  
 اپنی تسکین کے لئے دُنیا میں اک چوکھٹ تو ہے  
 سر جھکا دیتا ہوں دل جاتا ہے بس دل کو ترار

اپنا مسلک ہے یہی اُن کی مُصیبت اپنا غم  
 اُن کے گھر کی ہر خوشی اپنے گستاخ کی بہار  
 آج اظہارِ مسرت میں کمی جائز نہیں  
 پنجتن کی شانِ میداں میں ہوئی ہے آشکار  
 جب دلائل سے نہیں ہوتے مسائل حق کے طے  
 پھر مشیتِ اس طرح ہوتی ہے گرم کارزار  
 گھر سے باہر آ ہی جاتے ہیں صداقت کے نقیب  
 ہودیت کی زمیں یا کر بلا کا ریگِ شہ زار  
 ہے ازل سے اہل حق کے واسطے انعامِ حق  
 اور جھوٹوں کا مقتدر لعنت پروردگار  
 بس اسی معیار پر طے ہو گیا وقت و مقام  
 اور نصاریٰ کر رہے تھے اہل حق کا انظار  
 عورتوں، نفوس کو اور بیٹوں کو تھی لانے کی شرط  
 اس طرح میداں میں آئے الحمدِ عالی وقار  
 گود میں شبیر پہلو میں حسن، پیچھے علیؑ  
 درمیاں تھیں فاطمہ اطراف عصمت کا حصار  
 یوں تو تھی آیت میں گنجائش مگر کوئی نہ تھا  
 طبقہ نسواں سے اِلّا کفو شاہِ ذوالفقار

میری شہزادی کا یہ اعجازِ دنیا دیکھ لے  
ناظمہ پرفے میں ہے لیکن صداقت آشکار

ناظمہ اُمّ الائمه، عارفہ، زہرا، بتول  
طیبہ، حق کی محافظ، عابدہ شب زندہ دار  
نورِ حق، جزو رسالت، عالمہ رازِ خدا

طاہرہ صدیقہ کبریٰ نبی کی ورثہ دار  
مادرِ حسین، بنتِ مصطفیٰ، کفوی علی

بیدہ، شہزادی کونین، نورِ کردگار  
روح کوثر، مرکزِ تطہیر، جانِ ہل آتی

جس کے گھر میں دید کے قابل ہے قرآن کی بہار  
تو یہ خلوتِ محو ذکرِ خالق کون و مکاں  
تو یہ دربارِ خلافت کشفِ حق کی ذمہ دار

جب مذک کے مسئلہ میں گفتگو آگے بڑھی  
تو نے تشرافی دلائل سے کیا حق آشکار

تیری حق گوئی کے آگے فرقِ ظالم سرنگوں  
ہے ترے زورِ بیاں سے فہمِ باطل شرمسار

تیرا ہجہ قلبِ باطل کے لئے نوکِ سناں  
تیرا خطبہ ظلم کی گردن پہ اک بھر پور ڈار

تیرا آئینِ تمنا طرب فی سبیل اللہ جنگل

تیرا اندازِ تکلم ہم مزاجِ ذوالفقار

تیری چادر میں نبوت ڈھونڈتی ہے خود پناہ

زیر سایہ جس کے ملتا تھا محمد کو تزار

لطف و تہرب کا اک میزان ہے جس کا مزاج

ناظمہ زہرا مجسمِ مرضی پروردگار

مثلِ رب ہوتا رواحق میں ترے کفو احد

گرنہ ہوتا کفو تیرا منظر پروردگار

یوں تو ذکرِ ناظمہ زہرا ہی تھا مقصدِ میرا

اب ارادہ ہے کروں کچھ مدحِ شاہِ ذوالفقار

امرِ رب، جانِ رسالت، نورِ حق، رازِ خدا

باعثِ اتمامِ نعمت، انبیاء کا ورثہ دار

ساتی کوثر، تسیمِ خلد، میزانِ ولا

برزخِ کبریٰ، صراطِ حق، امامِ ذمہ دار

مرتضیٰ شاہِ نجف، مولا علی، شکلِ کث

شاہِ مرداں، شیرِ نیرداں، قوتِ پروردگار

تاجدارِ صل آتی و انما وصل کفی!

جس کی صورت پر ہوا ہر سورہ تشرآن نثار

تو ہے ساقی بھی سخی بھی اور ہم تیرے فقیر  
 میسکہ میں جوشن پر ہے رحمت پر وردگار  
 ساتیا رندوں کا نعرہ ہے کہ میداں میں پلا  
 آج گھر کو چھوڑ کر نکلی ہے جنت کی بہار  
 ہم ترے گھر کے پُرانے مانگنے والوں میں ہیں  
 ہم ہیں تیرے میسکہ کے خاندانی بازہ خوار  
 لاکھ کوشش کر چکی دُنیا مگر کیا ہو سکا  
 کم نہیں ہوتا کبھی تیری محبت کا خسار  
 تیرے میخانے کے دشمن ہم سے پسا ہو چکے  
 ہم رہے بے خود سردار اور بالائے دار  
 ساتیا عباس کا صدقہ یہ مستی کم نہ ہو  
 دن بہ دن بڑھتا ہی جائے بے خودی کا اعتبار  
 پھر اسی مستی میں مولانا بہ کوثر سب غلام  
 پا علی کہتے ہوئے پہنچیں قطار اندر قطار  
 ذرہ خاکِ قدم ہوں اس لئے اختہ بھی ہوں  
 اے زہے قیمت جو تو کر لے غلاموں میں شمار

کفوز ہمارا، بھائی احمد کا، پدر حسین کا  
 تیرے ہر رشتہ سے ہے تطہیر کا بل آتش کا  
 تیری صورت، صورتِ حق، نفس تیرا، نفسِ حق!  
 عینِ حق تیری نظر تو مظہر پروردگار  
 لوحِ محفوظِ مشیت تیری نورانی جبین  
 تیرے ابرو کا اشارہ گردشِ لیلِ دہر کا  
 تیرے دامن میں نبوت کو بھی ملتا ہے سکون  
 تیرا پہلو ہے محمد کے لئے جائے قرار  
 نسلِ کافر میں بھی ایساں کوئی تجھ سے پناہ  
 عدل سے چلتی تھی اور رکتی تھی تیری ذوالفقار  
 تو شبِ ہجرت بہ شانِ مصطفیٰ محو سکون  
 اور شبِ معراج پردے میں بجائے کردگار  
 تو بہ محرابِ عبادت محو ذکرِ کبریا  
 تو سرِ منبر مکمل کشفِ حق کا ذمہ دار  
 تیرے ارشادِ سلونی سے یہی ظاہر ہوا  
 ہے ترا علمِ حضوری بحرِ ناپید اکدار  
 تیرا نائب ہو گیا عاشور کو عباس جب  
 تو بھی بیٹے کی نیابت میں بنا ہے پہرہ دار



میں نے اپنے ظلم پر انعام پایا ہے  
کبھی مظلومیت نے ظلم سہنے کی سزا پائی  
کنوئیں میں پھینک کر یوسف سے بھائی کو یہی دُنیا  
سوئے یعقوب روتی اور سیدہ یثیٰ آئی

## قلبِ مشیت

قصیدہ درودِ امام حسن مجتبیٰ علیہ الصلوٰۃ والسلام

زمین نے جب وجودِ آدمی سے آبرو پائی  
اسی دن سے ہوئی دُنیا میں اک ہنگامہ آرائی  
یہ دُنیا عالمِ اسباب و تاثرات کی دُنیا  
یہ دُنیا مادیت سے ہوئی جس کی پذیرائی  
یہ دُنیا عقل جس کی تجربہ کا اک ذخیرہ ہے  
یہ دُنیا جس کی قسمت میں فقط مجہول دانائی  
یہ دُنیا اک فریبِ مستقل ہے ایک افسانہ  
یہاں عقل کے ہر ایک خواب کی تعبیر تنہائی  
یہاں خلوت نشیں انساں سے رنگِ سخن دل لیکر  
تہی احساس کر لیتے ہیں اپنی عزت افزائی  
ای دُنیا میں ہیں اہلِ خود اہلِ نظر ایسے  
جنہیں کتنی نہیں توفیقِ دانائی و بینائی

کبھی ظالم نے اپنے ظلم پر انعام پایا ہے  
کبھی مظلومیت نے ظلم سہنے کی سزا پائی  
کنوئیں میں پھینک کر یوسف سے بھائی کو یہی دُنیا  
سوئے یعقوب روتی اور سیدہ یثیٰ آئی  
یہ دُنیا ناشناس جو ہر حسن و جمال ایسی  
سربازِ اربابِ یوسف بک گئے دُنیا نہ شرمائی  
عذابِ نیل سے موسیٰ کے صدقہ میں جو بچ جائیں  
لبِ ساحل وہ کردیں سامری کی ہمت افزائی  
یہ دُنیا خضر سے تنہائیوں میں پوچھ کر رستہ  
سحرِ محفل سکھاتی ہے انہی کو جادہ پیمائی  
بظاہر باغِ ابراہیم کی جو مدح کرتے ہیں  
پس آتش بھی رہتی ہے انہی کی کار فرمائی  
یہ دُنیا جس کو ہے احساں فراوانی کی بیماری  
شفا پا کر جو کرتی ہے مسیحائی کی رسوائی  
یہ دُنیا ایسے مقتولوں کی وارث بھی تو بنتی ہے  
کہ جن کے قتل کے منظر کی ہوتی ہے تماشائی  
یہ دُنیا دوست بن جائے تو ساری خوبیاں دیدے  
جو دشمن ہو تو پھر یہ پھین لے ہر ایک اچھائی



یہ جمع مختصر اللہ کا اک لشکر اکبر  
 وہ لشکر جمیں سب طاقتِ شیت کی سمٹ آئی  
 وہ لشکر جس میں خود سردارِ لشکر کا ہر اہل ہے  
 محافظ دستہ لشکر رسول اللہ کا بھائی  
 بشکلِ میسرہ شبیرِ آغوشِ پمیسرہ میں  
 مجسمِ یمینہ بنِ حسنِ شبیر کا بھائی  
 نہ پوچھو قلبِ لشکر کو توں ہے قلبِ شیت ہے  
 علی کی کفو، شہزادوں کی ماں سرکار کی جائی  
 صداقت کی گواہی کا یہ میدانِ جیت کر پلٹے  
 اسی کا جشن کرتے ہیں جہاں میں سب تولائی  
 گواہی کے لئے ہے شرطِ سب کا ہم زباں ہونا  
 ہے لازم ایک ہی معیار کے عقلوں کی یکجائی  
 مزاجِ عقلِ صالح حق پسندی سے عبارت ہے  
 مزاجِ عقل میں عادت کی کمزوری کہاں آئی  
 ہے فرقِ سال و سن لیکن کمالِ عقل یکساں ہے  
 کہ یوں عقلِ محمدِ پانچ شکلوں میں نظر آئی  
 گواہوں میں حسن بھی ہے نبی کی آنکھ کا تارا  
 علی وفا طمہ کا تختِ دل شبیر کا بھائی

یہ دُنیا کب تھی اس قابلِ نگرشِ انِ کرم کیے  
 مشیت کو ہوئی منظور اس کی عزتِ افزائی  
 یہی دُنیا نظرِ دالوں کے حق میں رشکِ جنت ہے  
 کہ اس دُنیا نے نورِ پنجتن سے آبرو پائی  
 جو یہ آئے تو ان کے ساتھ حق کا علم بھی آیا  
 انہی کے علم سے اہلِ نظر نے روشنی پائی  
 مگر جب علم سے جاہل پر حق واضح نہیں ہوتا  
 مجسم ہو کے آجاتی ہے میدانوں میں سچائی  
 کچھ ایسے ہی تقاضے تھے کہ حق نے سوئے پیغمبر  
 نصاریٰ کو مقابل میں بلانے وحی فرمائی  
 کہ ہم تم اپنے بیٹوں، عورتوں، نفسوں کو لے آئیں  
 خدا کی لعن سے ہو جائے پھر جھوٹوں کی رسوائی  
 نبی اس شان سے تصدیق کے میدان میں آئے  
 کہ تھے ہمراہ بیٹی اور نواسے پشت پر بھائی  
 انھیں دیکھا تو سردارِ نصاریٰ نے کہا بھاگو  
 ”سرمیدانِ جلالِ پنجتن نے لی ہے انگڑائی“  
 یہ جمع اپنی نوعیت کا ایسا مُفسر و مجمع  
 صداقتِ پنجتن بن کر سرمیدان چلی آئی

یہ جشنِ فتحِ میدانِ صداقت ہے مرے مولا

ترے سرکار میں حاضر ہیں سب زندانِ آبائی  
تو ابنِ ساقی کوثرِ سخی ابنِ سخی ٹھہرا ✓

تو مولا ابنِ مولا اور ہمارا ظرفِ مولا  
ترے گھر کی تو سقائی بہت مشہور ہے مولا ✓

بخف والے کی ہو یا کر بلا والے کی سقائی  
ترے عباس کا صدقہ ترے شبیر کا صدقہ ✓

عطا جامِ ولا ہو منتظر ہیں تیرے شیدائی  
وہ نے جس کے لئے جبریلؑ دروازے پر آتے تھے ✓

وہ نے جس کی طلب میں انبیاء کی صفِ نظر آئی  
وہ نے جو مشیم تیار کر دیتی ہے انساں کو! ✓

وہ نے جو بوذر و سلمان کی تقدیر میں آئی  
وہ نے جس کا اثر ایمان کا معیار ہے مولا ✓

وہ نے جس کے لئے درکار ہے ظرفِ تولا  
ہر قولے لسانِ حق یہ ہے صعبِ متعصب

زبانِ تیغ سے پیتے ہیں جن کو تیرے شیدائی  
یہ محفل خاص تیرے گھر کے دیوانوں کی محفل ہے

بڑے ہی سر پھرے ہیں میرے مولا یہ تو لاٹ

یہ ثابت ہو گیا عقلِ حسنِ عقلِ محمد ہے

حسن کی زندگی عقلِ نبی کی جلوہ فرمائی  
حسن کے فیصلہ میں عقلِ پیغمبر بھی شامل ہے

حسن نے صلح فرمائی نبی نے صلح فرمائی  
حسن کی زندگی اتمامِ حجت کا تسلسل ہے

اسے وہ جانتے ہیں عقل ہے جن کی تولا  
حسن جس کی جبین ہے مطلعِ انوارِ رحمانی

زباں پر نام آیا ابد دل میں روشنی آئی  
نغمِ آبرو، صراطِ مستقیم حق کی اک منزل

وہ آنکھیں جن کی مدحت باعثِ معراجِ بنیائی  
ترے ہونٹوں کی جُشِ وحی پیغمبر سے کیا کم ہے


پیغمبر کی زباں تیرے دہن میں جب نظر آئی  
ترا علمِ لدنی اک خزانہ ہے مشیت کا

ترا صدقہ بلا علمِ بشر نے آبرو پائی  
ترے دستِ مبارک میں تھے جب گیسوئے پیغمبر

ترے زیرِ اثر اس دم نبوت بھی نظر آئی  
زمانہ کیا جگہ دیتا، زمانہ کیا جگہ لیتا

کہ تو نے بارِ بادشہ پیغمبر پر جگہ پائی

مگر یہ بھی تو سن لے اس قدر ہم سر پھر کیوں ہیں  
یہ آخر اس قدر مغرور کیوں ہیں تیرے شیدائی  
یہ تیرے نقش پا پر سر جھکانے کا نتیجہ ہے  
نہیں لاتے ہیں خاطر میں کسی کو تیرے سودائی  
دعا آخر کی یہ ہے بس یہی انداز ہو مولا  
ہو چو کھٹ تیرے در کی اور جہیں کی عزت افزائی



تطہیر ذکر و فکر  
قصیدہ در مدح امام حسن مجتبیٰ علیہ الصلوٰۃ والسلام  
مرے نزدیک یہ لمحہ ہے اظہار حقیقت کا  
کہ اپنا جائزہ مسلک رہا اہل مودت کا  
اجازت چاہتا ہوں آپ سے میں تلخ گوئی کی!  
کہ کسی بھی رخ سے حق مجھ کو نہیں پند نصیحت کا  
میں اپنے نفس کا خود جائزہ لوں گا سر محفل  
کبھی تو حق ادا ہو جائے نبر کی صداقت کا  
مجھے اعزاز ذکر آل پیغمبر تو حاصل تھا  
مگر فکر سخن بھی تو تقاضا ہے طبیعت کا  
کہاں میں اور کہاں شعر و سخن کے معرکے خستہ  
مگر یہ بھی تو ہے اک سلسلہ اجر رسالت کا  
علیٰ کے ذکر کی لذت مجھے محفل میں لے آئی  
تو میری شاعری میں ڈھل گیا جذبہ محبت کا

مگر کیا عرض کر سکتا ہوں جو کچھ دل پر گزری ہے  
 سبھی اپنے ہیں بس اس واسطے حق ہے شکایت کا  
 میں فتنی لغزشوں کا دوستور و نا نہیں نڈتا

کہ ہوں اس باب میں غور معترف اپنی جہالت کا  
 مجھے معلوم ہے فکر سخنِ حُسنِ عقیدت ہے  
 مگر شاعر پر لازم ہے اثر مداح و مدحت کا  
 رقابت، ناز و تنقید، غیبت، طنز کے نشتر

یہ ہے کردار میرا اور مجھے دعویٰ مودت کا  
 مجھے حیرت ہے اپنے ادعاے مدح گوئی پر

نجاستِ ذہن میں ایسی بیابانِ طہارت کا  
 ہے جن کا ذکر وہ تطہیر کے مرکز ہیں عالم میں

توان کے ذکر سے کیا ربط ہے ذہنی نجاست کا  
 نمازوں کے لئے لازم ہے جیسے بارِ ضو ہونا

طہارتِ ذہن کی واجب ہے دقتِ آلودہ حُسن کا  
 شریکِ بزم ہو کر دوستوں کے عیب گندا ہوں

یہی مفہوم ہے محفل میں اب حُسنِ سماعت کا  
 سرِ محفل جزاک اللہیں بڑھ چڑھ کے کہتا ہوں

پس دیوارِ مجھ کو شوق ہے شاعر کی غیبت کا

مسائل میں جوشکیات کا عالم ہے کیا جانے  
 کتابِ عشق میں ہے بابِ شکایتِ اُلفت کا  
 تجھے معلوم کیا ہے مبطلاتِ صوم کے حافظ  
 بڑا اک سلسلہ ہے مبطلاتِ ذوقِ مدحت کا  
 علی کا عشق و صفِ مشترک ہے اہلِ ایمان میں  
 تو پھر اس میں کہاں پہلو نکلتا ہے رقابت کا  
 میں اتنا بوجھ لیکر بزمِ مدحت میں کہاں جاتا  
 خیال آیا حُسن کا دل میں رُخ بدلا طبیعت کا  
 حُسن کا نام لیتا ہوں سنبھل جاتا ہے دل میرا  
 حُسن کے سامنے تھا مرحلہ صبر و شجاعت کا  
 بہ منشاءِ مشیتِ صُلاح کی تلوار کھینچی تھی  
 حُسن کو سامنا کرنا پڑا جھوٹی سیاست کا  
 سیاست سے امامت نے کچھ ایسی صُلاح فرمائی  
 مخالف کے لئے ہے سلسلہ قائمِ ندامت کا  
 شرائط کو بنایا نامہ اعمالِ ظالم کا  
 یہی انداز ہے دُنیا میں رحمانی سیاست کا  
 علی کو ناسزا کہنا شعارِ کُفرِ اسلامی  
 اسے محفوظ کر دینا سلیقہ تھا امامت کا

## شعور آگہی

قصیدہ در مدح امام حسن مجتبیٰ علیہ الصلوٰۃ والسلام


ہشرافت پر عجب دورِ گراں ہے  
یہی اب منطقِ اہل جہاں ہے  
مصیبت کا رواں درکارواں ہے  
ہے جس کو ادعائے قربِ موسیٰ  
سیحانِ اس کے نسخہ کا ہے محتاج  
سُنے گا لحنِ داؤدی بھلا کون  
جسے ہے ذوقِ مدحِ باغِ خلعت  
ہے ہڈِ دعویٰ دائرِ سیرِ افلاک  
گر میانِ جنوں کا ذکر ہی کیا  
لگائے کون اب یوسف کی قیمت  
غُرورِ آگہی کی نذر ہو کر  
حسابِ دوستان ہے برسرِ راہ

نشانِ سلمِ قلبِ دوستان ہے  
زمین اُپر ہے نیچے آسمان ہے  
محبتِ امتحانِ در امتحان ہے  
وہی فرعون کا بھی رازداں ہے  
حکیم بے خود کو یہ گمماں ہے  
سماعتِ غرقِ شورِ بیکراں ہے  
دہی نمرود کا بھی مدح خواں ہے  
سیلماں ہے نہ اب تحتِ رداں ہے  
یہاں دامنِ خود کا دھجیاں ہے  
عزیزِ مصر خود بے کارواں ہے  
شعورِ آگہی اب نیم جاں ہے  
کہ اب دل میں حسابِ دشمنان ہے

حسن ہے آفتابِ آسمانِ صبرِ پیغمبرِ رحمت  
کائناتِ یکتا ہے حسن کا دل ہے پیمانہ علی کے دل کی قوت کا  
نکھارِ بارِ زہرا، منظرِ صبرِ نبی آیا  
تجربہ کائناتِ مفسرِ یہ بنے گا صلحِ پیغمبر کی حکمت کا  
اسی کا بھائی ہے شیر بھی عباس غازی بھی  
اسی کا لختِ دل قاسم بنا وارثِ شہادت کا  
علیٰ والو چلو ساقی کے در پر جا کے ڈٹ جائیں

خوشی کی رات ہے سجدہ کریں پہلے عقیدت کا  
پھر اس کے بعد اک نعرہ ”تری اولاد کا صدقہ“

فقیر آئے ہیں کچھ انعام اس تازہ مسرت کا  
اسی کی آمدِ مسعود کا جشنِ مسرت ہے  
کہ جن کے پاؤں نے لوٹا نذرِ دوشِ رسالت کا





وہ جس کے بھائی شبیر و عباس  
 بیاں کیا کیجئے حسنِ حسن کا  
 حسن ہے منظرِ حسنِ مشیت  
 ہیں اکبر و جیسے تو سینِ امامت  
 سماعتِ منزلِ نسیانِ کونین  
 وہ لبِ جن کی صفت شیریں کلامی  
 ہے چہرہ جس کا نورانی صحیفہ  
 امامت جس کا وصفِ خاندانی  
 محبت جس کی ہے ایمان کی پہچان  
 مبارک تر ہوا ماہِ مبارک  
 سحران کی محبت میں یہی ہے  
 ہے اعلانِ محبت باجماعت  
 بہارِ اولیں ساتی مبارک  
 خدا تیرا خدائی بھی ہے تیری  
 تو منظرِ ہر بھی ہے ربِّ لامکاں کا  
 ترے بیٹے کا ہے جشنِ ولادت  
 یہ سب ہیں خاندانی پینے والے  
 ہے جنتِ بزم اور مدوح ہے وہ

پسرِ قاسم سا طفلِ نوجواں ہے  
 حسنِ کچھ ہے تو خودِ حسنِ بیاں ہے  
 جمالِ حق سراپا سے عیاں ہے  
 نظرِ جو شاہد کون و مکاں ہے  
 زباں اس کی مشیت کی زباں ہے  
 دہن جو مصدرِ ستر نہاں ہے  
 تلاوت جس کی شغلِ عارفان ہے  
 کلامِ حق گھرانے کی زباں ہے  
 ولایت جس کی جانِ دوستاں ہے  
 حسن کے نور سے روشن جہاں ہے  
 کہ لازم جس میں ترکِ دشمنان ہے  
 حسن کا نام بھی اپنی ازاں ہے  
 پلا دے مدح کا موسمِ جواں ہے  
 کہ تو نفسِ خدائے لامکاں ہے  
 توقیدِ میکدہ تجھ کو کہاں ہے  
 یہاں بھی اک ہجومِ میکشاں ہے  
 غارِ عشق چہروں سے عیاں ہے  
 جو سردارِ جوانانِ جاناں ہے

ہے بیڑا غرقِ عقل و آگہی کا  
 عبادت کم مگر چرچے زیادہ  
 عدالت کیا رہے جب قاضی شہر  
 کسے اب مدح کی فرصت ہے حاصل  
 نہیں ہے اب کوئی محتاجِ اصلاح  
 عقیدے اور عمل کے درمیاں اب  
 عقائد کے گلے پر تیند خنجر  
 شکایت کیا کریں کس سے کریں ہم  
 مگر مجھ کو جو کہنا ہے کہوں گا  
 ہے لازم مجھ پہ اظہارِ حقیقت  
 میں قیمت بھی ادا کرتا رہا ہوں  
 مگر اس کے لئے ہے حلمِ درکار  
 بہت تلخیِ دُوراں سہہ چکا ہوں  
 سبب اس کا یہ ہے اہلِ تولا  
 ہے میری سر بلندی کا ہی راز  
 حسن ہے وارثِ صلحِ نبوت  
 تو سوچو تیغ کیا ہوگی حسن کی  
 حسن کی تیغ کا ہے نام قاسم

عجب الفاظ کا سیل رواں ہے  
 خلوصِ بندگی باقی کہاں ہے  
 اسیرِ پنجہ سود و زیاں ہے  
 یہاں ہر نفسِ خود کا مدح خواں ہے  
 کہ ہر فنکار اب اہلِ زباں ہے  
 وجود اپنا ہی اک سنگِ گراں ہے  
 بنامِ منقبت کوئی رواں ہے  
 کہ اپنے دانت ہیں اپنی زباں ہے  
 یہ باطل کا نہیں حق کا بیاں ہے  
 میں واقف ہوں یہ میرا امتحاں ہے  
 کہ حق کوئی بھی اک غصہ گراں ہے  
 اسی میں اب نجاتِ دو جہاں ہے  
 مگر میری زباں شیریں بیاں ہے  
 حسن کا نام بس دردِ زباں ہے  
 جہیں میری حسن کا آستان ہے  
 قلم ہی جس کا تیغ بے اماں ہے  
 وہ چل جائے تو پھر رکتی کہاں ہے  
 عملِ تقسیمِ جسمِ دشمنان ہے

## کرب بلائے صلح

تفسیر و ترجمہ امام حسن مجتبیٰ علیہ الصلوٰۃ والسلام

حق نما حق ادا ہے حسن  
نور اس کا ہے نور خدا  
بند ہوتا نہیں اس کا در  
ہے جو اسلام میں زندگی  
ابن حیدر شبیر نبی  
گر غلط ہے تو رد کیجئے  
تو نے جو بھی کیا فیصلہ  
صلح سے کتنے پردے ہٹے  
ابن مشکل کٹ ہی نہیں  
تھا نگاہوں میں انجام صلح  
صلح اس کی طبیعت نہ تھی  
کون سمجھے گا اس کا مزاج  
ملکت حق، خدا ہے حسن  
ابتدا، انتہا ہے حسن  
ابن خلیفہ رشتہ ہے حسن  
یہ بھی تیری عطا ہے حسن  
مرتضیٰ مصطفیٰ ہے حسن  
نور عین خدا ہے حسن  
حق کا وہ فیصلہ ہے حسن  
کاشف ہر عطا ہے حسن  
خود بھی مشکل کٹا ہے حسن  
حجت کبریا ہے حسن  
تم نہ سمجھے کہ کیا ہے حسن  
ہم مزاج خدا ہے حسن

تو جنت میں ضعیفی کا گزر کیا  
پلا ایسی کہ ہسم کو صبر آئے  
مگر اختہ تر ہے مست و بے خود  
کہ اس کے حال پر تو مہسرباں ہے





## منظہرِ معبود

مدرس، حضرت علی ابن ابیطالب علیہ الصلوٰۃ والسلام

فاطمہ بنتِ اسد آئی ہیں منزل کے قریب  
ہے یقین آج بدل جائے گا کعبے کا نصیب  
لب پہ ہے ان کے دعا قلب سوئے ربِّ مجیب  
آمنہ منظہرِ معبود کا عنوان ہے عجیب

ہے اشارہ کہ کہاں امرِ خدا رکت ہے  
ہم جو آجائیں تو دیوار میں درِ بست ہے  
وہ جہیں ہے کہ جسے لوحِ مشیت کہیے  
ایسے آبرو ہیں کہ تو سینِ ولایت کہیے  
خطِ بینی کو خطِ قامتِ قدرت کہیے  
ایسا چہرہ ہے کہ اللہ کی صورت کہیے

وہ جو چپ رہتا تو کیا جانیے کیا ہو جاتا  
اک نصیری کا نہیں سب کا خدا ہو جاتا

○ جشنِ شہداء و شہیدان ۱۵۲

○ جانِ شہید ۱۵۸

○ جہادِ زینبِ ذی شان ۱۶۲

○ تبسم علیٰ اصغر بہار کی تکمیل ۱۶۷

○ جانِ انتظار ۱۷۳

○ سفرِ مودت ۱۷۹



○ منظہرِ معبود ۱۰۱

○ حلوہِ حیدر ۱۰۴

○ مرکزِ تعمیر ۱۱۱

○ دارِ حیدر ۱۱۵

○ رندِ نیکم ۱۲۱

○ حسنِ امامت ۱۳۲

○ سہارِ صلح ۱۴۰

○ امامِ اہل بیت ۱۴۶

وہ نظر ہے جو زمانے کو بصیرت دیدے  
خلقتِ آدم و عالم کی شہادت دیدے  
عرصہ جنگ میں پیغامِ مسرت دیدے  
نسل کو دیکھ کے ایمان کی بشارت دیدے

جس کا اندازِ مشیت کی آدا ہے وہ علیؑ  
جس کی آنکھوں سے خدا دیکھ رہا ہے وہ علیؑ

ایسی تنویر کہ جب سب لہدایت مانگے  
ایسی تفسیر کہ قرآن و ضاحت مانگے  
ایسی توقیر کہ اسلام بھی عزت مانگے  
ایسی تطہیر کہ کوثر بھی طہارت مانگے

آبِ معبود جو بندے کو رسائی دیدے  
ایسا فیاض کہ سماں کو خدائی دیدے  
جس کی تقریر پر قرباں ہو بلاغت وہ علیؑ  
جس کے الفاظ لغت کے لئے عزت وہ علیؑ  
جس کے لہجے کی خدا کو ہے ضرورت وہ علیؑ  
جس کی آواز ہے آوازِ مشیت وہ علیؑ

شبِ معراج ہے شاہد کہ بجا کہتا ہوں  
میں اس آواز کو آوازِ خدا کہتا ہوں

علم ایسا ہے کہ قرآن معانی مانگے  
ایسا دریا کہ سمندر بھی روانی مانگے  
ایسی ٹھوکر کہ مسیحاؑ بھی پانی مانگے  
جس کے بچپن سے نبوت بھی جوانی مانگے

جس کو سب اہل غرض عقدہ کشا کہتے ہیں  
حوصلے جن کے بڑے ہیں وہ خدا کہتے ہیں

بزمِ اخلاق تھا جس کے لئے میدانِ جہاد  
قوتِ نفس تھی جس کے لئے سامانِ جہاد  
جس نے غولِ ریزی کو روکا ہے بعنوانِ جہاد  
جس کی پیکار کا اک نام ہے فیضانِ جہاد

جو کسی کو نہ ملی ایسی فضیلت لی ہے  
جس نے مقتول سے بھی دادِ شجاعت لی ہے

وہ جو تپھر کو بھی انسان بنا دیتا ہے  
ہو جو اناں تو مسلمان بنا دیتا ہے  
پھر وہ اسلام کو ایمان بنا دیتا ہے  
ظرفِ قابل ہو تو مسلمان بنا دیتا ہے

کس سے ممکن ہے جوابِ شبہِ مرداں ہونا  
انبیاء کا بھی مقدر نہیں سماں ہونا

وہ علی خالقِ اوقات بہ حکمِ داور  
جس کے چہرے پہ ٹھہرتی نہیں سورج کی نظر  
جس کی تصدیق ہے ایمان کے مقدر کی سحر  
جس کے جلوؤں سے نمایاں ہیں خدائی تیور

جس کی خاطر سے سجایا گیا میدانِ غدیر  
جس کی خوشبو سے ولا جانِ گلستانِ غدیر

ہاں وہ میدان وہ سماں کی ندا باقی ہے  
دعوتِ خیرِ عمل کی وہ صدا باقی ہے  
حکمِ نفع میں مشیت کی ادا باقی ہے  
جس کی تعمیل سے پیغامِ خدا باقی ہے

حکمِ خالق جو ہوا شاہِ مدینہ ٹھہرا  
آج میدان میں رحمت کا سفینہ ٹھہرا

مل کے اصحاب نے تیار جو میدان کیا  
رَب نے اسلام پہ اک آخری احسان کیا  
حق کا اظہار ہمیشہ نے بصدرِ شان کیا  
لے کے اقرار بھری بزم میں اعلان کیا

تم نے تسلیم کیا نفسِ مرا اولیٰ ہے  
جس کا مولا ہوں میں اس کا یہ علی مولا ہے

درِ حیدر سے شریعت کا پتہ ملتا ہے  
مانگنے والوں کو پیغامِ بقا ملتا ہے  
اس کے دربار سے موت پوچھے کیا ملتا ہے  
جس کو مل جائے علیؑ اس کو خدا ملتا ہے

ایسا بندہ ہے جسے لم یزلی کہتے ہیں  
عبد و معبود کے رشتے کو علیؑ کہتے ہیں

ہم زمیں پر ہیں زمیں بجز و نظامِ شمسی  
شمس مرکز ہے زمیں کے لئے ثابت ہے یہی  
اسی گردش سے مہ و سال کی تقسیم ہوئی  
ان ہی اوقات کے تابع ہوئے اعمالِ سبھی

مختصر یہ کہ شریعتِ سحر و شام سے ہے  
اپنی دُنیا ئے عملِ گردشِ ایام سے ہے

اب جو گردش کو بدل دے اُسے کیا کہتے ہیں  
کیا تعجب ہے اگر لوگ خُدا کہتے ہیں  
فکر کیوں کیجئے بے جا کہہ جاتے ہیں  
ہم تو بدنام ہیں ہم خُدا سے سوا کہتے ہیں

تابعِ وقت جو کہیوں تو غلط بات کہوں  
ایسے بندہ کونہ کیوں خالقِ اوقات کہوں

جس کی ہر بات ہے احکامِ خدا کی تعبیر  
جس کے ابرو کی شکن لوح و قلم کی تحریر  
جس کے کردار سے ہوتی رہی حق کی تعمیر  
فَسَلُّوْا آیتِ قرآن ہے سَلَوْنِی تفسیر

علم کا اپنے یہ معیار بتایا جس نے  
بھائی کی گود میں قرآن سُنا یا جس نے  
رُوحِ توحید علیؑ شانِ عبادت کی قسم  
جانِ ایمان علیؑ امر و ولایت کی قسم  
جو ہر صبر علیؑ جو شش شجاعت کی قسم  
خالقِ لفظ علیؑ ہنجِ بلاغت کی قسم

محررِ فخر سے یوں گوہرِ بیکت زنگے  
جب زباں اس کی کھلی علم کے دریا زنگے  
پس پردہ ہو تو اللہ کا لہجہ ہے علیؑ  
سامنے آئے تو معبود کا یہ چہرہ ہے علیؑ  
ذکرِ خالق ہو تو چڑھتا ہوا دریا ہے علیؑ  
مَدّعی جس کی نبوت ہے وہ دعویٰ ہے علیؑ

حق پر رہنا ہے تو اقرار علیؑ کرنا ہے  
پھر خوشی آپ کی بے موت اگر مرنا ہے

خود ہی گم ہو گئے اک ایسا نظارہ دیکھا  
طُور پر آپ نے کس نُور کا جلوہ دیکھا  
کچھ جو دیکھا بھی تو پھر کہہ نہ سکے کیا دیکھا  
اے کلیئمِ آپ نے انجاءِ تمنا دیکھا

شوقِ دیدار کی تفصیل سناؤ موسیٰؑ  
لے کے اب نامِ علیؑ ہوش میں آؤ موسیٰؑ

راہِ تبلیغ میں ہر گام مُصیبت ہوتی  
حق کے پیغام کی کس طرح اشاعت ہوتی  
تو سہارا جو نہ دیتا تو قیامت ہوتی  
مکتبی بدلی ہوئی تاریخِ نبوت ہوتی

آج تک غش میں پڑے موسیٰؑ عمراں ہوتے  
یوسفؑ مصر فقط یوسفؑ زنداں ہوتے

گلِ ایمان ہے توحید کا جوہر ہے علیؑ  
جس کا ساحل ہی نہیں ایسا سمندر ہے علیؑ  
جس کی تشبیہ بھی شکل ہے وہ پیکر ہے علیؑ  
اے خوشا بخت کہ مومن کا مقدر ہے علیؑ

گردشِ وقت میں رہتے ہیں زمانے والے  
ساتھ مومن کے ہیں تقدیر بنانے والے

ان کو خبر نہیں ہے کہ کیا چیز ہے کلام  
ہوتا رہا ہے یوں بھی ہدایت کا اہتمام  
مصحف میں خود خدا نے لیا ہے نبی کا نام  
قرآن کا ہم مزاج رہا لہجہ امام

بے مغز ہو کے اپنا ہی سر چھوڑتے ہیں لوگ  
ہر مسئلہ پہ اب تو تسلیم توڑتے ہیں لوگ  
کیا آدمی کی فطرت بیمارِ علم ہے  
بتلائیے کہ تیزی گفتارِ علم ہے  
کیا تخت و تاج و مسند و دربارِ علم ہے  
کیا صرف حرف و لفظ کی تکرارِ علم ہے

ہر آدمی کے بس کا یہ سودا نہیں حضور  
بچے خرید لیں یہ کھلونا نہیں حضور  
پھر علم ہو تو دولتِ ایمان بھی ملے  
راہِ طلب پہ منزلِ عرفان بھی ملے  
قرآن کے ساتھ معنی قرآن بھی ملے  
دل صاف ہو تو نور کی پہچان بھی ملے

ہو سامنے جو علم تو گر دن جھکائیے  
حق جب سمجھ میں آئے تو حق مان جائیے

اور علم ہو جو شانِ نبوت لائے ہوئے  
ہر گام پہ پناہِ ولایت لائے ہوئے  
نفسِ رسولِ شانِ بلاغت لائے ہوئے  
ہر بات پر دلیل میں آیت لائے ہوئے

پھر اس کے بعد بھی جو نصاریٰ اڑے رہے  
اپنی آنا کے تعریں خود ہی پڑے رہے  
تب آگیا یہ حکم کہ میدان سجائیے  
بٹیوں کے ساتھ عورتوں نفسوں کو لائیے  
جھوٹوں پر رب پاک کی لعنت کرائیے  
بچوں کی شان سارے جہاں کو دکھائیے

تفسیر کا حصار تھا آیت تھی درمیان  
میدان میں پنجتن کی صداقت ہوئی عیاں  
جن کا کلام جانِ بلاغت وہ فاطمہؑ  
جو صاحبِ مزاج رسالت وہ فاطمہؑ  
ہیں جن کے کفو شاہِ ولایت وہ فاطمہؑ  
جن کا عمل ہے عینِ مشیت وہ فاطمہؑ

ان میں بھی ہے وہ نور جو ہے بوتراب میں  
یہ بھی ہیں ایک منظرِ قدرتِ حجاب میں

# عائے وارثِ جلالِ مولا کا ثنا

(مدنِ حقِ امام حسن مجتبیٰ علیہ الصلوٰۃ والسلام)

ہے آج جس کے جشنِ ولادت کا اہتمام  
محکمِ خدا سے اُس کا حسن ہے حسین نام  
ہے سبز رنگِ رنگِ قبا ہے شہِ امام  
تھا یہ پسندِ خاطرِ سلطانِ خاص و عام  
آئینہ دارِ رنگِ امامت بنا ہوا  
ہے سبز رنگ، رنگِ مسرت بنا ہوا  
ان کی قبا ہے سبز، حسینِ قبا ہے سُرخ  
اک گلِ نبی کا سبز ہے اور دوسرا ہے سُرخ  
ہے رنگِ صلح سبز تو رنگِ وفا ہے سُرخ  
یعنی مدینہ سبز ہے اور کربلا ہے سُرخ  
تھے ہیں یہ خُدا کی طرف سے دیئے ہوئے  
یہ رنگ ہیں مزاجِ مشیت لائے ہوئے


خوش فاطمہ ہوں جس سے وہ مدح و ثنا کرو  
عباس یاد آگئے شکرِ خدا کرو  
دعویٰ جو ہے تو حقِ غلامی ادا کرو  
دل کہہ رہا ہے ذکرِ خدا دے وفا کرو

رُکنے کا میرے واسطے اب کیا سوال ہے

جب فاطمہ بھی کہتی ہیں یہ میرا لال ہے

ساتی پلا کہ آج ہے عیدِ مسابا  
مومن ہیں جمع آج خوشی کا ہے مرحلہ  
اتنی پلا کہ آج نہ باقی رہے گلہ !  
یہ بھی ہے سچ کہ دل ہے بہر حال کربلا

کس طرح ان کے غم سے مسرتِ جبار ہے  
ہاتھوں پہ جامِ آنکھ میں اشکِ غبار ہے





شاہد ہیں ان کے دورِ خلافت کے واقعات  
ظلمت میں کھو گئی تھی شریعت کی کائنات  
انکھے ہوئے تھے دینِ خدا کے معاملات  
اس دور کو تھی حاجتِ حلالِ مشکلات

بروقت دینِ حق کی حفاظت جو کر سکے

ایسا امامِ کارِ رسالت جو کر سکے

اٹھے حسنِ مزاج نبوت لائے ہوئے

مولا کی طرح شانِ ولایت لائے ہوئے

صدِ جلوہ کمالِ امامت لائے ہوئے

مٹھی میں اعتبارِ مشیت لائے ہوئے

یوں صلح کی مزاجِ مشیت سنبھل گیا

دشمن کی سازشوں کا جنازہ نکل گیا

صلحِ حسن، عدالتِ سراں کا فیصلہ

صلحِ حسن، سیاستِ یزداں کا سہلہ

صلحِ حسن، حفاظتِ ایماں کا مرحلہ

صلحِ حسن، شعورِ مسلمان کا مسئلہ

پہاں شکن تو آج بھی رسوا ہے اے حسن

اسلام تیرے صبر کا صدقہ ہے اے حسن

کہتے ہیں لوگ صلحِ طبعیت کی بات ہے  
یہ آلِ مصطفیٰ سے بغاوت کی بات ہے  
یہ بات صرف بغض و عداوت کی بات ہے  
صلحِ حسنِ مزاجِ مشیت کی بات ہے

دشمن کو بے نقاب کیا حق بچا لیا

ظالم سے اعترافِ مظالم کرا لیا

طوفاں اٹھے تو کب کوئی ساحل ہے ذمہ دار

کب کج روی کے واسطے منزل ہے ذمہ دار

ٹوٹے جو باتِ عبد شکن دل ہے ذمہ دار

اب بے شک ہو تو حق نہیں باطل ہے ذمہ دار

اب گفتگو نہ ہوگی کسی بد چلن کے ساتھ

حجتِ تمام ہو چکی صلحِ حسن کے ساتھ

جو میر کا روانِ ہدایت ہے وہ حسن

جس کا کمال ضبطِ شجاعت ہے وہ حسن

عباس جس کے قلب کی قوت ہے وہ حسن

لشکر میں جس کے نورِ امامت ہے وہ حسن

طاعت کے دائرہ میں شہِ مشرقین ہے

فوجِ حسن کا ایک سپاہی حسین ہے



بیٹے نے یوں کمالِ تعلق بتا دیا  
تھا وقت کا جو فصل اُسے بھی مٹا دیا  
لختِ جگر نے باپ کا عالم دکھا دیا  
قاسم نے کربلا کو مدیتہ بنا دیا

یہ کس کے دل کے ٹکڑے ہیں یہ کس کی لاش ہے  
قاسم ہے یا حسن کا جگر پاش پاش ہے

یہ محفلِ مسرتِ دینِ بُتول ہے  
غم کا بیاں نہ ہو یہ خوشی کا اُصول ہے  
رونا نہیں دلیلِ مسرت قبول ہے  
رونا مگر تاسی آلِ رسول ہے

پیدا ہوئے حسن تو شہادت بیاں ہوئی  
بے اختیار بنتِ نبیؐ نوحہ خواں ہوئی

رونے کا اس سبب سے ہمیں بھی جواز ہے  
رونے سے اپنا ذوقِ ولا سرفراز ہے  
رونا شعورِ ناز، دلیلِ نیاز ہے  
رونا ہمارا رنج ہے، ہماری نیاز ہے

جینا بھی غم کے ساتھ ہے مزا بھی غم کے ساتھ  
ہے آبروئے دینِ خدا چشمِ نم کے ساتھ

دینِ خدا تو وقت پر امداد پا گیا  
صلحِ حسن کا دورِ ملکِ سید گیا  
اس راہ میں جہاد کا میدان بھی آگیا  
جذبہِ حسن کا تابہ حدِ کربلا گیا

رُودادِ کربلا میں نمایاں مقام ہے  
قاسمِ حسن کے حُسنِ شہادت کا نام ہے

قاسمِ ترے جلال کی تصویر بن گیا  
قاسمِ ترے حُسن کی شمشیر بن گیا  
جس کا جہادِ صلح کی تعبیر بن گیا  
آیتِ ترا وجود وہ تفسیر بن گیا

یوں کربلا میں صلح کی تاویل ہو گئی  
قاسم سے تیری ذات کی تکمیل ہو گئی

پیشِ نظر ہے تیری شہادت کا واقعہ  
تھا آلِ پاک کے لئے محشر کا معرکہ  
وہ زہرِ تیرے واسطے خنجر کی دھار تھا  
ایسا ستم ہوا کہ کلیجہ اُلٹ پڑا

ایسا شدید زہر کا دل پر اثر ہوا  
بس دیکھتے ہی دیکھتے ٹکڑے جگر ہوا

## رنگِ تسلیم و رضا

مسدس، حضرت امام حسن مجتبیٰ علیہ الصلوٰۃ والسلام

میں جُدا اپنی روش اہل چمن رکھتا ہوں  
کب میں اظہار میں انداز کہن رکھتا ہوں  
میں کہاں سب کی طرف کُئے سخن رکھتا ہوں  
اپنے کردار پہ تنقید کا فن رکھتا ہوں

یہ الگ بات کہ اس بات میں اک بات بھی ہے  
جو ہر حال ہے آئینہ حالات بھی ہے

علم و عرفان پہ یہ عہدِ خرد بھاری ہے  
عدل کے نام سے آئینِ ستم جاری ہے  
اب تو منطق بھی فقط ذہن کی عیاری ہے  
عقل کا مصرفِ اول ہی ریا کاری ہے


علم اک لفظ ہے جس کا کوئی مفہوم نہیں  
میں وہ عالم ہوں کہ کچھ بھی مجھے معلوم نہیں

یہ چشمِ غم پناہ ہزار آفتاب ہے  
اس چشمِ غم پہ لطفِ خدا بے حساب ہے  
یہ چشمِ غم تو جہلِ گہ بُو تراب ہے  
اس چشمِ غم کے ساتھ دعا مستجاب ہے

نامِ حسینؑ لے کے حسن کی شن کریں  
وقتِ قبولیت ہے چلو اب دعا کریں

تو وارثِ جلالتِ مولائے کائنات  
مُحکومِ تیرے سامنے دُنیاۓ ممکنات  
حاضر ہیں تیرے سامنے سارے معاملات  
تو جانتا ہے ہر دلِ مومن کی واردات

مداح کا سلام عقیدتِ قبول ہو  
صدقہ ترا ہماری عبادتِ قبول ہو



روح کے نور کو ظلماتِ نفس کیا جانیں  
سیرِ افلاک، گرفتِ آفتاب کیا جانیں  
سوزِ باطن کو غلامانِ ہوس کیا جانیں  
وسعتِ فکر و نظر، مور و مگس کیا جانیں

حیف ہے ذوقِ نظر عیشِ نظار ابنِ جائے  
دینِ حق طالبِ دنیا کا سہارا ابنِ جائے  
آج کے دور میں دولت ہے شرافت کی دلیل  
مال و اسباب کی کثرت ہے نجابت کی دلیل  
ہے غلط گوئی پہ اصرار صداقت کی دلیل  
سختِ حیرت ہے کہ شہرت ہے لیاقت کی دلیل

لوگ کہتے ہیں بہت کچھ انہیں کہنے دیجئے  
علمِ بنیادِ فضیلت ہے توہنے دیجئے

کس کو ہے دینِ محمد کے شرف کا احساس  
کیا ہے کیا ہو گئی آئینِ الہی کی اساس  
نقصِ معصوم کی پروا ہے نہ قرآن کا پاس  
عقلِ اول کی ہدایت بھی ہے ممنونِ قیاس

کیا عجب حکمِ خدا، منزلِ عبرت بن جائے  
خواہشِ نفس اگر حکمِ شریعت بن جائے

مردِ سفاک سے آئینِ دُعا پوچھتے ہیں  
نفسِ گمراہ سے منزلِ کاپتہ پوچھتے ہیں  
قلبِ بے کیف سے اسرارِ دُعا پوچھتے ہیں  
لوگ بیمار سے ترکیبِ شفا پوچھتے ہیں

جہل نے علم کے میدان میں زباں کھولی ہے  
کتنے گونگوں نے خطابت کی دُکال کھولی ہے

ہوسِ زر کو تمنائے بقا سمجھے ہیں  
اپنے الفاظ کو نسرانِ خدا سمجھے ہیں  
عدل کو اہلِ شرافت کی خطا سمجھے ہیں  
عظم کو ماننے والوں کی عطا سمجھے ہیں

جھوٹ کہتا ہوں تو سب لوگ دُعا دیتے ہیں  
بے وفائی پہ مجھے دادِ دُعا دیتے ہیں

لوگ ظاہر میں جُدا طسِ زبیاں رکھتے ہیں  
کینہ و بغض و حسدِ دل میں نہاں رکھتے ہیں  
جھوٹ چل جائے گی کاذب یہ گماں رکھتے ہیں  
اور بھی لوگ مگر منہ میں زباں رکھتے ہیں

اب جو خاموش ہیں عزت کے لئے ڈرتے ہیں  
کتنے نادان ہیں جینے کے لئے مرتے ہیں

نفسِ گمراہ کو عزت کا چین کیا معلوم  
خوئے بدکار کو خوشبوئے حقن کیا معلوم  
دستِ گلچیں کو تمنا ہے چمن کیا معلوم  
فکرِ آوارہ کو تہذیبِ سخن کیا معلوم

صورتِ جہل سے جب علم کا غارہ نکلا  
لفظ کے کاندھے پہ معنی کا بخارہ نکلا  
یوں مفادات کا جادو کبھی چل جاتا ہے  
بھائی آگے جو بڑھے بھائی کو کھل جاتا ہے  
ایسا انسان صفِ انساں سے نکل جاتا ہے  
ایک ہی خونِ سہی رنگ بدل جاتا ہے

روح کو قالبِ حیوان میں ڈھلتے دکھیا  
ہم نے کتنوں کو یہاں رنگ بٹلتے دکھیا  
لوگ کہتے ہیں کسی رنگ سے کیا ہوتا ہے  
رنگِ آئینہ اوصافِ نسا ہوتا ہے  
کچھ نہ کیئے بھی تو مفہوم ادا ہوتا ہے  
رنگ ہنکا مٹے بے صوت و صدا ہوتا ہے

رنگِ تکمیل تمنا کا اک انداز بھی ہے  
رنگِ اطہار پہ آجائے تو آواز بھی ہے

رنگ کے ساتھ ہر اک وقت اضافت ہے الگ  
علم کا رنگ جدا رنگِ جہالت ہے الگ  
رنگِ ذلت ہے الگ رنگِ شرافت ہے الگ  
رنگِ الفت ہے جدا رنگِ عداوت ہے الگ

ذہن کے ساتھ ہی تعبیر بدل جاتی ہے  
وقت پر رنگ کی تاثیر بدل جاتی ہے

ہو سفیدی جو سحر کی تو سبھی کو بچائے  
آنکھ میں ہو جو سفیدی تو نظر کیا آئے  
اس کا دھبہ جو بدن پر ہو بشرِ شرمائے  
خون میں ہو جو سفیدی تو دغا کھلائے  
نظمِ اخلاق میں اک صورتِ مکاری ہے  
جسم کے واسطے اک قسم کی بیماری ہے

رنگ کالا بھی بہت خوب ہے لیکن یارو  
میں جو اک بات بتاتا ہوں اسے یاد رکھو  
اپنے ہاتھوں کو کسی کام میں کالانہ کرو  
جو سیہ قلب ہو تم اس سے بہت دور رہو

روس یا ہی کے لئے دہر میں قیمت کیا ہے  
ایسے انسان کی ماحول میں عزت کیا ہے

ہاں مگر جوئے سے اس رنگ کو عزت بھی ملی  
خانہ حق کے وسیلے سے شرافت بھی ملی  
یہی تاریخ میں ماتم کی علامت بھی ملی  
اسی عنوان سے زینبؓ کی وصیت بھی ملی

غم کے ایام میں اس کی ہی غلداری ہے  
اہل ایمان کا یہی رنگ غلداراری ہے  
سُرخ وہ رنگ کہ جس کا ہے بہت تیز اثر  
اس میں ہے ایسی جلالیات کہ لڑتا ہے بشر  
ہو جو چہرہ پہ تو دیتا ہے شجاعت کی خبر  
کی اسی رنگ پہ سرور نے عنایت کی نظر

سُرخ در سُرخ ہوا یوں شر و لگیں کا رنگ  
رُخِ شبیر پہ ہے اصغر بے شہر کا رنگ  
سبز وہ رنگ جو ہے باعث تسکین نظر  
ہے یہی جو ہر تسلیم و رضا کا منظر  
ہے اسی رنگ میں اک صلح کا انداز و اثر  
اس کی تقدیر ہے کہلاتا ہے رنگِ شبیر

ہے مناسب کہ بہ منشاءِ خُدا کہتے ہیں  
آپ کو سب حسنِ سبز قبا کہتے ہیں

سبز اور سُرخ سے مضبوط ہے عالم کا نظام  
وقت کے ساتھ بشرِ محو سفر ہے ہر کام  
کبھی راہوں میں اُلجھنا کبھی منزل پہ مقام  
سبز ہے اذنِ سفر سُرخ ہے فرمانِ قیام

اذن جب تک نہ ملے کام کہاں چلتا ہے  
ان ہی رنگوں کے اٹاے پہ جہاں چلتا ہے  
سبز اور سُرخ کے رشتے بھی ہیں بے حد و حساب  
فرق جلوؤں کا ہے اور اصل ہے پابندِ حجاب  
سُرخِ رُوئے خا پر بھی ملی سبز نقاب  
سبز ڈالی پہ کھلا رہتا ہے کیا سُرخ گلاب

غم کی صورت میں بھی یہ رنگ ملے رہتے ہیں  
زخمِ جب سُرخ رہے لوگ ہر اکہتے ہیں  
دونوں شہزادوں کا یہ لطفِ سراواں دیکھو  
کیا سے کیا ہو گئی تفتِ دیرِ مسلمان دیکھو  
خوں سے سینچا ہے حفاظت کا یہ عنوان دیکھو  
سبز اور سُرخ کا اعجازِ نمایاں دیکھو

سُرخِ خونِ شہیداں کو دُعَا دیتی ہے  
آج تک دینِ محمدؐ کی ہری کھیتی ہے

لوگ سمجھیں گے کہاں نہ کر ہی پُر نور نہیں  
حق پہ تنقید کبھی عقل کا دستور نہیں  
جنگ بے محل مشیت کو بھی منظور نہیں  
وارث ملک خدا صلح پہ مجبور نہیں

قلب خود دار حوادث سے نہیں ڈر سکتا  
صلح جو کرنے کے جنگ نہیں کر سکتا

فکر گمراہ نے کب وصف امامت سمجھا  
جہل نے صلح کو پابندی فطرت سمجھا  
منظہر حق کو بھی محتاج طبیعت سمجھا  
قلب کمزور نے کب راز شجاعت سمجھا

زور حیدر کا مخالف کو دکھایا تو نے  
کر بلا تک جو بدینہ سے بھگایا تو نے

کر بلا میں بھی مگر ان کو اماں بل نہ سکی  
لاکھ چاہا بھی تو دشمن کی کہاں جان بچی  
بھاگنے کی کسی بُز دل کو کہاں راہ ملی  
قاسم و اکبر و عباس کی تلوار چلی

صلح سے بھاگ کے آئے تو نہ لکھنے نہ دیا  
ایسا حملہ کیا دشمن کو نہ بھلنے نہ دیا

ان میں ہر رنگ مگر واقفِ آداب بھی ہے  
جن سے نسبت رہی یہ ان کے تصرف میں ہے  
شکلِ قاسم میں سنور کر سوئے میدان جو گئے  
کر بلا میں حسن سبز قربا سرخ ہوئے

دل تو ہر رنگ میں اللہ کا عاشق نکلا  
ان کا ہر رنگ مشیت کے مطابق نکلا

صلح نے اس کی ہٹائی رُخ باطل سے نقاب  
صلح کا متن ہے مظلوم کا ظالم سے خطاب  
بن گئی صلح حسن صلح محمد کا شباب  
ہے یہی صلح حکومت کو امامت کا جواب

کیا سمجھتے تیرا التدام زمانے والے  
ظلم سے جبرم کا اقبال کرانے والے

حق ہر اک لفظ کو اک تیر بنا سکتا ہے  
دُرُق صلح کو شمشیر بنا سکتا ہے  
لعن کو ظلم کی تقدیر بنا سکتا ہے  
وہ شرائط کو بھی زنجیر بنا سکتا ہے

ایسی زنجیر کہ تا حشر جو لعنت بن جائے  
صلح ظالم کے لئے طوقِ امامت بن جائے



جن کے چہرے سے محبت ہے عیاں بیٹھے ہیں  
 فکرِ سرسبز ہے جن کی وہ یہاں بیٹھے ہیں  
 ذوقِ شاداب لئے اہلِ زباں بیٹھے ہیں  
 سبزہ آغاز ہے جن کو وہ جواں بیٹھے ہیں

آج کس رنگ کا محفل میں بیاں ہوتا ہے  
 ہر نگینہ پہ زمرہ کا گمناں ہوتا ہے

رند ہوں اس لئے سرشار رہتا ہوں  
 جد میں آ کے ترا نام لیا کرتا ہوں  
 غفورِ مادے اگر کوئی خطا کرتا ہوں  
 آج میں جوشِ محبت میں دُعا کرتا ہوں

شوقِ دیدار میں مَرتا ہوں جلا دے ساتی  
 اپنے ہاتھوں سے مجھے جامِ پلا دے ساتی



حق نے کب اپنی طرف سے کوئی کاوش کی تھی  
 رحم کی خود ہی مقابل نے گزارش کی تھی  
 حاکمِ وقت نے خود صلح کی خواہش کی تھی  
 اصلیت یہ ہے نئے ڈھنگ سے سازش کی تھی

جو گڑھا کھودا تھا دشمن نے اُسے پاٹ دیا  
 بل کے حنین نے سازش کا گلا کاٹ دیا

صاحبِ سینہِ مستلم وہ حسنِ سبزِ قب  
 دوست دشمن بھی کھاتے رہے جس کا صدقہ  
 صلح کا رب سے نصیری کے خدا کا بیٹا  
 اس کے آنے کی خوشی خاص ہمارا حصہ

چشمِ نابینا کو تقدیر نظر کیا معلوم  
 شامِ والوں کو مدینہ کی سحر کیا معلوم

ہر طرف آج مودت کی گھٹا چھائی ہے  
 ترے میخانے کا جو رند ہے مولائی ہے  
 موجِ گلِ تحفہ خوشبوئے جن لائی ہے  
 ساقیا گھر میں ترے سبز بہار آئی ہے

جو بھی گلِ سُرخ ہے سرسبز ہوا ہے ساتی  
 آج زخمِ دلِ لبسِ بھی ہوا ہے ساتی



وہ نشتر زبانِ شر بار کیا ہوئے  
 میثم سکون سے ہیں، مگر دار کیا ہوئے  
 ذکرِ علی کے دشمن غدار کیا ہوئے  
 ستر ہزار واعظ بدکار کیا ہوئے

دُر در بھٹک رہے ہیں کوئی در ملا نہیں

دُنیا ملی تو کیا ہوا منبر ملا نہیں

جب دینِ حق کے باب میں سازش ہو بے حسنا  
 جب ظلم لارہ ہو شریعت میں انقلاب  
 جب کفر آئے ڈال کے اسلام کی نقاب  
 دے سکتا ہے امام ہی منہ توڑ اک جواب

یہ بھی تو کارنامہ نفسِ کریم ہے

ایسے میں صلح بھی تو جہادِ عظیم ہے

صلحِ حسن ہے صاف ساحق کا معاملہ

کچھ لوگ اس کو اب بھی سمجھتے ہیں مسئلہ

ہے اہلِ شام و اہلِ نجف کا مقابلہ

ہو کر رہے گا روزِ قیامت فیصلہ

مشد کی صبح اہلِ نجف کی نجات ہے

قتیرہ اہلِ شام جہنم کی رات ہے

## حُسنِ امامت

مدرسہ امام حسن مجتبیٰ علیہ الصلوٰۃ والسلام

جشنِ حسن کا آج یہاں اہتمام ہے

جس کی ثنا پسند خدا لا کلام ہے

جس کی ولانہ ہو تو عبادتِ حرام ہے

اے فیکر اب سنبھل یہ ادب کا مقام ہے

اس کی ثنا کو ذوقِ عقیدت بھی چاہیے

سُننے کو جس کے حُسنِ سماعت بھی چاہیے

محفلِ یہ بزمِ ذکرِ شہیدان سے کم نہیں

منبر ہمارا تختِ سلیمان سے کم نہیں

یہ دورِ مدح، دورہٴ تسلّاں سے کم نہیں

اس کی نزاکتیں بھی رگِ جاں سے کم نہیں

مضمون کتنے ظلم کی تحریر بن گئے

بے باک ہو گئے تو ظلمِ تیسر بن گئے

اظہارِ صبرِ قلب کی قوت کی ہے دلیل  
جو بھی عمل ہو ان کا امامت کی ہے دلیل  
شمسیر بے نیام ہدایت کی ہے دلیل  
اور تیغِ روکتا بھی شجاعت کی ہے دلیل

دُنیا کو تبصرے کا کہاں اختیار ہے

ان کا عمل مشیت پروردگار ہے

ان کی رضا مزاج مشیت کے ساتھ ہے

یہ صلح اختیار امامت کے ساتھ ہے

ان کی نظر نظامِ ہدایت کے ساتھ ہے

صلحِ حسنِ پیامِ شہادت کے ساتھ ہے

جو عقل رازِ صلحِ حسن کو نہ پائے گی

پھر کر بلا بھی اُس کی سمجھ میں نہ آئے گی

نامِ حسن ہے حسنِ امامت لئے ہوئے

حسنِ و جمالِ وجہِ مشیت لئے ہوئے

اسمِ خدا سے حسن کی نسبت لئے ہوئے

صداعتِ بارِ حسنِ نبوت لئے ہوئے

حسنِ بیاں کی رُوحِ رواں ہے حسنِ کاناام

المختصر کہ حسنِ بیاں ہے حسنِ کاناام

تاشیرِ اسمِ قابلِ صد فکر و غور ہے

نامِ حسن میں کیفِ موت ہی اور ہے

صدیوں سے نئے کشی میں یہ اپنا طور ہے

یہ دور اپنے بارھویں ساتی کا دور ہے

لیکن ہر ایک دور میں سب دور آگئے

اس سیکدم کے رند زمانے پہ چھا گئے

ساتی نرالی شان کا ایک بُترا ب ہے

نفسِ خدا ہے، نفسِ رسالتاب ہے

جس شے کو اس سے ربط ہے وہاں جواب ہے

دستِ خدا میں جام نہیں آنتاب ہے

ہر رات اپنی صُبح تو لائیں ڈھل گئی

مومن کے حق میں گردشِ دوراں بدل گئی

اس آستماں کے واسطے ہر ایک سُر نہیں

بے اذن سوئے جامِ مجالِ نظر نہیں

آدابِ میکشی کی جہاں کو خبر نہیں

دروازہِ علی ہے کوئی رَہ گزر نہیں

میخانہِ ولایت میں کہاں اذنِ عام ہے

ہے جس کی نسلِ پاک اسی کا یہ جام ہے

دستِ خدا کا اہلِ دلا پر ہے نصیبِ عام  
مانگو تڑپ کے ہاتھ بڑھا دے گے جسم  
بس ایک زند کے لئے تھا خاص اہتمام  
تاریخ میں ہے میثم تمار جس کا نام

جب ہاتھ کٹ گئے تو خدا نے صبر دیا  
ساتی نے اپنے ہاتھ سے ان کو پلا دیا  
بوذر کا یہ عمل تھا کہ حق بات ہی ہو  
کعبہ کے پاس پی کے یہ کہتے تھے اب سُنو  
بچوں کو اپنے عشقِ علیؑ کا پیام دے  
ہو کوئی سُخرف تو ذرا نسل جا پُرخ لو

ناسازگار وقت میں ڈٹ کر پیائیے  
کعبہ کے در پہ آ کے ابوذرؓ پیائیے

سلمانؓ کو اہلبیت سے نسبت بھی خاص تھی  
آلِ نبیؐ سے ان کو محبت بھی خاص تھی  
بیتِ علیؑ سے ان کو عقیدت بھی خاص تھی  
اس گھر میں داخلہ کی اجازت بھی خاص تھی

کنزِ خفی کا صاحبِ سر جلی کا گھر  
سلمانؓ کا میکدہ تھا علیؑ دلی کا گھر

عمارؓ وہ کہ غرقِ دلا انگ انگ تھا  
پیری میں وہ شباب کہ ہر ایک دنگ تھا  
صُفّین میں عروج پہ مستی کا رنگ تھا  
مینانہ ان کے واسطے میدانِ جنگ تھا

پی کر لڑے کمالِ عقیدت دکھا دیا  
جامِ دلا کو جسمِ شہادت بنا دیا

شبیرؓ کے رُستق بھی میکش عجیب تھے  
باطل سے دُور مقصدِ حق سے قریب تھے  
ان میں سعید و وہبؓ و زہیر و حبیبؓ تھے  
یہ کہ بلا کے زند بھی کیا خوش نصیب تھے

یہ لوگ دستِ شاہِ شہیداں سے پی گئے  
جب گردنیں کٹیں تو رگِ جاں سے پی گئے

بُٹے بٹے دلا جو نضادوں میں ڈھل گئی  
بے اختیارِ حُر کی طبیعت چل گئی  
آیا جو میکدہ میں بلا اس کی ٹل گئی  
کیا دیکھتے ہی دیکھتے قیمت بدل گئی

انجامِ میکشی پہ نظر رکھ کے پی گیا  
شبیرؓ کے رکاب پہ سر رکھ کے پی گیا

پینے کے بعد رنج کے بادل بھی چھائیں گے  
دل خوش ہے پھر بھی آنکھ میں آنسو تو آئیں گے  
پلکوں پہ کچھ چسراغ ابھی جگمگائیں گے  
طوفان لٹھے تو ہم بھی کہاں تک دبائیں گے

اپنی حیات شدتِ ماتم کے ساتھ ہے  
ساتی تری خوشی بھی ترے غم کے ساتھ ہے

سوزِ جگر نہیں تو ہمیں کوئی کُل نہیں  
مگر یہ نہیں تو چین ہمیں ایک پل نہیں  
یہ جزوِ زندگی ہے فقط اک غل نہیں  
کوئی محل ہو اشکِ غزا بے محل نہیں

یادِ حسن کے ساتھ ہی سوزِ جگر بڑھے  
اشکِ غمِ حسین سے نورِ نظر بڑھے

بانیِ بزمِ خلدِ مکنی شہید ہیں  
داعیِ جشنِ بھائی ہیں میرے سید ہیں  
فرزندان کے نیک سیر ہیں رشید ہیں  
سب عاشقانِ آلِ رسولِ مجید ہیں

میری دُعا یہ ہے کہ انھیں کوئی غم نہ ہو  
لیکن غمِ حسین کبھی دل سے کم نہ ہو

ساتی ہمیں بھی آج عطا سبز جام ہو  
ہم پر نگاہِ لطف و کرم صبح و شام ہو  
ہے آرزوِ قبولِ ہمارا سلام ہو  
پینے کے بعد لب پہ فقط تیرا نام ہو

پینے کو روزہ داروں کا دل بقیہ رہا ہے  
ساتی ترے چمن کی یہ پہلی بہار ہے

ہے جلوہ گاہِ نورِ خدا ناطق کا گھر  
یہ مرتضیٰ کا گھر ہے یہی مصطفیٰ کا گھر  
روشن ہے اس سبب ہر اہلِ دلا کا گھر  
میخانہ بن گیا ہے خوشی میں خدا کا گھر

رندوں کا آج خسانہ حق میں بھوم ہے  
ساتی حسن کے جشنِ ولادت کی دھوم ہے

یاروین جانتا ہوں یہ مسجد ہے گھر نہیں  
پینا حلال ہے تو کسی کا بھی ڈر نہیں  
یہ ہے وہ ہے کہ جس سے محب کو مفر نہیں  
مگر یہ نہیں تو کوئی غسلِ با اثر نہیں

کیوں بے سبب نمازِ مودت تفسا کریں  
مسجد میں پی کے شکر کا سجدہ ادا کریں

کیسے اوصاف ہیں منسوب مرے نام کے ساتھ  
صبح ہوتی ہے مری تذکرہ شام کے ساتھ  
میری گردش بھی ہے اب گردشِ ایام کے ساتھ  
میرا روزہ بھی ہے پابندی احکام کے ساتھ

غیبتِ دوست کے لقموں سے سحر جاری ہے

اوہ مظلوم سے انظار کی تیاری ہے

شعر کس طرح سے ہو، فکر کو مہلت ہی نہیں

ذوقِ اظہار میں تہذیبِ مودت ہی نہیں

آج ہم مست ہیں کل جیسے قیامت ہی نہیں

جنگ کا دور ہے اب صلح کی فرصت ہی نہیں

ظلم کی رات کے لب پر تو فغاں ہوتی ہے

یہ گزر جائے تو پھر حق کی ازاں ہوتی ہے

حرفِ آخر جو نبوت نے سنایا ہم کو

جلوہ خالق کا علی نے بھی دکھایا ہم کو

حق کا اظہار بھی زہرا نے سکھایا ہم کو

کر بلا والوں نے سردے کے بچایا ہم کو

جنگ لازم ہو تو پھر جنگ کی تعلیم بھی ہے

صلح کا وقت جو ہو صلح کی تفہیم بھی ہے

## بہارِ صلحِ نبوتؐ

مدن حضرت امام حسن مجتبیٰ علیہ الصلوٰۃ والسلام

دوستو! آج زمانے میں یہ کیا ہوتا ہے

کون سمجھائے گاہے جا کہ بجسا ہوتا ہے

کچھ جو کہہ دیجئے اک حشر پسا ہوتا ہے

اور چپ رہیے تو ہنگامہ سوا ہوتا ہے

جو نظر آتا ہے کہہ دینے میں کچھ عار نہیں

چشمِ بینا کسی جلوہ کی طرہ قرار نہیں

کون عارف ہوا اقرارِ ولایت کے بغیر

کون چھو سکتا ہے سراں کو طہارت کے بغیر

سجدہ ممکن ہی نہیں قرب کی نیت کے بغیر

دوستو! روزہ مومن نہیں سیرت کے بغیر

نفس کے وار جو اعمال پہ چل جاتے ہیں

کتنے روزے ہیں جو فاقوں میں بدل جاتے ہیں

قابل دید ہے کیا حیدر ثانی کی بہار  
یعنی عباس ہیں مولا کی جوانی کی بہار  
لب دریا بھی رہی تشنہ دہانی کی بہار  
سب ہوا پر نظر آئی نہیں پانی کی بہار

پاؤں چھو لے یہ رسائی بھی کہاں لکھی ہے  
موج دریا کے مقدر میں خزاں لکھی ہے

خطبہ فاطمہ زہرا ہے عداقت کی بہار  
آدج نمبر پہ علیٰ نبج بلاغت کی بہار  
بن گئی صلح حسن صلح نبوت کی بہار  
آخری سجدہ شبیہ عبادت کی بہار

یہ نہ ہوتے تو کہاں دین کا گلشن ہوتا  
شام کی خاک میں اسلام کا مدفن ہوتا

وہم ہی وہم ہے اس عالم فانی کی بہار  
علم کے ساتھ ہے الفاظ و معانی کی بہار  
لب حیدر پہ سلونی ہمہ دانی کی بہار  
نقطہ دبا میں نہاں سبع ثانی کی بہار

چھٹ گیا وہم تو ایک عالم معلوم بلا  
علم کو لفظ بلا لفظ کو مفہوم بلا

صلح کے ساتھ ہی کردار حسن یاد آیا  
دہی مظلوم جفا ظلم شکن یاد آیا  
ذہن باطل جو کچھ دے وہ سخن یاد آیا  
فکر کی راہ جو بدلے وہ چمن یاد آیا

صبر ہے جن کی مہک ہم وہ چمن والے ہیں  
فخر کرتے ہیں کہ ہم لوگ حسن والے ہیں

حق بدلتا نہیں تعبیر بدل سکتی ہے  
شمع قائم رہے تنویر بدل سکتی ہے  
ان کا منشاء ہو تو توفیق دیر بدل سکتی ہے  
وقت پر رنگ کی تاثیر بدل سکتی ہے

باطن سبز نکھرنے کا بھی موسم ہوگا  
سبز جب سُرخیں میں ڈھل جائے تو قاسم ہوگا

جسم آدم پر رہا ہے ہی آغاز کا رنگ  
خوش نصیبی سے بلا خلد کے انداز کا رنگ  
ان کی نسبت سے بنا ہے یہ بڑے ناز کا رنگ  
آج دنیا کو نظر آئے گا آواز کا رنگ

گلشنِ ذکر میں اب اس کی عباداری ہے  
لاکھ نقادوں پہ طوطی کی صدا بھاری ہے




ساتیا، گلشنِ ایماں میں بہار آئی ہے  
 قلبِ مومن کے لئے بن کے تزار آئی ہے  
 رُوئے تزار آن کا بن کر یہ نکھار آئی ہے  
 عشقِ سلمان کا لے کر یہ دتار آئی ہے

نن ترانی کے تکلف کو ہٹا دے ساتی  
 آج رندوں کو نگاہوں سے پلا دے ساتی

آپ رک جائیے لیکن مجھے رستہ دیجئے  
 پھر مجھے شوق سے گمراہی کا تمنہ دیجئے  
 آپ عالم ہیں مجھے جہل کا طعنہ دیجئے  
 دل جو چاہے تو مجھے کفر کا فتویٰ دیجئے

حق یہ ہے بندہ معبود نما کو دیکھا  
 میں نے مولا کو جو دیکھا تو خدا کو دیکھا



شبِ جواں ہو گئی میخانے میں ہو جائے نماز  
 لب پہ ہے نادرِ سلی یعنی ازاں ہے آغاز  
 عشقِ والوں کی عبادت کا یہی ہے انداز  
 نیتِ قرب ہو، ساتی سے رہے ناز و نیاز

یادِ ساتی ہے مسلسل یہ قیام اپنا ہے  
 یا علی و دروِ زباں ہے یہ سلام اپنا ہے

میکدہ وہ ہے جہاں اہلِ ولا ملتے ہیں  
 اہلِ دل، اہلِ نظر، اہلِ دفا ملتے ہیں  
 طالبِ قرب ہیں مصروفِ دعا ملتے ہیں  
 ایک ہی صف میں یہاں شاہ و گدا ملتے ہیں

تیری چوکھٹ پہ پڑے رہتے ہیں آرام کے سنا  
 چھیڑ چلتی ہے یہاں گردشِ ایام کے سنا

اک خدائی تری جانب نگر اں ملتی ہے  
 دولتِ درو زمانے میں کہاں ملتی ہے  
 شدتِ عشق کو معراج یہاں ملتی ہے  
 کوئی جب دار پہ پی لے تو زباں ملتی ہے

کون کہتا ہے کہ میثم کو سہارا نہ ملا  
 یوں بہا ذکر کا دریا کہ کسارا نہ ملا



جس کی نصرت پہ نبوت بھی سدا ناز کرے  
جس کی بستیک پہ خالق کی ندا ناز کرے  
ایسا سجدہ کہ محبت کی آدا ناز کرے  
عبد ایسا کہ عبادت پہ خدا ناز کرے

کس کو معلوم ہے میزانِ مشیت کیا ہے

آبِ خدا جانے کہ اس سجدہ کی قیمت کیا ہے

میرے آقا تجھے خالق سے فضیلت بھی ملی  
تجھے کو کلتوم سے زینب سے محبت بھی ملی  
جو کسی کا نہیں حصہ وہ شہادت بھی ملی  
وقت کی قید سے آزاد حکومت بھی ملی

پیکرِ حسن و وفا صاحبِ احساس ملا

تیرے نانا کو علیؑ اور تجھے عباسؑ ملا

تیرا عاشق تیرے بچوں کا سہارا عباسؑ  
تیرا عارف تیرے رتبہ کا شناسا عباسؑ  
تیرا بھائی، تیرا شکر، تیرا سایہ عباسؑ  
علقہ زیرِ قدم رکھ کے بھی پیاسا عباسؑ

اذنِ ملتا تو عزائم کی خبر ہو جاتی  
شام والوں کو جہنم میں سحر ہو جاتی

## امامِ اہلِ محبت

(مدرسہ حضرت امام حسین علیہ الصلوٰۃ والسلام)

عقل حیراں ہے کہ تکوین میں حکمت کیا ہے  
ہے بشرِ فعل پہ قادر تو مشیت کیا ہے  
وہ جو ہے عالم مطلق تو قیامت کیا ہے  
ہم جو اشرف ہیں تو پھر مقصدِ خلقت کیا ہے

آئی آواز کہ حق اتنا ادا ہو جائے

تا بہ امکان تمہیں عرفانِ خدا ہو جائے

تم کو ہر حال میں اس راہ پہ آنا ہو گا  
اب کوئی بحث نہ حجت نہ بہانہ ہو گا  
وہ جو میرا ہے اُسے دل میں بسانا ہو گا  
میرا بندہ سہی کہ تم کو جھکانا ہو گا

عبدِ مخصوص ولی ابنِ ولی کہتے ہیں

ایسے بندے کو حسین ابنِ علیؑ کہتے ہیں

دینِ اسلام پہ ہر رُخ سے ہے احسانِ حسینؑ  
بشر و جن و ملک سب ہیں ثنا خوانِ حسینؑ  
حق سے واقف ہوا انسان بہ عنوانِ حسینؑ  
غم کو پہچانا ہے دُنیا نے بہ فیضانِ حسینؑ

کتنے پُر نور ہیں مُنہ اشکوں سے دھونے والے

ہیں سفیرانِ غم عشقِ یہ رونے والے

مالکِ عصرؑ یہ انداز بتایا تو نے

ستیلِ آزاد کو پابند بنایا تو نے

اس طرح وقت کو بروقت رکھایا تو نے

وقت کو معجزہٴ امر دکھایا تو نے

سر جھکا کر ترے قدموں پہ عبادت کر لی

وقت نے بڑھ کے ترے ہاتھ پہ بیعت کر لی

وقت جلتی ہوئی شمعوں کو بجھا دیتا ہے

وقت احساس کی شدت کو دبا دیتا ہے

وقت یادوں کے کئی نقش مٹا دیتا ہے

تیری چوکھٹ پہ مگر سر کو جھکا دیتا ہے

صاحبِ امر خدا حق کا ولی آگے ہے

وقت پیچھے ہے حسینؑ ابنِ علیؑ آگے ہے

وہ تیرا اکبر ذی شان تیرا ارمانِ دلی  
تو ولی ابنِ ولیؑ وہ بھی ولی ابنِ ولی  
ہم حسنِ فاطمہؑ ہمیشگی نبیؑ نامِ علیؑ  
جس کو میراث میں دادا کی سخاوت بھی ملی

دین کو اپنے ابو کی جو روانی دے دے

ایسا یوسفؑ کہ محمدؑ کو جوانی دے دے

ان کا کیا پونچھنا جو تیرے مددگار بنے

تیرے اصحابؑ تو ایمان کا معیار بنے

تو نے ذروں پہ نظر کی دُرِ شہوار بنے

اپنی تقدیر جو چمکی تو غمِ زلدار بنے

بزمِ امکاں میں یہ اعزاز بھی کم ملتا ہے

ہاں خدا چاہے تو شبیرؑ کا غم ملتا ہے

کر بلا تیری زمیں عرشِ معلّا کا جواب

کر بلا ہر دلِ مومن کی تمنا کا جواب

خاک بھی ہے تری اعجازِ مسیحا کا جواب


تیرے ذروں کی تجلّیِ یدِ بیضا کا جواب

کر بلا بکیتی ہے کیا شے تیرے بازاروں میں

انبیاءؑ بھی نظر آتے ہیں خسریداروں میں

۱۵۰  
میں علیؑ دل میں تو پھر شکر کا سجدہ کیجئے  
دل ہی جنت ہے تو جنت کی دُعا کیا کیجئے  
ہاتھ اٹھانا ہی جو ٹھہرا تو پھر ایسا کیجئے  
بس ہمیشہ یہی اللہ سے مانگا کیجئے

عقل و احساس کی راہوں میں اُجالا ہی رہے  
حُبِ حیدر غمِ شبیر زیادہ ہی رہے



۱۵۰  
اے حسینؑ ابن علیؑ گھر کو لٹانے والے  
پھر سے پیغامِ نبوتؐ کا سنانے والے  
حق کے احکام کا مفہوم بتانے والے  
اپنے ماتم میں زمانے کو رُلانے والے

اپنے بابا کی روایت کو نبھایا تو نے  
اپنا سر دے کے محمدؐ کو بچایا تو نے

۱۵۱  
وہ حسینؑ ابن علیؑ اہلِ محبت کا امام  
جس نے بروقت بچایا ہے شریعت کا نظام  
اعتباراتِ محبت میں نیا تھا یہ مقام  
اس نے سجدہ میں خُدا سے کیا اس طرح کلام

عبدیت کو ابدیت سے ملا لے یا رب  
میں اٹھاتا نہیں سر تو ہی اٹھالے یا رب

ٹھیک جےشن میں مجلس کے سے حالات نہیں  
کر بلا دل ہے تو پھر غمِ کس کا کہاں ساتھ نہیں  
ہاں یہ تسلیم ہے اظہار کی یہ رات نہیں  
پھر بھی رونا ہی جو آئے تو کوئی بات نہیں

یادِ مظلوم کا بدلا ہوا عنوان ہوگا  
آنکھ نم ہو تو یہی جےشن چراغاں ہوگا

جب فاطمہ کی گود میں وہ نور آچکا  
نورِ نظر کو دیکھنے حق کا نبی گیا  
بڑھ کے جو نبی حسین کو ہاتھوں پہ لے لیا  
آنکھیں ملیں تو ایک نسیا زاویہ بنا

آنکھیں تھیں یوں حسین کے رخ پر جمی ہوئیں  
محسن کے سامنے تھیں نگاہیں جھکی ہوئیں

ہاتھوں پہ لے کے بیٹے کو دیکھا کئے نبی  
تصویر کر بلا کی نگاہوں میں پھر گئی  
ہوگا اسی حسین کے ہاتھوں پہ اک علی  
چہرہ خوشی سے سرخ تھا آنکھوں میں تھی نمی

یوں تھا خوشی سے غم کا تاثر ملا ہوا  
نہنم سے تھا گلاب کا چہرہ دھلا ہوا

ہاں دوستو، مجھے وہ علی یاد آ گیا  
کہتی ہے جس کو خلقِ خدا شکلِ مصطفیٰ  
ظاہر اسی کی ذات سے یہ محبہ ہوا  
قائم رہا نبی کی جوانی کا سلسلہ

تاریخ میں جمال کی اونچا مقام ہے  
یوسف تو اس کے حسن کے صدقے کا نام ہے

## جشنِ شاہِ شہیداں

(مسند، حضرت امام حسین علیہ الصلوٰۃ والسلام)

ہم پر نزولِ رحمتِ یزداں کی رات ہے  
یعنی ظہورِ معنیِ قرآن کی رات ہے  
اسلام کی حیات کے سماں کی رات ہے  
یہ رات جشنِ شاہِ شہیداں کی رات ہے

دُر پر علیؑ کے جین و بشر کا ہجوم ہے  
گوشتین میں حسینؑ کی آمد کی دھوم ہے

اللہ کے عظیم ارادے کی رات ہے  
اسلام کی حیات بچانے کی رات ہے  
ٹوٹے ہوئے دلوں کے سہارے کی رات ہے  
جبائیل کے شرف میں اضافے کی رات ہے

حق کو یہی پسند ہے جھولا جھلائیے  
بس ہو چکی نمازِ مصطفیٰ اٹھائیے

پروردگار منزلِ وحدت میں لاشریک  
شبیہ اپنی شانِ عبادت میں لاشریک  
والعصر اعتبارِ شہادت میں لاشریک  
قرآن کی بے مثال تلاوت میں لاشریک

وہ ربِّ لامکاں، یہ شبہ مشرقین ہے  
کون و مکاں میں ایک خدا اک حسین ہے  
اب عقل کیا بتائے گی کیا ہو گئے حسینؑ  
اس طرح اپنے حق سے ادا ہو گئے حسینؑ  
اک عبدِ خاص ربِّ علی ہو گئے حسینؑ  
طاعت وہ کی، مثالِ خدا ہو گئے حسینؑ

سب جانتے ہیں عہدِ خدا استوار ہے  
واللہ یہ تو وعدہ پروردگار ہے  
اہلِ نظر کی روح پہ چھایا غم حسینؑ  
ظالم کو اک نگاہ نہ بھایا غم حسینؑ  
کب قلب بے سواد نے پایا غم حسینؑ  
حُسن میں اہلِ نظر کے آیا غم حسینؑ

جب تک خلش کو دل سے نکالا نہ جائے گا  
کم ظرف سے یہ درد سنبھالا نہ جائے گا

اس گھر کا حکم بھی نفاذ مانے میں لاجواب  
ٹھہرا ہا علیؑ کے اشارے پہ آفتاب  
لاتے رہے حسینؑ بھی فطرت میں انقلاب  
عباسؑ ان کا بھائی تھا ہاشم کا ماہتاب


یہ چاند آ کے امرِ امامت پہ رک گیا  
غصہ جرمی کا حدِ قیامت پہ رک گیا  
منزلِ پر رک گئے کبھی محو سفر رہے  
عباسؑ اپنے بھائی سے کب بے خبر رہے  
سائے کی طرح ساتھ جو شام و سحر رہے  
اک مقصدِ عظیم کے پیش نظر رہے

تھا ایسا احترامِ شہِ مشرقین کا  
پڑتا نہ تھا زمین پہ سایہ حسینؑ کا  
یہ ساتھ وہ ہے جس کا بڑا رسلہ رہا  
اہلِ نظر کے سامنے اک مرحلہ رہا  
دیکھے کوئی نگاہ میں کب حوصلہ رہا  
ہر وقت سب کے سامنے اک مجبذہ رہا

چکر میں خود زمین ہے دن ہے کہ رات ہے  
اک چاند آفتابِ امامت کے ساتھ ہے

انساں کے دل میں دردِ سما یا حسین کا  
اعزاز یوں خدا نے دکھایا حسین کا  
کون و مکاں میں رنگِ جما یا حسین کا  
قدرت نے خودِ چراغِ جلایا حسین کا

اب تا ابد ہوائے مخالف چلا کرے  
وہ شمع کیا بجھے جسے روشن خدا کرے



مانگا جو اہل ذوق نے کیا کیا نہیں ملا  
صدِ حیف تم کو درد کا حصہ نہیں ملا  
بزمِ عزا میں روح کا تحفہ نہیں ملا  
ہم کیا کریں جو غم کا سلیقہ نہیں ملا

اب اس سے آگے ہم کو کہاں اختیار ہے  
تقسیمِ دردِ منصف پر دردگار ہے  
کون و مکاں گواہ ہیں، لوح و قلم گواہ  
اسلام پر جو تو نے کیا، وہ کرم گواہ  
عباس کو جو تجھ سے ملا وہ علم گواہ  
ترا قیام، تیرا سفر، تیرا غم گواہ

سجدہ ترا دلیلِ بقائے دوام ہے  
جب تک خدا کا نام ہے تیرا بھی نام ہے  
ایمان کی دلیل ہے ماتم کا احترام  
قدرت نے خود کیلئے ترے غم کا اہتمام  
ہے دو جہاں میں حق کی طرف سے یہ انتظام  
کوثر بھی کیا ہے، ذکرِ شہیدان کا اک مقام

ہے یادگارِ قافلہٗ تشنہٗ کام کی  
محشر میں اک تسبیل ہے پیاسوں کے نام کی

وہ علم تھا جو پیمبر کا بہ حکم داور  
وہ عطا ہو گیا حیدر کو بہ روز خیمہ  
گویا اللہ نے یہ کہہ دیا اس منزل پر  
اے علیؑ سارا زمانہ ہے ترے پیش نظر

مالکِ لوح بھی تو ہے یہ قلم تیرا ہے  
تو جسے چاہے عطا کر یہ علم تیرا ہے  
جن کو ہونا تھا علم کے وہی حقدار بنے  
وہ تھے دارائے امامت وہی سردار بنے  
وہی وارث تھے علم کے وہی مختار بنے  
فکر یہ تھی کہ کوئی بڑھ کے علمدار بنے

بن کے صد فخر مسیحا کا مسیحا آیا  
میرے مولا کی کوئی بن کے تمنا آیا  
پھر علم دینے کی حیدرؑ نے جو تیاری کی  
میرے مولا کی مشیت نے طرقداری کی  
کون لائے گا مثال ایسی وفاداری کی  
روزِ عاشورہؑ کچھ اس طرح علم داری کی

اس لقب کا کوئی بندہ نہ طلب گار ہوا  
نام عباسؑ کا جزو لفظِ علمدار ہوا

## جانِ شبیر

(مسدس: حضرت عباس علیہ الصلوٰۃ والسلام)

کس نے خود اپنے کمالات کا اعلان کیا  
کس کے کردار نے کافر کو مسلمان کیا  
کس کی تفسیر نے قرآن کو قرآن کیا  
کس کی تلوار نے اسلام پہ احسان کیا

بشر و جن و ملک جس کو ولی کہتے ہیں  
وہی اک رازِ خدا جس کو عسلیٰ کہتے ہیں

جس کی تلوار بصد صبر و بصد شان چلی  
کفر کو کاٹنے کھل کر سر میکان چلی  
کس نزاکت سے بچاتی ہوئی ایمان چلی  
بدر سے تیغِ عسلیٰ تا بہ نہر روان چلی

قابلِ دید تھا اسلام کا اعزاز و حشم  
زیب دیتا تھا ید اللہ کے کاندھے پہ علم



وہ عکس بن گیا حیدر کی تمت کی قسم  
 کر بلا کا وہی مولا ہوا، مولا کی قسم  
 تشنہ لب رہ گیا سقہ، لب دریا کی قسم  
 اُس نے تلوار کو روکا ہے سکیہ کی قسم

نیتِ لطفِ نظارہ سے نہیں دیکھا ہے  
 اُس نے دریا کو نظر بھر کے نہیں دیکھا ہے  
 تونے کی نہر سے گہوارہ اصغر پہ نظر  
 تیر برساتی تھیں دریا کی ہوائیں تجھ پر  
 مشک بھر کر بھی رہا تشنہ لب تشنہ جگر  
 تو ترانی سے نکل آیا تھا غصہ پی کر


لب ساحل بھی ترا نقش کف پا نہ ملا  
 ڈھونڈتی رہ گئیں موجیں ترا سایہ نہ ملا

وہ علمدارِ حسین - ابن علیؑ جانِ وفا  
 شرحِ آئینِ و غنا، مطہرِ دیوانِ وفا  
 رہبرِ راہِ رضا، رونقِ ایوانِ وفا  
 نام بھی جس کا زمانے میں ہے میزانِ وفا

معجزہ ہے کہ بدورانِ وفا لکھی ہے  
 ہاتھ کٹوا کے بھی تاریخِ وفا لکھی ہے

ایسا لکھا ہے کہ ملتی ہی نہیں جس کی نظیر  
 جس کے پیغام پر سر دھنتے ہیں سب اہلِ ضمیر  
 ورقِ موج پہ ہے آج بھی جس کی تحریر  
 نقشِ بر آب کو جس نے کیا پتھر کی لکیر

اس طرح عشق کے احوال رقم ہوتے ہیں  
 بات بڑھ جائے تو پھر ہاتھ قلم ہوتے ہیں  
 سرِ میدانِ وفا تو ہے و غنا کا بھی امام  
 اہلِ تسلیم کا بھی، اہلِ رضا کا بھی امام  
 تو دُعا دل کا وسیلہ ہے دُعا کا بھی امام  
 تو وفا کا بھی امام، اہلِ وفا کا بھی امام  
 تجھ سے آگے کوئی بڑھ جائے تو بدعت ہوگی  
 تا قیامت ترے پیچھے یہ جماعت ہوگی



اس گھر کا سلسلہ ہے ہدایت کا سلسلہ  
ہے متصل نبی سے امامت کا سلسلہ  
ہے اصل میں یہی تو ولایت کا سلسلہ  
چودہ ہیں نور ایک ہے عصمت کا سلسلہ

تفریق سال و سن کی یہاں بات کب چلی  
اس سلسلے میں جو ہے محمد ہے یا علیؑ

اس مرحلہ پہ ذکر کے قابل یہ بات ہے  
اس گھر کے طرز فکر و عمل میں ثبات ہے  
یہ وحدت مزاج ہی عین حیات ہے  
جس کی مثال عون و محمد کا ساتھ ہے

حیرت کی بات کیا جو قیامت کا دن پڑے  
مہرب ہزار کٹ گئے جب دو علیؑ لڑے

دو تول ہیں اپنے گھر کی شجاعت لئے ہوئے  
جعفرؑ کی اور علیؑ کی وراثت لئے ہوئے  
انداز کارزار میں وحدت لئے ہوئے  
ماں کی دعا پدر کی نیابت لئے ہوئے

یک رنگی جہاد میں کیا عزم نیک ہے  
تینیں الگ الگ ہیں مگر کاٹ ایک ہے

یہ سلسلہ ہے جو شیخ الحداد  
یہ سلسلہ ہے جو ابیہ  
یہ سلسلہ ہے جو رانی  
جہک اوزینیب ذی شان

(مسکس، حضرت عون و محمد علیہم الصلوٰۃ والسلام)

دنیا میں اتحاد کی صورت محال ہے  
ہر واقعہ الگ ہے، جدا ہر مثال ہے  
وہ اپنی راہ پر ہے جو اہل کمال ہے  
یک رنگی عمل تو فقط اک خیال ہے

حیرت یہ ہے کسی کو کسی کی خبر نہیں  
محو سفر تو سب ہیں کوئی ہمسفر نہیں

مشکل ہے دو نفوس ہوں اقدام ایک ہو  
آغاز ساتھ ساتھ ہو انتخاب ایک ہو  
کس طرح دو زبانیں ہوں پیغام ایک ہو  
کہنے کو نام دو ہوں مگر کام ایک ہو

اہل خبر کے پاس نہ اہل نظر میں ہے  
یہ بات صرف اہل محمدؐ کے گھر میں ہے

اس طرح دونوں فوج کے دل میں اتر گئے  
دو شیر تھے کہ غیض میں آ کر پھڑپھڑ گئے  
دنگ جلال دیکھ کے ظالم بھی ڈر گئے  
جن کی قضا تھی سامنے آتے ہی مر گئے

یوں دیکھتے ہی دیکھتے قصہ تمام ہے  
جیسے قضا انہی کے اشارے کا نام ہے

وہ پیاس تین روز کی، بچتے وہ پھول سے  
پھر دشمنوں کی جنگ تھی ان کے اصول سے  
ان ظالموں کو نبض تھا ابنِ بتول سے  
جیتے تھے وہ فضیلتِ آلِ رسول سے

قسمت میں تھا عذابِ مسلسل لکھا ہوا  
سینہ تھا ان کا خود ہی جہنم بنا ہوا

ایساں کے رخ کو خونِ جگر سے نکھار کے  
بگڑا ہوا نصیبِ مسلمان ستوار کے  
ہو کر شہیدِ ظلم کو بے موت مار کے  
آئے ہیں لالِ زینبِ عالی وقار کے

تعبیرِ خوابِ ثانی زہرا بنے ہوئے  
آئے لباسِ سرخ میں دولہا بنے ہوئے

بے تاب تھا سحر سے علمدارِ صفِ شکن  
ہیتے نہیں تھے اذنِ و غا سُرورِ زمن  
دونوں جو لڑ رہے تھے نگاہیں تھیں سُورے دن  
شاگردِ جب تلک ہے میدان میں تیغِ زن

کچھ تو سکونِ قلب کی صورتِ بکھل گئی  
عباس کے جہاد کی حسرتِ بکھل گئی

دونوں کو کارزار کی عظمت کا ہے خیال  
استاد کی مشقت و محنت کا ہے خیال  
معیارِ خاندانِ رسالت کا ہے خیال  
اور سب سے بڑھ کے ماں کی وصیت کا ہے خیال

یوں لڑ رہے ہیں پیاس کی پروا نہیں کوئی  
جیسے فرات نام کا دریا نہیں کوئی

اسلام کی نہیں ہے یہ ایمان کی جنگ ہے  
فوجوں کا ہے گماں شہِ مرداں کی جنگ ہے  
تبلیغِ حق، حفاظتِ قرآن کی جنگ ہے  
ان کا جہادِ زینبِ ذی شام کی جنگ ہے

بیٹے تھے ساتھ فوج سے پیکار کیئے  
تیغِ زباں تھی شام کے مدبار کیئے

## ”تَبَسُّمِ عَلٰی اصْغَرَ بَہَارِ کِی تِمَکْمِل“

(مسند: حضرت علی اصغر علیہ الصلوٰۃ والسلام)

ہیں زندگی میں تبسم کی لاکھ تعبیرات  
کبھی دلیل تغافل کبھی شعور کی بات  
کبھی عروج کا دن ہے کبھی زوال کی رات  
میان لمحہ واحد ہزار تفصیلات  
یہ ذکر کس کے تبسم کی یادلاتا ہے  
کہ میری نظم کا چہرہ بھی مسکراتا ہے  
تبسم رخ عارف سکون قربتِ حق  
مجاہدوں کا تبسم شعورِ شدتِ حق  
ہے انبیاء کا تبسم پیامِ دعوتِ حق  
تبسم سر بالین نویدِ رحمتِ حق  
حدودِ موت میں حکمِ حیاتِ مومن ہے  
تبسم لبِ حیدر نجاتِ مومن ہے

فرمانِ کردگار کی تکمیل ہو گئی  
اک عہدِ پائیدار کی تکمیل ہو گئی  
آیاتِ صبر و شکر کی تاویل ہو گئی  
فُزْتُ رَبِّ کعبہ کی تفصیل ہو گئی

تاریخِ ہندگی میں نیا محبِ ذہ ہوا  
اک یادگارِ شکر کا سجدہ ادا ہوا  
انوارِ اہل بیت کی آمد کا واسطہ  
مولا عسلیٰ، برادرِ احمد کا واسطہ  
پروردگارِ عون و محمد کا واسطہ  
اور اس کے ساتھ ان کے اب و جد کا واسطہ

جولاءِ جواب ہے وہ عبادتِ نصیب ہو  
ہر اک محبِ ان کی زیارتِ نصیب ہو



علی کا نام بھی کیا ہے کسی نے کیا سمجھا  
وہ اک علی ہے جسے خلق نے خدا سمجھا  
کسی عسلی کو زمانے نے مصطفیٰ سمجھا  
کسی کو دیکھ کے قرآن کبریا سمجھا

نجات دین کا عنوان لے کے آئے تھے  
حسین معنی قرآن لے کے آئے تھے

کہاں وہ قلب کہ اب امتحاں کی بات کروں  
زمیں کا ذکر کروں آسماں کی بات کروں  
کسی صغیر کے عزم جواں کی بات کروں  
میں اس زبان سے کیا بے زباں کی بات کروں

کہ وہ زبان تو پھری ہے ذوالفقار علی  
ہوئی حسین کے ہاتھوں پہ کارزار علی

علی کی تیغ تو میدان میں بار بار چلی  
لئے ہوئے یہ قدرت کا اقتدار چلی  
مگر یہاں تو نیا لے کے اختیار چلی  
دلوں کو کاٹ دے اکیسی ذوالفقار چلی

لگا نہ زخم مگر قلب کٹ گئے اُن کے  
جو سامنے تھے کلیمِ اُن کے اُن کے

کسی کے در پہ ستارہ بھی مسکراتا ہے  
فلک پہ چاند کا چہرہ بھی مسکراتا ہے  
کلیم کے لئے دریا بھی مسکراتا ہے  
جو وقت آئے تو کعبہ بھی مسکراتا ہے

علی کو پا کے نبوت بھی مسکرانے لگی  
ملے جو بھائی مشیت بھی مسکرانے لگی

عطا کے بعد تبسم اصولِ فطرت ہے  
کسی کے حال پہ ہنسنا بڑی شقاوت ہے  
شنا کو سن کے تبسم ثبوتِ اُلفت ہے  
مصیبتوں میں تبسم دلیلِ ہمت ہے

اسی نے فطرتِ ظالم کو بے نقاب کیا  
جواب دے کے شہاد کو لا جواب کیا

نبوں پہ ایسے تبسم کی بات آئی ہے  
جلو میں درد کی دنیا بھی ساتھ آئی ہے  
بحر کا نام لیا غم کی رات آئی ہے  
ہنسی کے ساتھ غموں کی برات آئی ہے

خوشی کی راہ سے ہمراہ غم گزرتا ہے  
تبسم علی اصفیٰ کا ذکر کرتا ہے

بہار ہے تو گلستاں کی گفتگو کیجے  
 بہار ہے تو روش کی بھی جستجو کیجے  
 بہار ہے تو مٹائے رنگ و بو کیجے  
 بہار ہے تو بہکنے کی آرزو کیجے

بہک بھی جائیں تو کب لہریں جگ سناں ہے  
 کہ یہ بہار تو ساقی کے گھر میں آئی ہے  
 بہار جس کو شہیدوں نے زندگی دی ہے  
 بہار بن کے قیامت کی دھوپ نکلی ہے  
 بہار جس کی رگوں میں لہو کی گرمی ہے  
 بہار جس میں محمد کی آل پیاسی ہے

بہار ایسی جو ٹھہری تو راستہ بدلو  
 سوال جام میں اب طرزِ مدعا بدلو  
 ملے وہ جام جو دقِ دلا کو چمکائے  
 وہ جامِ قلب و فدا کو جو تر پائے  
 یہ فیضِ عشق تاثر میں انقلاب آئے  
 ہر ایک جام پر رندوں کی پیاسی بڑھ جائے

نئی آواز مجتبیٰ کی زندگی مانگیں  
 دلا کے جوش میں ساقی سے شگِ مانگیں

لب و زبان کا مصرف نیا نظر آیا  
 کہ پہلے ظلم نے حملہ کا حوصلہ پایا  
 پھر اس کے بعد تبسم کا وار فرمایا  
 علی کا رازِ کرم قسارتوں کو سمجھایا

تم اپنی جنگ کی حسرت مٹا نہیں سکتے  
 ہمارے وار سے بچ کر تو جا نہیں سکتے

ہوئی تبسمِ اصغر سے دین کی تعمیر  
 یہی ہے عزمِ امامت کی معتبر تفسیر  
 دکھائی اس نے بھی اک منزلِ جنابِ امیر

بنیرِ صوت و صدا کیسی پُر اثر تقریر  
 جو مسکرائے خیر و عظیم ہوتا ہے  
 کہ وہ بھی پیکیہ خلقِ عظیم ہوتا ہے

یہی ہے عزمِ مشیتِ شعار کی تکمیل  
 اسی سے ہوتی ہے قول و قرار کی تکمیل  
 کبھی اسی سے ہوئی کارزار کی تکمیل  
 ہے اک کلی کا تبسم بہار کی تکمیل

وہی بہار ہے دنیا میں یادگار حسین  
 اسی بہار کا اک نام ہے مزارِ حسین  
 یہ مسرور پیارے حشرِ شید کا ہے

تھا بس اسی غرض سے نبوت کا سلسلہ  
پھر اس سے متصل ہے امامت کا سلسلہ  
نوٹا نہیں خدہا کی مشیت کا سلسلہ  
قائم ہے آج تک اسی حجت کا سلسلہ

جس کے قدم سے سارے جہاں کا قیام ہے

وہ مرکزِ حیات ہمارا امام ہے

ہے ذکر میں جو پیش نظر میرے احترام

لفظوں کے انتخاب میں کرتا ہوں اہتمام

وہ بھی تو اک ظہور کی منزل تھی لا کلام

دنیا سے رنگ و بو میں جو وارد ہوئے امام

حق کا سفینہ آخری ساحل پہ آگیا

غصمت کا چاند چودھویں منزل پہ آگیا

اڑنے لگا زین کا دماغ آسمان پر

صدائے قے ہماری جان محمد کی جان پر

قربانِ عبدیت تری آمد کی شان پر

بس اک خدا کا نام تھا سب کی زبان پر

نیت اگر ہو صاف تو حجت تمام ہے

وقت نماز وقت ظہور امام ہے

## جان انتظار

(مدن: حضرت حجة العصر امام زمانہ علیہ الصلوٰۃ والسلام)

خلقت میں نظم و ضبط و تسلسل ضرور ہے

جس کا ثبوت عہدِ رواں کا شعور ہے

ہر سمت جلوہ بار مشیت کا نور ہے

تفصیل کن میں حکمت حق کا ظہور ہے

قائم جو کائنات توازن کے ساتھ ہے

مرکز کی زندگی ہی دلیلِ حیات ہے

مرکز ہر اک وجود میں اک جزو ہے مثال

مرکز صفت نواز ہے مرکز ہی با کمال

مرکز نہ ہو تو عالم امکان کا کیا سوال

مرکز نہ ہو تو شے کا تصور بھی ہے محال

مرکز وہ شے ہے جس سے کسی کو مفر نہیں

جیسے بغیر دل کے وجودِ بشر نہیں



یہ گفتگو اسیرِ روایت پہ بار ہے  
بیسارِ ذہن کا یہ پُرانا شعار ہے  
امرِ خدا میں شک بھی خدا سے فرار ہے  
تو اک ثبوتِ غیبت پروردگار ہے

ہم کو ترے وجود کا ایسا یقین ہے  
جیسے بغیر دیکھے خدا کا یقین ہے

ہم کو یقین ہے اس لئے کرتے ہیں انتظار  
ہم کو نبی کی بات پہ کامل ہے اعتبار  
ہم جانتے ہیں نفیس محمدؐ کا اقتدار  
ہم مانتے ہیں قادرِ مطلق ہے کردگار

جس کو یقین نہیں ہے ترے انتظار میں  
شک کر رہا ہے قدرت پروردگار میں

قرآن کہہ رہا ہے سبھی منتظر رہے  
کعبہ گواہ ہے کہ نبیؐ منتظر رہے  
حق کے ولی نبیؐ کے صبی منتظر رہے  
خود جانِ انتظارِ علیؑ منتظر رہے

ثابت ہوا پسندِ مشیت ہے انتظار  
سب سے بڑی رسولؐ کی سنت ہے انتظار

تو ابتداء سے غیب میں ہے نورِ ذوالجلال  
تیرے قیام میں ہے قیامت کا اعتدال  
تیرا وجود دورِ امامت کا ہے مکمل  
خود تیرے گھر میں تیری امامت ہے ہیثال

ہر زاویے سے تیرا شرفِ لا جواب ہے  
تیرا شبابِ دینِ خدا کا شباب ہے

وہ جانتے ہیں جن کو ہے ایمان غیب پر  
رہتی ہے کائنات پر ہر دم تری نظر  
تو ایسا بُتِ دی ہے خدا کی جود سے خبر  
بعد از خدا بزرگ توئی قصہ مختصر

اس دور میں حیات کا تنہا کفیل ہے  
تو غیب میں وجودِ خدا کی دلیل ہے

ایسا یہ ہے محلِ حوادث نہیں خدا  
ممکن کے واسطے ہے تغیر کا سلسلہ  
تو ہے مگر وہ برزخِ کبریٰ بنا ہوا  
ہے تیری ذاتِ مظہرِ اوصافِ کبریا

امکان کی حدود میں خدائے زمیں ہے تو  
بندہ ہے اور محلِ حوادث نہیں ہے تو

وہ صبر کا امام ہے وہ سرورِ حلال  
مصدرِ خدا کی ذات ہے وہ منظرِ حلال  
بن جائے گا ظہور میں وہ پیکرِ حلال  
اہلِ نظر کے سامنے ہے منظرِ حلال

اک انقلاب نو ہے ظہورِ صفات میں  
حیدر کی ذوالفقار محمد کے ہاتھ میں

رخ سے نقاب اٹھائیگا جس دم علی کا نور  
کیا جانے کون کون رہیں حاضرِ حضور  
عیسیٰ کی حاضری بھی ہے دربار میں ضرور  
اس مرحلہ پہ حفظِ مراتب کا ہے ظہور

عیسیٰ کا بھی نماز میں پیچھے مقام ہے  
یعنی علی کا لالہ نبی کا امام ہے

ہر شے ترے حضور میں ہے نقاب ہے  
تجھ پر نہیں ہماری نظر پر حجاب ہے  
بندوں پہ تیرا لطف و کرم ہے حساب ہے  
دربار میں ہماری دعا بارِ یا ہے

مولایہ معجزہ ہے ترے فیضِ عام کا  
تیری نگاہ اور عرضِ غلام کا

اس پر بھی ذہنیت یہ رہی بات ٹال دو  
لیکن خدا نے چاہا کہ محبت تمام ہو  
ہے بند و بست نیمہ شعبان کی رات کو  
تم رات بھر کسی کے سہی منتظر رہو

اہلِ نظر کے حق میں قیامت کی رات ہے  
یہ رات انتظامِ مشیت کی رات ہے

سب انتظار میں ہیں حیران رات بھر  
امیدِ صبح میں ہوں پریشان رات بھر  
یوں انتظار کا رہے عنوان رات بھر  
سونے نہ پائے کوئی مسلمان رات بھر

مغرب سے تابہ وقتِ سحر جاگتے رہو  
دل چاہے یا نہ چاہے مگر جاگتے رہو

تب آنے کا سمجھ میں کہ فطرت ہے انتظار  
حکیمِ خدا ہے جانِ شریعت ہے انتظار  
ایمان کی عظیم روایت ہے انتظار  
اللہ کی بہت بڑی نعمت ہے انتظار

یہ حکیم انتظارِ عنایتِ خدا کی ہے  
اُمت کا ذکر کیا یہ صفتِ انبیاء کی ہے

## سفرِ مودّت

(مسدس: اثبات زیارت مقامات مقدسہ)

ہے عبدیت میں الگ سے عزتِ شانِ حسینؑ  
 وقارِ آدمِ دَعَا عالم ہے کاروانِ حسینؑ  
 زبانِ عشق کا اعزاز ہے بیکانِ حسینؑ  
 جبین کے حق میں ہے معراجِ آستانِ حسینؑ  
 سرِ نیاز جھکانے غلام آتے ہیں  
 کہ انبیاء بھی برائے غلام آتے ہیں

ہر ایک رُخ سے نمایاں ہوا وقارِ حسینؑ  
 نظامِ امرِ الہی ہے کاروبارِ حسینؑ  
 پناہ صاحبِ کردار ہے مزارِ حسینؑ  
 غلامِ آلِ نبیؐ کا وطن دیا رہے حسینؑ

وہاں جو جائے وہ اک انجمن میں رہتا ہے

وطن سے دور کہاں وہ وطن میں رہتا ہے

ہم اس کے ہیں غلامِ اسی پر تو ناز ہے  
 کیسے کہیں کہ ہم کو بھی شوقِ نیاز ہے  
 یہ اور بات ہے کہ وہ بندہ نواز ہے  
 بس ادعا ئے قُرب کا اتنا جواز ہے

ثابت ہے جب کہ مصدرِ رحمتِ امام ہے  
 رحمت سے ہوں جو دور تو یہ بھی حرام ہے

مولا خطِ معاف یہ شوخی کی بات ہے  
 دو لہا ہے تو جلوئیں عروسِ حیات ہے  
 قائم ترے طفیل میں سب کائنات ہے  
 دو لہا کے دم کے ساتھ ہی ساری برات ہے

ہم بھی شیخ و خضر کے ساتھی بنے ہوئے  
 حاضر رہیں گے تیرے براقی بنے ہوئے



وہیں جو احرام میں ہیں مرتضیٰ و رضی  
ہیں یہ بزرگ بھی خدمت گزارِ دین نبی  
رضی وہ ستید ذی مرتبہ وہ مردِ جری  
ہے جس کا ایک لقب جامعِ کلامِ علیؑ

ہیں شہرِ نو میں مقاماتِ نابینِ امام  
وہیں قریب ہیں قنبرِ علیؑ کے خاص غلام  
ہے اک رواقِ حرم میں مزارِ طوسی کا  
وہیں قریب ہے شیخِ مفید کا روضہ  
خدا کے اذن سے اُن کو مقامِ ایسا ملا  
کہ ان کی قبروں پہ ہے کاظمین کا سایہ  
ہو اے خلد جو بہرِ طواف جاتی ہے  
اُسے وہاں کی فضاؤں سے شرم آتی ہے  
وہاں ہے موسیٰ کاظمؑ کی قبرِ عرشِ وقار  
وہیں امامِ تقیؑ جو اذکار ہے مزار  
تڑپ کے دل نے کہا اے آئمہ اطہار  
ہمارے واسطے مشہد کی راہ ہو ہموار

بڑا شرف ہے ہمیں بھی نصیب ہو جائے  
طوافِ قبرِ رضاؑ غریب ہو جائے

دعا یہ کرتا ہے ہر اک غلامِ آلِ نبیؐ  
کہ کر بلا کو بلائیں حسینؑ ابنِ علیؑ  
ہزار بار دعائیں نے بھی یہی مانگی  
خدا کا شکر کہ مجھ پر نگاہِ لطف ہوئی

لئے ہوئے میں دعاؤں کا قافلہ پہنچا  
علیؑ سے اذن جو پایا تو کر بلا پہنچا  
علیؑ سا کون زمانے میں چارہ گر ہوگا  
ہر ایک مرحلہ ان کی مدد سے سر ہوگا  
کسے خبر تھی دعاؤں میں یہ اثر ہوگا  
کہ اس سفر میں بھی اک دوست ہم سفر ہوگا  
غلامِ حضرتِ سبطینِ نیک نام چلا  
تو اس غلام کے ہمراہ یہ غلام چلا  
نیکل کے قافلہ بصرہ سے جب روانہ تھا  
ہمارے واسطے حالات کا بہانہ تھا  
کہ سب سے پہلے ہمیں کاظمینؑ جانا تھا  
وہاں ہمارے ٹھہرنے کا ایک ٹھکانا تھا

دیارِ مرحمتِ سیدین تک پہنچے  
خوشا نصیب کہ ہم کاظمینؑ تک پہنچے

ہے شاہ طوس کا دونوں سے یوں اہم رشتہ  
پدر ہے ایک کا اور اک امام کا بیٹا  
مزار دور سہی اور ایک ہی ٹھہرا  
مجھے ظہور کی ترتیب سے بلا گوشہ

قریب دونوں سے اس طرح شاہ خوش خواہیں  
رضا ہیں یسج میں اور کا ظہور بازو ہیں  
نہ ہے نصیب ہماری دعا قبول ہوئی  
تو کا ظہور سے مشہد کی راہ بھی نکلی  
ہمارے دل کو بہت اس سفر میں راحت تھی  
حدود شہر میں ایسی ہوائے لطف چلی

کہا یہ دل نے کہ نعمت ترے نصیب میں ہے  
یقین ہو گیا جنت کہیں قریب میں ہے  
پھر اس کے بعد تو ہم تھے ہماری جنت تھی  
نظر کے سامنے پر نور اک عمارت تھی  
کھڑا تھا در پہ کہاں داخلہ کی ہمت تھی  
اسی امام سے لیکن امید رحمت تھی

میں اس کے لطف کے صدقے مجھے بھی اذن ملا  
سلام عرض کیا اور سنوئے صریح چلا

بہت عجیب ہے اس بارگاہ کا عالم  
پئے سلام بشر سینکڑوں لیے بزم  
نیاز مندوں پہ مولا کا ہے وہ لطف و کرم  
بھرا ہی رہتا ہے ہر وقت زائرین سے حرم

شرف کا جتن و بشر اعتراف کرتے ہیں  
نہ جانے کتنے ملائکہ طواف کرتے ہیں  
یہاں صریح سے ظاہر خدا کی بیست ہے  
یہاں کے لطف و کرم میں بھی اک جلالت ہے  
چلائے حکم یہاں کس میں اتنی ہمت ہے  
یہاں تو دین کے سلطان کی حکومت ہے

در حرم پہ ہر اک سر جھکا ہی رہتا ہے  
یہاں تو شاہ بھی خود کو غلام کہتا ہے  
نکل کے طوس سے تہران قافلہ پہنچا  
یہاں ہے حضرت عبدالعظیم کا روضہ  
کہ یہ بزرگ بھی ہے اک امام کا بیٹا  
یہاں سلام کیا اور قلم کا عزم کیا  
فلک وقار ہے عالی نسب ہے معصومہ  
ہے نام فاطمہ ان کا، القب ہے معصومہ

مزارِ نائبِ حیدرؑ پہ حاضری جو ہوئی  
ملائِ نصیب کی خوبی سے اِذنِ ابنِ علیؑ  
ضریحِ حضرتِ عباسؑ میں نے جب دیکھی  
نظرِ ہٹاؤں کہ دیکھوں عجیب مشکل تھی  
مُہم یہ میں نے بڑے حوصلے سے سر کی ہے  
جلالِ حیدرؑ کرار پر نظر کی ہے  
نظر تھمی تو وفاؤں کا سلسلہ دیکھا  
یہاں جو سرِ نظر آیا، جھکا ہوا دیکھا  
یہیں پہ مشک و غلم کا یہ رابطہ دیکھا  
بہ فیضِ نورِ جری کا یہ معجزہ دیکھا  
کہ مشکِ درد، شجاعتِ غلمِ کمال کے ساتھ  
بہ یک نگاہ تھی منظومیتِ جلال کے ساتھ  
مزارِ حضرتِ عباسؑ سے جو رخصت لی  
وہیں سے اِذن لیا بہرِ قہرِ سبیطِ نبیؑ  
حرم میں اِذنِ حضورِ کی پھر تلاوت کی  
نظر جو آئی ضریحِ حسینؑ ابنِ علیؑ  
سلام پڑھ کے جھکا دی وہیں جبینِ نیاز  
کہا یہ دل نے یہی ہے حسینیت کی نماز

امامِ موسیٰ کاظمؑ کی ذی شرفِ دُختِ  
ہے اکِ امام کی بیٹی تو ایک کی خواہر  
چلی تھی بھائی سے ملنے کی آرزو لے کر  
مقامِ قہم پہ سنی ایسی دردناک خبر  
سفرِ جہاں سے کچھ اس طرح کر گیا بھائی  
کہ راستے میں بہن تھیں گزر گیا بھائی  
بہن کے واسطے ایسی خبر قیامت تھی  
وہیں پہ رہ گئیں بھائی کو رات دن روٹی  
کمالِ گریہ سے حالت کچھ ایسی غیر ہوئی  
کہ شہرِ قہم میں جہاں سے گزر گئی بی بی  
رہا جو دل میں اس ارماں کی یاد آتی ہے  
یہاں بھی شاہِ خُراساں کی یاد آتی ہے  
وہاں سے آ کے کیا قصدِ شام جانے کا  
مگر کچھ ایسا مشیت کا انتظام رہا  
کہ ایک شب کے لئے کربلا کو جانا تھا  
ہمارے واسطے گویا خُدا کا حکم ہوا  
زیارتِ شبِ منظوم کی سعادت لو  
دِشوقِ جانے کی عباسؑ سے اجازت لو



حیاتِ قلبِ مسلمان ہے عرائے حسینؑ  
مقامِ سجدۂ تعظیمِ نقشِ پائے حسینؑ  
نمازِ عصر میں ایسی تھی کچھ ادائے حسینؑ  
کہ خود حسینؑ پہ نازاں ہوا خدا سے حسینؑ

یہ اک مقام نیا تھا حدِ نیاز کے بعد  
حسینؑ ناز کی منزل میں تھے نماز کے بعد  
خدا ہی جانتا ہے کیا ہے افتخارِ حسینؑ  
ہے اعتبارِ مشیت بہ اعتبارِ حسینؑ  
حیات و موت پہ قائم ہے اقتدارِ حسینؑ  
نظامِ ارض و سما زیرِ اختیارِ حسینؑ

حسینؑ جس کو عبادت کی آبرو کہئے  
حسینؑ جس کو مشیت کی آرزو کہئے  
ہے رنج و درد کی اک کائنات نامِ حسینؑ  
وہ صبر و ضبط کا میدان وہ اہتمامِ حسینؑ  
ہے امرِ حق کی حفاظت میں وہ مقامِ حسینؑ  
پیامِ دینِ خدا میں گیا پیامِ حسینؑ

اسی کے دم سے درود و سلام باقی ہے  
خدا کا نام محمدؐ کا کام باقی ہے

سلامِ اکبرِ عالی وقار کو بھی کیا  
سلامِ اصغرؑ بے رشیت تک بھی پہنچا یا  
ضریحِ گنجِ شہیدان کی سمت جب میں چلا  
نظر کے سامنے عاشور کا مرقع تھا

لے حسینؑ کو کیا خوش نصیب پروانے  
جہاں چراغِ اسی کے قریب پروانے  
ہیں اک رواق میں فرزندِ موسیٰ کا ظم  
حقوقِ حضرتِ شہید کے وہ تھے عالم  
ہے جب کہ اجرِ رسالت کا سلسلہ قائم  
سلامِ اہلِ محبت کریں یہ ہے لازم

ہے ان کا اسمِ گرامی جنابِ ابراہیمؑ  
ہے جن کے پہلو میں تعبیرِ خوابِ ابراہیمؑ  
حرم کے گوشے میں ہے قتل گاہِ سبطِ نبیؐ  
جو اس مقام پہ جا کر مری نظر ٹھہری  
میں کیا بتاؤں جو اس لمحہ دل کی حالت تھی  
مری نگاہ میں اس وقت اک قہامت تھی

عظیم تر ہے وقارِ سرِ نیازِ حسینؑ  
مقامِ نازِ خمرِ آخری نمازِ حسینؑ

بہن کی قبر پہ بھائی کا ذکر لازم تھا  
 اسی مقام پہ اعزاز یوں بھی مجھ کو ملا  
 بہ حدِ صبرِ مصائب کا ذکر میں نے کیا  
 دمشق تک جو مسافر بیان کا پہنچا  
 تو یاد آ ہی گیا عزمِ زینبِ دل گیر  
 دیارِ شام میں پہلا وہ مجلسِ شبیر  
 یہاں مزارِ سکینہ پہ حاضر ہوئی  
 وہیں پہ حضرتِ کلثومؑ کی لحد بھی ملی  
 خدا نے بعض کینزوں کو یوں بھی عزت دی  
 وہیں قریب میں ہیں محوِ خواب فضہ بھی  
 یہیں پہ اہلِ محبت مملول ہوتے ہیں  
 ریاضِ فاطمہ زہراؑ کے پھول سوتے ہیں  
 اسی دیار میں دیکھی وہ مسجدِ اموی  
 جہاں پہ آنی تھی ہو کر اسیر آلِ نبیؐ  
 گواہ بن کے ہے موجود آج منبر بھی  
 کہ حق سنایا تھا بیمار نے بہشتِ ابنِ علیؑ  
 پیامِ سیدِ سجادؑ جو دانی ہے  
 دیارِ ظلم میں مظلوم کی نشانی ہے

صریح آئی نظر ایک قتلِ گہ کے قریب  
 ہے محوِ خواب وہاں عاشقِ حسینؑ غریب  
 رفیقِ خاصِ شبہ نیک نام یعنی حبیب  
 وہیں بنائے جنگا ہوں نے زاویے بھی عجیب  
 وفا پہ آج بھی قائم ہے جاں نثارِ حسینؑ  
 ہٹا نہ فرض کی منزل سے پہرہ دارِ حسینؑ  
 یہ مرحلہ جو ہوا طے تو سوئے شام چلے  
 علیؑ کا نام ہو لب پر تو کیوں نہ کام چلے  
 ملا جو اذن تو مولا کے سب غلام چلے  
 بہ صدِ خلوص بہ صدِ شوق و اہتمام چلے  
 ہوائے خلدِ بریں احترام کرتی ہے  
 وہ شام جس کو سحر بھی سلام کرتی ہے  
 دیارِ شام میں پہلی سحرِ قیامت تھی  
 ہمارے پیشِ نظر اک اہم زیارت تھی  
 مزارِ حضرتِ زینبؑ کو جائیں عجلت تھی  
 خدا کا شکر کہ قسمت میں یہ سعادت تھی  
 مزارِ بنتِ علیؑ پر یہ اہتمام کیا  
 وہیں سے حضرتِ عباسؑ کو سلام کیا

پلٹ کے شام سے پھر سامرہ کا قصد کیا  
تو ایک اور شرف ہم کو راستہ میں ملا  
بلد میں سید عالی نسب کا ہے روضہ  
یہ ہے امام کا بھائی، امام کا بیٹا  
ہے اس کا نام محمد علی کا ہے فرزند  
بڑا وسیلہ ہے آتے ہیں سارے حاجت مند

ہم اس طرح سے بلد ہو کے سامرہ پہنچے  
تو دو آئمہ کے ہم کو یہاں مزار ملے  
نبیؐ کے گھر کے حسن دوسرے علیؑ چوتھے  
ہے ان کے پہلو میں دو بیٹیوں کے بھی روضے

حکیمہ بی بی کے ہمراہ سو رہی ہیں وہاں  
جناب نرجس خاتون، امام عصرؑ کی ماں  
امام عصرؑ کا ہے اک مقام نورانی  
ہے پہرہ دار وہاں شوکتِ سلیمانی  
وہ زعب تھا کہ تھمکن جا رہی تھی سیشانی  
وہیں پکار اٹھا میرا ذوقِ ایمانی

اسی مقام سے شانِ ظہور ظاہر ہے

امام غیب میں ہے اور غلامِ حاکم

کے پھر فکر کہاں بیٹھتا تھا حاکم خوار  
مگر صداقتِ مظلوم کا ہے اب بھی وقار  
ہے اس مقام پہ موجود آج بھی وہ حصار  
جہاں کھڑی تھی کبھی آلِ احمد مختار  
بے فیض قوتِ حق سر جھکے ہوئے دیکھے  
اسی حصار میں قرآن رکھے ہوئے دیکھے

فضائے عزمِ صداقت شعار باقی ہے  
حسینیت کا وہی اعتبار باقی ہے  
ندائے خطبہ حق آشکار باقی ہے  
بیانِ زینبؑ عالی وقار باقی ہے

جسے تلاش ہے حق اس کو مل رہا ہے ابھی  
علیؑ کے بچے دربار۔ بل رہا ہے ابھی

ہے ایک کوچہ میں اک اور مزار دور اثر  
وہاں ہے دفنِ رقیہِ حسینؑ کی دختر  
ہے اک مقام پر رکھا تھا جہاں حسینؑ کا سر  
وہیں ہے جائے نمازِ امام جن و بشر

تاسی مشہرِ مظلوم اب بھی کرتے ہیں

وہیں یہ اہل محبت نماز پڑھتے ہیں

نیا ز مست علیؑ سب سے بے نیاز رہے  
یہاں سے بھیک چرپائے وہ کار ساز رہے  
خدا کی شانِ دلِ سنگ بھی گداز رہے  
یہاں جو آئے تو محمود بھی ایاز رہے

فلک سریر نہ گردوں حصر ملتے ہیں  
وہ آسید پہ لاکھوں فقیر ملتے ہیں  
میں اہل کب تھا مگر مجھ کو لگئی عزت  
عجیب کرب کی منزل پہ لے گئی قسمت  
میں کیا بتاؤں جو تھی میرے قلب کی حالت  
گزار ہی مسجدِ کوفہ میں یوں شبِ ضربت  
کہاں نصیب تھی تابِ نظرِ مگر دیکھی  
بہو کے رنگ میں ڈوبی ہوئی سحر دیکھی  
قریب مسجدِ کوفہ ملے بہت سے مزار  
کہ ان میں ایک تو ہے قبرِ حضرت مختار  
وہ ان کا نعرہ حق و اپی ہوئی تلوار  
فضا میں گونجتی ہے انتقام کی للکار

عجیب دولتِ ایمانِ بے بہا ہے  
انہوں نے عابدِ بیمار کی دعا ہے

ہوئی جو ہم پہ نگاہِ کرمِ شکارِ علیؑ  
تو سامرہ سے چلے ہم سوئے دیارِ علیؑ  
پناہ اہل شعور و نظرِ مزارِ علیؑ  
کہ یہ مقام ہے اک منظرِ وقارِ علیؑ  
یقین تھا کہ ملکِ صفِ صفِ کھڑے ہوں گے  
نہ جانے راہ میں کتنوں کے دل پڑے ہوں گے

نجف کی سمت چلے ہیں یہ احترامِ جویم  
حدودِ لفظ میں آتا نہیں جو تھا عالم  
بہت سنبھل کے بڑھائے ہیں راستے پہ قدم  
یہی خیال اُبھرتا تھا ذہن میں پیسہ ہم  
یہی نہیں کہ فقط ہسم ہی یاد کرتے ہیں  
کبھی غلام کو مولا بھی یاد کرتے ہیں  
نجف چلا ہوں تو آفاق ہم رکاب ملے  
رہیں منتِ احسانِ بو تراب ملے  
تھے ساتھ کتنے ملک اس کا کیا حساب ملے  
یہاں کی خاک کے ذروں میں آفتاب ملے

یہ کس طرح سے بتاؤں کہاں سے گزرا ہوں  
قدمِ زمین پہ تھے آسماں سے گزرا ہوں

۱۹۵  
ہے شہر کوذ میں سہلہ بھی منزلِ تسلیم  
ہے اہل حق کے لئے یہ جگہ مقامِ عظیم  
کہ نورِ چشمِ نبیؐ نائبِ خدا ہے حکیم  
وہ اس مقام پہ ہوتا ہے گاہ گاہ مقیم

جہاں جھکی تھی جب بینِ ادب برائے سلام  
عجب نہیں کہ وہیں پر ہو نقشِ پائے امام  
ہے پشتِ مسجد کوذ پہ گوشہٴ جنت  
وہ اک مکان کہ جس کو ملی بڑی عزت  
میری نگاہ میں ایسا مکان ہے لایمت  
غلیؑ رہے ہیں وہاں اس مقام کی قسمت

جو دیکھئے تو اسی میں خدا کی شان بھی ہے  
کہ لامکان کے منظر کا اک مکان بھی ہے  
وہیں ہے منزلِ اُمّ السَّیِّدینِ ذیِ توقیر  
وہاں بھی ٹھہری ہیں کلثوم و زینبِ دلگیر  
اسی مکان میں رہتے تھے شہرِ شبیر  
جواں تھے دونوں اور عباسؑ ایک طفلِ صغیر

ہر ایک باپ کا وارث بھی تھا نشانی بھی  
وہیں غسل کا رکھن بھی تھا، جوانی بھی

وہیں ہے گنبدِ پُر نورِ مسلم جاں باز  
یہاں سے معرکہٴ خیر و شر ہوا آغاز  
وہ بانگینِ 'وہ دلیری' وہ ہاشمی انداز  
ہجومِ ظلم میں مسلم کی یادگار نماز

ہے اہل کوذ پہ اثباتِ حق کی ایک دلیل  
مزارِ نائبِ شبیرِ مسلم ابنِ عقیل  
اسی کے سامنے اب بھی مزارِ ہانی ہے  
یہ قبرِ دورِ محبت کی ایک نشانی ہے  
ہمیشہ یاد رہے گی یہ وہ کہانی ہے  
وفا شعار کا کردار جاودانی ہے

غلامِ آلِ نبیؐ احترام کرتے ہیں  
بصدِ خلوص انہیں بھی سلام کرتے ہیں

ہے باپِ مسجد کوذ کے سامنے جو مزار  
وہاں ہے دفنِ شہزادیِ محبتِ شہکار  
ہے جس کے نام سے خود آشکار اُس کا وقار  
خدیجہ بنت علیؑ خواہرِ عسلمِ بردار

اُدائے فرض کا ہم نے بھی اہتمام کیا  
غلیؑ کے باغ کے اس پھول کو سلام کیا

درِ علیؑ پہ جو پہنچا تو سوچتا ہی رہا  
 یہاں فقیر نے جو بھی طلب کیا وہ ملا  
 میں ایک صدف میں اسی در پہ بادشاہ و گدایا  
 وہ کوئی دور ہو یہ ذکر کبھی نہ بست ہوا  
 کھلا رہے گا ہمیشہ سخی کا دروازہ  
 ہے انبیاء کا سہارا علیؑ کا دروازہ  
 یہ در وہ ہے کہ جہاں آگہی بھی ملتی ہے  
 خصوص در کو پائندگی بھی ملتی ہے  
 جنونِ عشق کو ہوسدگی بھی ملتی ہے  
 یہیں احب کو نئی زندگی بھی ملتی ہے  
 جو راستی ہو تو پھر راستہ بھی ملتا ہے  
 درِ علیؑ سے خدا کا پتہ بھی ملتا ہے  
 میری نگاہ میں کوفہ ہے اب بھی شہرِ امیرؑ  
 اسی لئے تو وہاں سورج بھی کتنے فقیر  
 ہے ان میں میثمؑ تبار صاحبِ شمشیر  
 علیؑ کی مدح میں وہ ان کی آخری تقریر  
 وہ جس نے دار سے باطل کا سلسلہ کاٹا  
 زبان کی تیغ سے شمشیر کا صکلا کاٹا  
 نجف سے لوٹ کے پھر لوٹے کر بلا پہنچے  
 کئی مقام زیارت کے ہم کو اور ملے  
 جہاں پہ حضرت عباسؑ کے کٹے شانے  
 جہاں شبیہ پیمیز زمین پر تھے گرے  
 جہاں سے فضہؑ نے ام شیر کو بلایا تھا  
 جہاں پہ اصفؑ بنا دل نے تیر کھایا تھا  
 وہیں قریب میں ہے اک مقام رنج و محن  
 کہ جس کے ذکر سے لرزاں ہے سارے اہل سخن  
 کہ زیر تیغِ ستم تھا گلوے شاوِ زمین  
 اور اس کو دیکھ رہی تھی ستم رسیدہ بہن  
 یہاں سلام کیا بنتِ منہرِ رب کو  
 کیا ہے سجدہ تعظیم صبرِ زینب کو  
 قریب روضہ اقدس ملے خیامِ حسینؑ  
 ہے درمیان میں اب بھی جو تھا مقامِ حسینؑ  
 سمجھ میں آگیا اندازِ اہتمامِ حسینؑ  
 یہ انتظام تھا عباسؑ کا نہ نامِ حسینؑ  
 قریب اس کے بلا فصل اک مصلیٰ ہے  
 وہیں پہ سیدِ سجاد کا ٹھکانا ہے

درِ علیؑ پہ جو پہنچا تو سوچتا ہی رہا  
 یہاں فقیر نے جو بھی طلب کیا وہ ملا  
 میں ایک صدف میں اسی در پہ بادشاہ و گدایا  
 وہ کوئی دور ہو یہ ذکر کبھی نہ بست ہوا  
 کھلا رہے گا ہمیشہ سخی کا دروازہ  
 ہے انبیاء کا سہارا علیؑ کا دروازہ  
 یہ در وہ ہے کہ جہاں آگہی بھی ملتی ہے  
 خصوص در کو پائندگی بھی ملتی ہے  
 جنونِ عشق کو ہوسدگی بھی ملتی ہے  
 یہیں احب کو نئی زندگی بھی ملتی ہے  
 جو راستی ہو تو پھر راستہ بھی ملتا ہے  
 درِ علیؑ سے خدا کا پتہ بھی ملتا ہے  
 میری نگاہ میں کوفہ ہے اب بھی شہرِ امیرؑ  
 اسی لئے تو وہاں سورج بھی کتنے فقیر  
 ہے ان میں میثمؑ تبار صاحبِ شمشیر  
 علیؑ کی مدح میں وہ ان کی آخری تقریر  
 وہ جس نے دار سے باطل کا سلسلہ کاٹا  
 زبان کی تیغ سے شمشیر کا صکلا کاٹا



وہیں سے سوئے مُسیتب بھی ہم گئے اک دن  
وہاں پہنچ کے تڑپتا ہے قلب ہر مومن  
یہ دیکھتا ہے وہاں اب بھی دیدہ باطن  
کہ اپنے خوں میں نہائے ہوئے ہیں دو کمرن

وہاں تو آج بھی سجدوں کے ذکر ہوتے ہیں

اسی مقام پہ مُسلم کے لال سوتے ہیں

اسی مقام پہ مجھ کو ملا یہ اک اعزاز

کھلا تھا بابِ ضریح محمدؐ جاں باز

تڑپ اٹھی پئے بوسہ مری جبین نیاز

جدا میں سارے زمانے سے عشق کے انداز

میں اذن لے کے چلا جب ضریح کے اندر

جبین شوق جھکا دی مزار کے اُپر

ہم ایک دن گئے بہر زیارتِ حلد

وہاں مزار ہے قاسم کا فاصلہ پہ ذرا

یہ ابنِ موسیٰ کاظمؑ ہیں ان کا کیا کہنا

یہ قولِ شاہِ خراساں وہیں پہ ہم کو ملا

مرے مزار پہ آنے میں جس کو زحمت ہے

یہاں جو آئے تو گویا مری زیارت ہے

نظر خیام پہ تھی دل میں کھلبلی سی تھی

کہ ان حدود میں کیا دور تشنگی تھا کبھی

کبھی یہ سوچا تو رُوحِ ولا تڑپ اٹھی

وہاں رہی ہے دو عالم کی شاہزادی بھی

فضا میں اب بھی تاثیر کا نقش گہرا ہے

در خیام پہ اب بھی وفا کا پہرا ہے

اسی کے گرد ہمیں اک حصار ملتا ہے

وہیں پہ حضرت قاسمؑ کا ایک حجرہ ہے

وہاں پہنچ کے یہی بس سمجھ میں آتا ہے

کہ جیسے آج بھی دُوبہا وہاں پہ بیٹھا ہے

بٹھائے کون عقیدت کی راہ میں پہرے

چڑھائے جاتے ہیں دن رات آج بھی ہرے

خیام گاہ کے رستہ پہ خُرقہ کا روضہ ہے

وہاں بھی جائے محبت کا یہی فریضہ ہے

مزارِ حرؑ بھی گنہ گار کا وسیلہ ہے

کہ خود حسینؑ نے اس کی خطا کو بخشا ہے

نصیب اس کو ہوا ایسا فرقِ ذی توقیر

لکھا تھا جس کے مقدر میں زانوئے شہید

اسی جگہ ہے مزارِ حذیفہؓ یمنی  
 اسی مقام پہ ہے قبرِ طاہر ابن علیؓ  
 ہے ابنِ سیدِ سجادؓ یہ خدا کا ولی  
 انہما کے ساتھ ہیں جابرؓ غلامِ آلِ نبویؐ  
 حدودِ عشق میں آتا ہے یوں شرف کا مقام  
 امامِ زادہ کے پہلو میں سو رہا ہے غلام  
 پاک جھپٹتے ہیں یہ دن گزر گئے آخر  
 وطن کو کوٹنا تھا کاظمین کو جا کر  
 پڑھی تڑپ کے وداعی زیارتِ سرور  
 خبر نہیں کہ چلے آئے کس لہرِ باہر  
 دعا یہ کن کہ ملے ہم کو بار بار شرف  
 پھر آئیں سامرہ دلوں کو گریہ و نجف  
 وہاں سے روضہ عباسؓ نامدار چلے  
 برائے رخصتِ آخریہ دلِ ننگار چلے  
 جو صبر ہونہ سکے کس کا اختیار چلے  
 تڑپ کے روئے بہت ہو کے میقرار چلے

دلِ شکستہ نے کیا کیا نہ اہتمام کیا

ہیں خبر نہیں کب آخری سلام کیا

ذرا سی دور یہاں سے مزارِ حمزہؓ ہے  
 وہاں پہ ان کی زیارت میں ایک فقرہ ہے  
 یہ ایک عالمِ دینِ خدا کا روضہ ہے  
 ہے پشتِ تیسری، عباسؓ کا یہ پوتا ہے  
 حدودِ رسالہ میں زیدؓ عبید کا ہے مزار  
 جنھوں نے پانی دعائے آئمہ ابرار  
 وہیں پہ ایک مقامِ امامِ عقیلؓ ہے  
 جہاں پہ حضرت حلیؒ سے تھے امامِ ملے  
 نقوشِ پاکبھی قائم کے تھے وہاں ابھرے  
 اسی خیال سے ہوتے رہے وہاں سجدے  
 ہے روئے شمس کی مسجد کے نام سے جو مقام  
 اسے بھی چلتے ہوئے دور سے کیا ہے سلام  
 مزارِ حضرت سلمانؓ فارسیؒ بھی گئے  
 لکھا ہے درپہ کہ "سلمانؓ اہل بیتؑ سے ہے  
 ہم ان کے شہر میں کچھ دیر تک رکے جو رہے  
 وہاں انہی کی حکومت ہے ہم یہی سمجھے  
 ہے اس کا نام ندائن جہاں وہ رہتے ہیں  
 مگر بھی اُسے سلمانِ پاکؓ کہتے ہیں

طوافِ قبرِ شہیداں ہے نعمتِ عظمیٰ  
 کہ دے کے واسطہ عباس ابنِ حیدر کا  
 وہاں بھی کی یہ دعا اور یہاں بھی ہے یہ دعا  
 علیؑ کے صدقے میں ہر اک مُحب کو رُبِ علیؑ

طوافِ قبرِ شہ کربلا نصیب کرے  
 جو جا چکے ہیں انہیں پھر خدا نصیب کرے



ہماری منزلِ اول جو کاظمین رہی  
 خدا کے حکم سے منزلِ وہ آخری بھی ہوئی  
 وہاں بھی سلسلہ اضطراب تھا جاری  
 یہاں بھی دونوں آئمہ سے یہ گزارش کی

ہیں آپ امرِ خدا ہم پہ یہ عنایت ہو  
 کہ بار بار ستر ہی سعادت ہو  
 جو کاظمین سے رخصت ہوئے چلے بھر  
 سب کچھ ایسا تھا اک شب وہیں قیام کیا  
 وہاں بھی قلبِ نظر میں اک اضطراب رہا  
 ہوں جیسے تازہ غریب الوطن یہ عالم تھا

نماز پڑھ کے جو میں نے سلام عرض کیا  
 نظر کے سامنے شبیر ہی کا روضہ تھا  
 یہاں مقامِ علیؑ بھی ہے جس جگہ آکر  
 جمل کی جنگ میں ٹھہرے تھے حیدرِ صفراء  
 یہاں سلام کیا اور آئے ساحل پر  
 گئے جہاز پہ مولا کو یہ صدا دے کر

ہمارے لب پہ علیؑ ہی کا نام آتا ہے  
 سمندرِ دل میں سفینہ ہی کام آتا ہے

○ سلام ۲۰۷

○ نوحہ ۲۳۱

jabir.abbas@yahoo.com

## سلام

نہیں ملک کے لئے اور نہ ہے نبیؐ کے لئے  
بنا ہے صبر کا رستہ حسینؑ ہی کے لئے  
یہ اک ثبوت ہی بس ہے برابری کے لئے  
علیؑ نبیؐ کے لئے ہے، نبیؐ علیؑ کے لئے  
کہ ہاں بڑھا کوئی مولا کی ہم سری کے لئے  
کہ بادشاہ ترستے ہیں قبری کے لئے  
علیؑ وجودِ خدا پر دلیل اکبر ہے  
علیؑ ہے رشتہٗ اعظم خداسی کے لئے  
بہ شکلِ قبر بنایا گیا ہے اک کعبہ  
لبِ فرات و فاول کی بندگی کے لئے

ترستے رہتے ہیں شاہانِ دہر کے دل بھی،  
 حسین تیرے غلاموں سے دوستی کے لئے  
 غم حسین کی دولت میں ان کا کیا حصہ  
 ضمیر بیچ رہے ہیں جو زرگری کے لئے  
 حُنینت کا گلا کاٹ کر یزید صفت  
 نقاب ڈال کٹائے ہیں دوستی کے لئے  
 علی سے اپنے تعلق کی اک دلیل ہے یہ  
 چُنا گیا جو ہمیں خاص دشمنی کے لئے  
 علیؑ سے عشق، علیؑ کے عَدُو سے بیزاری  
 بنا ہوا ہے یہ معیار دوستی کے لئے  
 نبی کا قول ہے بد نسل ہے عَدُوئے علیؑ  
 اب اس میں کوئی رعایت نہیں کسی کے لئے

یہ علقہ ہے کہ اک تشنگی کا دریا ہے  
 مقامِ غور ہے حساس آدمی کے لئے  
 جلالِ حضرت عباسؑ تھم گیا ورنہ  
 بس ایک سانس کی مہلت تھی ہر شقی کے لئے  
 گلے پہ مخبرِ قاتل خدا سے راز و نیاز  
 یہ امتیاز رہا بس حسین ہی کے لئے  
 حسینؑ ناز کی منزل میں تھے نماز کے بعد  
 رُکی تھی نبضِ دو عالم اُسی گھڑی کے لئے  
 ہے آدمی کی لکھجھڑی اگر مطلوب  
 غم حسینؑ ضروری ہے آدمی کے لئے  
 پیامِ نور ہے بزمِ عزائمِ ذکرِ حسینؑ  
 ہم اک چپکراغ جلاتے ہیں روشنی کے لئے



مقتلِ ثانی زہرا جو کوئی پوچھتا ہے  
ہم اُسے شام کا دربار دکھا دیتے ہیں  
مستحقِ جان کے زینب کو بوقتِ رخصت  
شاہِ دیں جائزہ صبر و رضا دیتے ہیں  
وصفِ حید کا بیباں سہل کہاں ہے اختر  
ذکرِ جن کا ہے وہی طرزِ ادا دیتے ہیں



بعدِ شبیر بھی قاتل رہے کچھ دن زندہ  
اہلِ حق ظلم کو جینے کی سزا دیتے ہیں  
تلخ لگتی ہے تو یہ بات مرض کی ہے دلیل  
ہم تو حق بات بہر حال سنا دیتے ہیں  
کل نہیں تھے جو شریکِ سپہ شام وہ آج  
غمِ شبیر پہ تلوار چلا دیتے ہیں  
کربلا درد ہے اور درد ہے احساس کی بات  
دل سے جو سنتا ہے ہم اُس کو سنا دیتے ہیں  
لفظِ عباس زباں سے جواں کرتے ہیں ہم  
پوری تاریخِ وفا ہے جو سنا دیتے ہیں  
قلبِ زینب کی مصیبت تو خدا ہی جانے  
ہم تو الفاظ میں رُوداد سنا دیتے ہیں

توحید کے متوالو، کیا ہوتا ہے باتوں سے  
 تلوار کے سایہ میں سجدہ کی ضرورت ہے  
 دولتِ غم سرور کی تیری ہے نہ میری ہے  
 انسان کا ورثہ ہے؛ انسان کی دولت ہے  
 دربارِ شرابی کا اور آلِ پیہبہ کی  
 اسلام کا دعویٰ ہے یہ شانِ حکومت ہے  
 شبیرِ غلاموں کے لاشے بھی اٹھاتے ہیں  
 اسلام کی آنکھوں میں انسان کی عظمت ہے  
 شبیر کے ماتم سے انسان بنے اختہ  
 شبیر کی قربانی اسلام کی عزت ہے



## سلام

شبیر ہیں دینِ حق یہ ایک حقیقت ہے  
 شبیر کی عزت سے اسلام کی عزت ہے  
 مانانے تو پھیلایا اسلام کو دنیا میں  
 ماتم سے نواسے کے اسلام سلامت ہے  
 قوسین کی حد تک تھی معراجِ نبوت کی  
 اور دوشِ نبوت پر معراجِ امامت ہے  
 مٹھا لشکرِ حُرِ پیاسا سیراب کیا اُس کو  
 شبیر نے بتلایا کیا چیز امامت ہے

اس واسطے اصغرؑ نے اک تیرِ رستم کھایا  
 کھل جائے زمانہ پر کیا رازِ شہادت ہے

آفاق کے ورق پہ ہے شبیر کا پیام  
 رنگِ شفق ہے یادِ شہادت لئے ہوئے  
 اختِ سبھی آبدیدہ قیامت میں آئے گا  
 آنکھوں میں اپنی اجرِ رسالت لئے ہوئے



## کلام

ہاتھوں پہ اپنی جانِ امامت لئے ہوئے  
 شبیر آئے نذرِ شہادت لئے ہوئے  
 نیزہ پہ حُرمین کا زینب کے سامنے  
 میدانِ کربلا تھا قیامت لئے ہوئے  
 دربار میں یزید کے سکتے ہے ہر طرف  
 زینب کھڑی ہیں صبرِ امامت لئے ہوئے  
 اللہ رے انقلاب کہ فاسقِ یزیدِ نحس  
 دل میں ہے اپنے خواہشِ بیعت لئے ہوئے  
 سمجھی یہ فوجِ شام کہ حیدر ہی آگئے  
 عباسیوں میں آئے جو اُمت لئے ہوئے

یہ چیز موت نہیں گر غمِ حسین نہیں  
 عبث ہے زلیست اگر حُبِ بو تراب نہیں  
 وہ آنکھ دیکھ سکے گی نہ حوضِ کوثر کو  
 جو آنکھ ماتمِ شبیر میں پُر آب نہیں  
 کہا حسینؑ نے اچھا نہیں نظر میں مری  
 وہ گھر کہ جس میں سکینہ نہیں رہا نہیں  
 وہ کیا ہے جس کو جہاں کہہ رہا ہے رجسٹریس  
 اگر علیؑ کے تصرف میں آفتاب نہیں  
 بہ قدرِ ظرف مجھے بھی دے لے مرے ساتی  
 اب اور صبر ہوا ختم میں اتنی تاب نہیں



## سلام

اگر کتابوں میں قرآن ہی کتاب نہیں  
 رسولِ پاکؐ کی عترت کا بھی جواب نہیں  
 گناہ گار ہوں لیکن ہوں شہ کا ماتم دار  
 غمِ حسینؑ ہے دل میں غمِ عذاب نہیں  
 حسینؑ اور یزید لعین کی بیعت  
 یہ وہ تضاد ہے جس کا کوئی جواب نہیں  
 ہجومِ حسرت و غم میں جو مسکرا نہ سکے  
 قسمِ خدا کی غلامِ ابو تراب نہیں  
 علیؑ امامِ من است و منم غلامِ علیؑ  
 فرشتو! اس کے سوا میرا کچھ جواب نہیں


حسینؑ کے ساتھ جان دینے خلوص والوں کی تھی ضرورت  
 اسی لئے شاہِ کربلا بھی حیدرِ غمخوار تھا رہا ہے  
 کسی بھی قیمت پہ ابنِ حیدرِ بقائے اسلام چاہتا ہے  
 اسی لئے شیرِ خوارِ اصغرؑ بھی تیر کھانے کو آ رہا ہے  
 ہے ذہنِ باطلِ شکستِ خوردہ شعورِ حق تا ابد سلامت  
 یزیدِ دنیا سے مٹ چکا ہے حسینؑ عالم پہ چھا رہا ہے



## سلام

نگاہ اٹھتی نہیں زمین سے بدن بھی سب تھر تھرا رہا ہے  
 عجیب احساسِ شرم سے حُرِّ مقابلِ شاہِ آ رہا ہے  
 تجھے تو اب زندگی بھی اپنی وبالِ معلوم ہو رہی ہے  
 لہو شہیدانِ کربلا کا یزید اب رنگ لارہا ہے  
 بڑی ہی زندہ حقیقتوں کا لہو ہوا کر بلا میں شامل  
 زمانہ صدیوں کے بعد اب بھی حسینؑ کا غم منارہا ہے  
 ہے تیغ یہ دستِ مرتضیٰ میں دہانِ زینبؑ میں یا زباں ہے  
 عجیبِ خطبہ سنا رہی ہیں، یزید بھی تھک تھرا رہا ہے  
 ادھر ہیں لاکھوں ہی لڑنے والے، ادھر بہتر ہیں وہ بھی پیاسے  
 بہت کڑی ہے رہِ صداقت یہی تناسب بتا رہا ہے

صدائے رہے ہیں یہ عباسؑ غازی  
کوئی ہے جو دریا سے ہم کو ہٹائے  
کوئی صاحبِ درد ایسا نہ ہوگا  
رہ کر بلا سے جو کترا کے جائے



سلام


سکینے کو کس طرح کوئی منائے  
نہ پانی ہی آیا، نہ عباسؑ آئے  
مصیبت جب اسلام وایماں پہ آئی  
تو زہراؑ کے دل بند ہی کام آئے  
کوئی ہے جو قیدِ سلاسل میں رہ کر  
پیامِ محمدؐ کی عزت بچائے  
وہ بچہ جواں ہو کے کیسا نکلتا  
اُگل کر لہوِ منہ سے جو مُسکرائے  
یہ غم بس گیا دل کی گہرائیوں میں  
سنا نامِ شبیرؑ آنسو بھر آئے



# سلام

لہو جس کے کفِ پا سے رواں ہے  
 وہی انسانیت کا پاسباں ہے  
 نئی کی آل اور پیاسی کہاں ہے  
 جہاں پہلو میں اک دریا رواں ہے  
 ترے دامن میں اہل حق سے ہٹ کر  
 بتائے کر بلا انساں کہاں ہے  
 رواں گردن پہ ہے تیغِ ستم گر  
 جبیں سروڑ کی محو آستیاں ہے  
 شبابِ اکبرِ ذی شاں کا صدقہ  
 ابھی تک دینِ پیغمبرِ جواں ہے

کہا زینب نے نانا سے بہ رقت  
 مرے بازو پہ رستی کا نشان ہے  
 وہ جس کے در پہ ہر گردن ٹھکی ہے  
 شہیدِ کربلا کا آستیاں ہے  
 وہ جس نے فکر کی راہوں کو بدلا  
 حسینؑ ابنِ علیؑ کا کارواں ہے  
 ہے سروڑ کی زباں پر شکرِ پیہم  
 مصیبت کا رواں درکارواں ہے



# سلام

معراجِ عبدیت تو خدا کی رضا میں ہے  
لیکن رضا یہ قبضہ دستِ خدا میں ہے  
صدیاں گزر چکی ہیں اثر میں کمی نہیں  
یہ بات صرف واقعہ کربلا میں ہے  
نقشِ قدم کو چوم رہے ہیں ملائکہ  
فرزِ ندفِ اطمہؑ روہِ صبر و رضا میں ہے  
کس طرح سوئیں اہلِ حرم گیا رھویں کی رات  
پھیلی ہوئی شمیمِ شہادت ہوا میں ہے  
شبِ تیر کا مقام معین ہو کس طرح  
فکرِ بشر ابھی تو روہ ارتقا میں ہے

# سلام


کیا شکستِ فاش کھائی حر ملا کے تیر نے  
مسکرا کر جان دی ہے اصغرؑ بے شیر نے  
بعدِ عصر کربلا بھی ضامنِ حق تھے حسینؑ  
نوکِ نیزہ سے قیادت کی سرِ شبِ تیر نے  
اک سسکتی لاش تھی اسلام کی، مذہب نہ سمجھا  
خونِ دل دے کر اسے زندہ کیا شبِ تیر نے  
اب قیامت تک نہ اٹھے گائزیدیت کا سر  
ایسی اک ٹھوکر لگائی حضرتِ شبِ تیر نے  
تیر شہ پر آ رہا تھا روک کر اختر اسے  
نصرتِ شبِ تیر کی ہے اصغرؑ بے شیر نے

# نوح

(زینب پٹ گئی ہے مزارِ حسینؑ سے)

ان ہے یہ زینبِ عالی مقام کا چہلم ہے کربلا میں شہِ تشنہ کام کا  
 نی کی قبر دیکھ کے آنسو نکل پڑے پیاسوں کی یاد آئی تو دریا اُبل پڑے  
 بھائی کی قبر بل گئی خواہر کے بن سے  
 زینب پٹ گئی ہے مزارِ حسینؑ سے  
 وہ رات کیسی قیامت کی رات تھی اہلِ حرم پہ سخت مصیبت کی رات تھی  
 نے کٹا کے میرا نگہ بان سو گیا عباسؑ کا جو فرض تھا میں نے ادا کیا  
 بھائی کی قبر بل گئی خواہر کے بن سے  
 زینب پٹ گئی ہے مزارِ حسینؑ سے  
 تمہارے بعد انوکھے ستم ہوئے دُور سے لگے رِطائیں چھنیں خیمے جل گئے  
 کے قلب کا وہ سہارا بھی جل گیا ماں دکھیتی ہی رہ گئی جھولا بھی جل گیا  
 بھائی کی قبر بل گئی خواہر کے بن سے  
 زینب پٹ گئی ہے مزارِ حسینؑ سے

م غوشیں فاطمہؑ میں ہے اخترِ سرِ حسینؑ  
 دُنیا سمجھ رہی ہے کہ طشتِ طلا میں ہے



# نوحہ

ماں کی قبر پر جا کر حالِ دل سنانا ہے، حالِ دل سنانا ہے  
 جاؤ اے بہن جاؤ، تم کو دور جانا ہے، تم کو دور جانا ہے  
 ہم گئے تھے جب کو ذرا بے ردا تھا سب کنبہ، یاد آگئے بابا  
 وقت یوں بدلتا ہے وہ بھی اک زمانہ تھا، یہ بھی اک زمانہ ہے  
 آئی کیسی بربادی، کیا سہاگ اُجڑے ہیں، گودیاں بھی ہیں خالی  
 اب ہمارے سینوں میں دل نہیں ہیں لاشے ہیں، یوں وطن کو جانا ہے  
 شام کے اندھیرے میں آپ کی سکیٹ بھی مجھ سے چھٹ گئی بھائی  
 فاطمہ کے روضہ پر اس غریب بچی کا داغ لے کے جانا ہے  
 جانِ کارواں عباسؑ جائزہ مجھے دے کر سو گیا ترائی میں  
 اہتمام کیسے ہو بے کسی کے عالم میں کر بلا سے جانا ہے  
 ہے جو منظر صغریٰ اس کے واسطے کیسے دردناک تحفے ہیں  
 گھر پہنچ کے ماں جائے مجھ کو اپنے بازو کا نیل بھی کھانا ہے

غافل رہا سے ہمارا سفر ہوا غافل کو دیکھ دیکھ کے ٹکڑے جگر ہوا  
 دفنے میں سر برہنہ جو آلِ عباسؑ گئے بابا ہر اک قدم پہ مجھے یاد آگئے  
 بھائی کی قبر بل گئی خواہر کے بین سے  
 زینب لپٹ گئی ہے مزارِ حسینؑ سے  
 کیا پھر اس کے بعد قیامت ہی آگئی کنبے کو لے کے شام میں میں بے ردا گئی  
 ب نظر کہاں تھی مگر دیکھنا پڑا طشتِ طلا میں آپ کا سر دیکھنا پڑا  
 بھائی کی قبر بل گئی خواہر کے بین سے  
 زینب لپٹ گئی ہے مزارِ حسینؑ سے  
 اتنی تمہاری بیٹی پہ کیا کیا ستم ہوا لیکن کبھی نہ صبر کا معیار کم ہوا  
 ب انتہائے ظلم ستم گار ہو گئی، آخر سکیٹ شام کے زنداں میں سو گئی  
 بھائی کی قبر بل گئی خواہر کے بین سے  
 زینب لپٹ گئی ہے مزارِ حسینؑ سے  
 م کے بعد میں جو مدینے کو جاؤں گی اماں کو میں سفر کی مصیبت سناؤں گی  
 ہو سکے تو نیل رس کے دکھاؤں گی میں زندگی تمام تیرا غم سناؤں گی  
 بھائی کی قبر بل گئی خواہر کے بین سے  
 زینب لپٹ گئی ہے مزارِ حسینؑ سے



سر بھائی کا زانو پرے کر شتیر نے کس حسرت سے کہا  
 تم نہر سے واپس آنے کے، ہم خود ہی یہاں تک آ پہنچے  
 جب یا زہم کی شب اختر، زینب نے دیا پانی سب کو  
 پوچھا یہ سکیٹنے نے اُس دم کیا غموں یہاں تک آ پہنچے



# نوحہ

یاس کی شدت میں بچے فریاد و فغاں تک آ پہنچے  
 کی جرات کے جذبے اشکوں کی زباں تک آ پہنچے  
 چہرہ سرخ ہوا ممکن تھا قیامت آ جاتی  
 بڑی ہی سمجھا سکتے تھے جب بات یہاں تک آ پہنچے  
 نے خود آگے بڑھ کر بروقت جری کو روک لیا  
 لے چڑھتے تیور جب خطرے کے نشاں تک آ پہنچے  
 ترانی سے نکلا بچوں کے لئے اک آس بندھی  
 سے زینب نے پوچھا عباس کہاں تک آ پہنچے  
 سے موجوں نے یہ کہا ہوتا جو اشارہ ہم آتے  
 دم سے پانی پانی ہیں، سرکار یہاں تک آ پہنچے

# نوحہ

ہے اتنی رودادِ مختصر بس شہادتِ اکبرِ جواں کی  
پسر کے لاشے پہ خود پہنچ کر پدر نے مرگِ شباب دیکھا  
تمہارے سینے کا زخم بن کر ملی ہے تعبیر اس کی اکثر  
تمہاری ماں نے جو یزدنگی بھر تمہاری شادی کا خواب دیکھا  
جو شام کے راستوں پہ نکلے عدو سرِ بے زباں کو لے کر  
جنھوں نے نیزے پہ سر کو دیکھا لہو میں تراکِ گلاب دیکھا  
جواب کیا کر بلا کا ملتا مگر خلوصِ نظر سے اختر  
جو ہم نے قلبِ سین دیکھا تو کر بلا کا جواب دیکھا



شق تک قافلہ جو پہنچا تو سب نے یہ انقلاب دیکھا  
سین کے سر پہ جب نظر کی تو شام میں آفتاب دیکھا  
سین نے لاش بے زباں پر سے جب ہٹایا عبا کا دامن  
وئے اصغر کے ساتھ پیکاں میں ہم نے قلبِ باب دیکھا  
یہ دیت تخت و تاج لے کر بھی آج تک ہے شکست خوردہ  
سین والوں کو قید میں بھی قدم قدم کا میاب دیکھا  
لام تم پر کہ تم نے عباسؑ لافانی کی لاج رکھ لی  
ملک کے عنوان سے تم کو دیکھا تو لافانی کا جواب دیکھا  
سین کا سر سناں پہ آیا تو فرقِ غازی کہاں تھا دیکھو  
ن بھی عباؑ با وفا کو بصدِ ادب ہم رکاب دیکھا



سہ آخر سکینہ مرگنی زندانِ شام میں  
وعدہ تھا جو حسینؑ سے اس کو نبھا دیا

ظالم کے رُخ سے ہٹ گئی اسلام کی نقاب  
سجاءؑ نے یزید کا چہرہ دکھا دیا

زینبؑ ~~سجاءؑ~~ خاک پہ کی مجلسِ حسینؑ  
ایسے ہیں عزا کا طریقہ بتا دیا

روتے نہیں تو میٹ ہی گئے تھے جہاں سے ہم  
ہم کو غمِ حسینؑ نے جینا سکھا دیا

زینبؑ دیارِ شام سے پھر کر بلا گئیں  
قصہ سفر کا بھائی کو سارا سنا دیا

رو کر کہا کہ بھائی سکینہ نہ آ سکی  
ہم نے زمینِ شام میں اس کو چھپا دیا

نوحہ

حق کے لئے حسینؑ نے جب سر کٹا دیا  
زینبؑ نے کام بھائی کا آگے بڑھا دیا

زینبؑ نے لے کے جائزہ صبرِ حسینؑ کا  
اسلام کو حیات کا اک سلسلہ دیا

کو فے میں جا کے زینبؑ عالی مقام نے  
قربانیِ حسینؑ کا مقصد بتا دیا

زخمی ہیں کان، خون میں گرتے بھرا ہوا

دنیا نے اک سیتیم کو یسے میں کیا دیا

رخصت جو کر بلا سے ہوئی زینبِ حزیں  
عباس کے خیال نے دل کو رُلا دیا

اختہ بہن کے بین تھے میرا سلام لو  
ساحل پہ ایسے سوئے کہ سب کو بھٹلا دیا

